

# తెలుగు, తమిళ పాఠకులకు అరుదైన అవకాశం

ఈ క్రింది పుస్తకాల ధరలో 25 శాతం తగ్గింపు

పుస్తకాల ఖరీదు పంపి లాభం పొందండి.

తపాలా ఖర్చులు అదనం.

తెలుగు

(శ్రీ) వివేకానంద సంపూర్ణగ్రంథావళి

(10 సంపుటలు)

ప్రతి సంపుటంలోను పుటలు 500 ల కెక్కువే. ఆంగ్లభాషలోనున్న సంపూర్ణగ్రంథావళి  
కిది తేలికైన గున అనువాదం.

అసలు ఖరీదు                      సాదాఅట్టబైండింగు రూ. 51-50 కాలికో రూ. 65-00  
25 శాతం తగ్గింపు ధర                      ,,                      రూ. 38-63                      ,,                      రూ. 48-75

తమిళం

1. స్వామి వివేకానందరి జ్ఞానదీపమ్

(10 సంపుటలు)

ప్రతి సంపుటంలోను పుటలు 500 ల కెక్కువే. ఆంగ్లభాషలోనున్న సంపూర్ణగ్రంథావళి  
కిది సరళ తమిళములోనికి అనువాదం.

అసలు ఖరీదు                      సాదాఅట్టబైండింగు రూ. 50-00 కాలికో రూ. 65-00  
25 శాతం తగ్గింపు ధర                      ,,                      రూ. 37-50                      ,,                      రూ. 48-75

2. స్వామి వివేకానందర్

రచయిత : రా. గణపతి

(పుటలు 895)

స్వామిజీ జీవితచరిత్రం ఇందు విపులంగా పొందుపఱుపబడి ఉన్నది.

అసలు ఖరీదు                      కాలికో రూ. 9-00

25 శాతం తగ్గింపు ధర                      ,,                      రూ. 6-75

పుస్తక విక్రేతలకు 33<sup>1</sup>/<sub>3</sub> శాతము కమీషను ఈయబడును.

మేనేజరు, (శ్రీ) రామకృష్ణ మఠము, మైలాపూరు, మ - 4.

# శ్రీ రామ కృష్ణ ప్రభ

సంపుటము ౨౮

౧౯౩౧ - జూలై : విరోధి కృష్ణ - ఆషాఢము

సంచిక ౧

## విషయ సూచిక

వివేక చూడామణి—మూలము : శ్రీ శంకర భగవత్పాదులు	...	...	౧
వ్యాఖ్యాత : ఆన్నమాచార్య			
శ్రీరామకృష్ణ నుతి—శ్రీ శారదాచరణ్	...	...	౪
శ్రీరామకృష్ణ గీత—శ్రీ వెంబండ రామేశ్వరరావుగారు	...	...	౫
—శ్రీకృష్ణశ్రీగారు	...	...	౬
పరమహంస దేవుని ప్రబోధవాణి	...	...	౮
గురు దేవుడు : మాతృశ్రీ : శిష్యావతంసులు	...	...	౧౧
హిందూమతము - శ్రీరామకృష్ణావతారము—డా. దివాకర్ల వేంకటాచార్యగారు	...	...	౧౭
శ్రీరామకృష్ణపరమహంస—డా. పోతుకూచి సుబ్రహ్మణ్యశాస్త్రిగారు	...	...	౨౧
శ్రీరామకృష్ణభగవానుడు—శ్రీ కేశవశర్మస్వామివారు	...	...	౨౪
శ్రీరామకృష్ణపరమహంస - సనాతనధర్మము—శ్రీ పోలూరి హనుమజ్జనకీరామశర్మగారు	...	...	౨౭
శ్రీరామకృష్ణుడు - ధర్మసమన్వయము—శ్రీమత్ప్రసాదకాశ్యపాచార్యులు	...	...	౩౦

## శ్రీ రామ కృష్ణ తీలామృతము

(శ్రీ రామకృష్ణ జీవిత చరిత్ర)

అనువాదకులు :

కీ. శే. వెదురుమూడి కృష్ణరావుపంతులుగారు; కీ. శే. కందుకూరు మల్లికార్జునంగారు.

ప్రకటనమైన వస్తువు, అకలింకమైన జీవితము, లోకోత్తరమైన సందేశము. దేహమును పులకరింపజేయు ఆధ్యాత్మికానుభవములు—శైలి సరళము, మధురము. భాష నిర్దుష్టము—సర్వవిధముల నమూల్యమైన గ్రంథ రాజము.

—శ్రీ పా. శే. రాజమన్నారంగారు, గౌ|| ప్రధాన స్వాయమ్మూర్తి, మద్రాసు.

\* \* \* ఈ గ్రంథము విషయానురూపమైన సుబోధమైన శైలిలో రచింపబడినదనుటకు ఎట్టి సందేహమును లేదు. \* \* \*

—శ్రీ పింగళి లక్ష్మీకాంతంగారు.

రామకృష్ణ పరమహంస జీవితము ఇందు సంపూర్ణముగ వివరింపబడియున్నది.

వారు కావించిన సాధనవిధానము, వారు లోకమునకు అనుగ్రహించిన సందేశము విపులముగ భక్తజనుల కందింపబడియున్నది.

528 పుటలు

(తృతీయ ముద్రణము)

వెల : రూ. 5-00

ఇట్లు వ్రాయుడు : మేనేజరు, శ్రీరామకృష్ణమఠము, మైలాపూరు, మద్రాసు-4

ఫోటో : 71231

పోస్టు బాక్స్ : 635

మా మానవ ప్రతికలు

## వేదాంతకేసరి

తత్వశాస్త్ర - మత - సంస్కృతివిషయకంగా 1914-వ సంవత్సరంనుండి నడవబడుతుండే  
ఆంగ్ల మాసపత్రిక

సాలు చందా : ఇండియాలోను, సింహళంలోను 6 రూపాయలు;  
ఇతర విదేశాలలో 8 డాలర్లు, లేదా 14 పిల్లింగులు.

## శ్రీ రామకృష్ణ విజయం

మత - సాంస్కృతికవిషయకంగా 1921-వ సంవత్సరమునుండి ప్రచురింపబడుతున్న తమిళ మాసపత్రిక  
సాలు చందా : ఇండియాలో రూప 5 లు, సింహళములో రూప 7 లు.

## శ్రీ రామకృష్ణ ప్రభ

1944-వ సంవత్సరంనుండి ప్రచురింపబడుతూ విశ్వోపశీవ్యమైన ఆధ్యాత్మిక విజ్ఞానామృతమును వెదజల్లే  
తెలుగు మాసపత్రిక

సాలు చందా : ఇండియాలో రూప 5 లు, సింహళములో రూప 7 లు.

1. చందాదారులు ఉత్తరప్రత్యుత్తరాలలో తమ 'చందాదారు సంఖ్య' నుదాహరిస్తూ విలాసాలను వృష్టంగా వ్రాయాలి.
2. పత్రిక అందకపోతే మాసాంతానికి మాకు తెలిపాలి.
3. చందాదారులకు మేము ప్రచురించిన గ్రంథాలలో కొన్ని తగ్గింపు ధరలకు అందజేస్తాం. చివరాలకు క్రింది విలాసాలికి వ్రాయండి.
4. ప్రముఖ సంస్కృతి కేంద్రాలలో ప్రచారంలో ఉన్న యీ ఆధ్యాత్మిక విజ్ఞాన పత్రికలు అద్వైతస్మెంట్లకు చక్కని ప్రావళాలు. రేట్లకు వ్రాయండి.
5. సమీక్షకు గ్రంథాలు పంపేటప్పుడు రెండేసి ప్రతులు సంపాదనదని గ్రంథకర్తలకు ప్రకాశకులకు మా ప్రార్థన.
6. ప్రజారంజకములైన మత - తత్వశాస్త్ర - సంస్కృతివిషయిక స్వతంత్ర వ్యాసాలను రచయితలు అందజేస్తే సంపాదకులు కన్నుల కద్దుకొని ప్రచురిస్తారు.
7. పత్రిక స్పెషిమెన్లను కోరేవారు 75 పైసల పోస్టేజీ పంపాలి.

ఇంకా వివరాలు కావలసినవారు :

మేనేజరు, శ్రీ రామకృష్ణ మఠం, మైలాపూరు, మద్రాసు-4

అనే విలాసాలికి వ్రాయండి.

## విషయ సూచిక

(1 వ పేజీ తరువాయి)

శ్రీరామకృష్ణ పరమహంస బోధించిన విశ్వజనీనమతము		
— శ్రీ వేదము వేరటరాయకాశ్రమిగారు	...	3.9
శ్రీరామకృష్ణుని బోధనలు— శ్రీ శేతా వసుంధర వీరింద్రనాథ	...	3.10
పరమహంస కథలు— శ్రీ సర్వధానము న్యూనారాయణ కాశ్రమిగారు		3.11
గురుభక్తికి మూర్తి భావమే శ్రీ వివేకానందస్వామి— శ్రీ వేదా కృష్ణప్రసాద్		3.12
సామాజికవిద్య - వివేకానందుని దృక్పథము— శ్రీ అల్లాడి రామచంద్రగారు		3.13
వివేకానందస్వామి - భారతదేశ భవిష్యత్తు— శ్రీ కొనూండు కల్యాణరాంగారు		3.14
శ్రీరామకృష్ణమత సేవాసంఘ సుస్థాపనము		
— అనుకవికోర : శ్రీ విజయవారి మాధవకృష్ణకవి, అష్టవధాని		3.15
వివేకానందుని సుభాషితములు— శ్రీ యల్లంరాజు వెంకటసుబ్బారావుగారు		3.16
'ఆత్మనో మోక్షార్థం జగద్ధితాయ చ'— శ్రీమత్ప్రజ్ఞాపిక వరదాప్రసాద		3.17
వార్తలు - విశేషాలు	...	3.18
గ్రంథపరిచయం	...	3.19

## మా 'దివ్య వాక్' గ్రంథమాల

నేదే కానంది :

పదే పదే చదవండి ::

దివ్యావతారమూర్తుల విశ్వోపజీవ్యములైన అమృత మధుర సూక్తులు సర్వ సుగ్రహము హృదయ సన్నిహితమునైన తేటతెనుగున వీనిలో అందజేయబడ్డాయి. ఇందులో ఒక్కొక్కటి నిరుత్సాహులకు ఉత్సాహప్రదం, అశాంతిసంతుభితులకు శాంతిదాయకం, సంశయాంధోళితులకు సంశయాపనోదకం, జిజ్ఞాసువులకు పరమార్థజ్ఞాన సమర్పకం, అందరికీ శిక్షకం, సంస్కారకం, నిర్వృత్త్యాపాదకం. మువ్వన్నెల మేలి జాకెట్టుతో పాకెట్టుపైజాలో చక్కని తయారినపు—

శ్రీ రామకృష్ణ ఉవాచ	0.40	శ్రీ కృష్ణవాణి	0.45
శ్రీ శారదాసూక్తి నవనీతము	0.40	బుద్ధ ఉవాచ	0.40
శ్రీ వివేకానంద శంఖారావము	0.40	కె. గి. సూక్తిమాల	0.40

మహమ్మదు సూక్తిమంజరి 0.40

అడ్రెసు : మేనేజరు, శ్రీ రామకృష్ణమతము, మైలాపూరు, మద్రాసు-4



# శ్రీ రామకృష్ణ సూక్తిసుధ

అనువాదకులు : ఆచార్య శ్రీ నేలటూరి భక్తవత్సలముగారు

‘సహజోద్ధారమయిన వచనామృతము ఇట్టి గ్రంథరూపముదాల్చుట కిదే మొదలు’ (అల్లసూ హస్తి) అను పొగడ్తగన్న శ్రీమన్నిఖిలానందస్వాముల సంక్షిప్తాంగ్ల మూలమునకు ఇది తేట తెలుగున అనువాదము.

‘గురుదేవుని స్వతస్సిద్ధజ్ఞానము, చిదానందోదేకప్రభవసహజసరళవాగ్ధాటి, శిశూచితా మాయికత, అనిర్వచనీయప్రజ్ఞ, ఋజూపమానములు, సరసకథలు, గేయములు, పద్యములు చక్కగా అనూదితములు. (హిందు : తేది 27-7-’58)

‘అద్యతనగద్యరచయితలెల్ల మేలుబంతిగా అనుసరింపదగిన గ్రంథరాజము.’ (సన్ ట్టెస్టరు : తేది 16-2-’58)

‘అనువాదమైనా స్వతంత్రగ్రంథం అనిపించు ధాటి గలది.’ (భారతి. 7-6-’61)

‘చవులూరించు చక్కని రచన.’ 14-2-’58 (డాక్టరు సత్ ఎస్. రాధాకృష్ణగారు)

590+158 పుటలు

వెల : రూ. 7-50

# ప్రబోధ రత్నాకరము

అనువాదకులు : శ్రీ చిరంతనానందస్వాములవారు

వివేకానందస్వాములవారు అమెరికాయందలి సహస్రద్వీపవనమున శిష్యులకు బోధించిన తత్త్వసారము సమస్తము ఇందు నిక్షిప్తమై యున్నది. శాస్త్ర జిజ్ఞాసకలవారికి ఇందలి పాదటీకలు ఎంతయో యుపయుక్తములు కాగలవు.

232 పుటలు

మూడవ కూర్పు

వెల : 2-50

ఇట్లు వ్రాయుడు : మేనేజరు, శ్రీరామకృష్ణమఠము, మైలాపూరు, మద్రాసు-4



‘అఖిలవిభు శరణొందును, యా త్మణాంబ యతనికృప నీదు ననుభూతి కందు వత్స’

—శ్రీ శారదామణి.

# శ్రీరామకృష్ణ ప్రభ

సంపుటము ౨౮ { ౧౯౭౧ - జూలై : : విశోధ్యత్తు - ఆమాసము { సంచిక ౧

ప్ర:

## వివేకచూడామణి

మూలము :

వ్యాఖ్యాత :

శ్రీ శంకర భగవత్పాదులు

అన్నమాచార్య

మనః ప్రసూతే విషయా నశేషాః స్థూలాత్మనా సూక్ష్మతయా చ భోక్తుః

శరీరవర్ణాశ్రమజాతిభేదాః గుణక్రియాహేతుఫలాని నిత్యమ్.

177

శరీరములు వర్ణములు ఆశ్రమములు జాతులు గుణములు క్రియలు శారణములు శార్యములు—వీని నన్నిటిని భోక్తయగు జీవునకై మనస్సు చాగ్రద్దశలో స్థూలరూపమునను స్వప్నదశలో సూక్ష్మరూపమునను సృజించుచుండును.

౧౭౭

అసద్గచిద్రూప మముం విమోహ్య దేహేంద్రియ ప్రాణగుణై ర్విబద్ధ్య

అహం మ మేతి భ్రమయ త్యజస్రం మన స్వకృత్యేషు ఫలోపభుక్తిషు.

178

అసంగుడును చిద్రూపుడు నగు జీవుని మోహింపజేసి, దేహేంద్రియప్రాణములం దహంకార మనెడి పాశముచేతను, దేహేంద్రియప్రాణగుణములందు మమకార మనెడి పాశము చేతను బంధించి, స్వకృత్యములందు ప్రవర్తింపజేయుచు, తత్ఫలముల ననుభవింపజేయుచు త్రిష్టచుండునది మనస్సే.

౧౭౮

అధ్యాసయోగా త్పురుషస్య సంస్మృతి రధ్యాసఽన్త స్త్వమునైవ కల్పితః

రజస్తమోవోషవతో ఓవివేకినో జన్మాదిదుఃఖస్య విదాన మేతత్.

179

అత్మకానివానియందు ఆత్మబుద్ధిమాప మగు అధ్యార జనించుటే సంస్కృతికి కారణము. ఆయధ్యారబంధమును కల్పించునది మనస్సే. రజస్తమోదోషములు గల యవివేకిగలుగు జన్మాదిదుఃఖములకు అదికారణము మనస్సే. ౧౭౯

అతః ప్రాహు ర్మనో లవిద్యాం పణ్ణితా న్తత్త్వదర్శినః

యేనైవ భ్రామ్యతే విశ్వం వాయునే వా భ్రమణ్ణలమ్.

180

కావుననే తత్త్వదర్శులగు సండితులు 'మనస్సే అవిద్య' అనిరి. గాలి మబ్బుతుటుములకు త్రిప్పట కలిగించునట్లు విశ్వమునకు (జీవులకు) త్రిప్పట కూర్చునది మనస్సే. ౧౮౦

త న్మనశ్శోధనం కార్యం ప్రయత్నేన ముముక్షుశా

ఁకుద్దే సతి చైతన్మి ముక్తిః కరఫలామితే.

181

కావున మోక్షాభిలాష కలవాడు ప్రయత్నపూర్వకముగా మనస్సును శుభ్రపఱచుకోవలెను. మనస్సుద్ధి కుదిరినవానికి మోక్షము అఱచేతిపం డగును. ౧౮౧

మోక్షైకసక్త్యా విషయేష రాగం నిర్మూల్య సన్న్యస్య చ సర్వకర్మ

సచ్చిద్ధయా య శ్రవణాదినిష్ఠో రజస్వభావం స ధునోతి బుద్ధిః.

182

మోక్షమునందు మాత్రమే సక్తి గలిగి, విషయములందు రాగమును నిర్మూలించుకొని, సర్వకర్మలను సన్న్యసించి, పరిష్కమైన శ్రద్ధతో ఎవడు శ్రవణాదులందు నిష్ఠ నెరపునో, వాడు తన బుద్ధియందుండిన రాజసికస్వభావమును దులిపివేసికొన్నవా డగుచున్నాడు. ౧౮౨

మనోమయో నాపి భవే త్పరాత్మా హ్యేద్యస్తవత్త్వా త్పరిణామిభావాత్

దుఃఖాత్మకత్వా ద్విషయత్వహేతో ర్ద్రిష్టా హి దృశ్యాత్మతయా న దృష్టః.

183

మనోమయకోశముకూడ పరమాత్మ కాజాలదు. ఏలయన ఈమనోమయకోశమునకు అది యున్నది, అంత మున్నది, మార్పు లున్నవి. దుఃఖాత్మకత్వ మున్నది. అత్మచే చూడబడుచున్నది. దృశ్యము ద్రవ్య యగుట పొసగదు కదా. ౧౮౩

బుద్ధి ర్బుద్ధ్యై స్సార్థం సవృత్తిః కర్తృలక్షణః

విజ్ఞానమయకోశ స్స్వ త్పుంస స్సంసారకారణమ్.

184

నిశ్చయాత్మకవృత్తియు కర్తృత్వలక్షణమును గల బుద్ధియు జ్ఞానేంద్రియములును కలిసి విజ్ఞానమయకోశ మగును, ఇదియు జీవునకు సంసారకారణమే. ౧౮౪

అనువ్రజచ్చిత్రతిబిమ్బశక్తి ర్విజ్ఞానసంజ్ఞః ప్రకృతే ర్వికారః

జ్ఞానక్రియావా నహ మి త్యజస్రం దేహేంద్రియాది ష్వభిమన్యతే భృశమ్.

185

తనయందు చిద్వస్తువు ప్రతిబింబించుటచే భాసకత్వశక్తి గలదియు, మూలప్రకృతి యొక్క వికారమైనదియు, జ్ఞానమును క్రియలును గలదియు నగు ఈ విజ్ఞానమయకోశము దేహేంద్రియాదులందు నదా నే ననడి తాదాత్మ్యాభిమానము వహించుచున్నది. ౧౮౫

అనాదికాలో ఽయ మహం స్వభావో జీవ స్సమస్తవ్యవహారవోధా  
కరోతి కర్మాణ్యపి పూర్వవాసనః పుణ్యాన్యపుణ్యాని చ తత్ఫలాని. 186

భుక్త్యై విచిత్రాస్వపి యోనిషు వ్రజ న్నాయాతి నిర్యా త్యధ ఊర్ధ్వ మేషః  
అన్యైవ విజ్ఞానమయస్య జాగ్రత్స్వప్నాద్యవస్థా స్సుఖదుఃఖభోగాః. 187

జీవునితో తాదాత్మ్యానుబంధము గల యీ విజ్ఞానమయకోశము అనాదికాలముగ నున్నది, ఇదే జీవుడు. సమస్త వ్యవహారముల నిర్వహించునదియు, పూర్వకర్మవాసనల ప్రేరణచే పుణ్యపాపముల నొనర్చునదియు, వాని ఫలముల ననుభవించునదియు, వింతయోనులలో పుట్టువొండునదియు, ఊర్ధ్వాధోలోకములకు రాకపోకలు చేయునదియు, స్వప్నము, జాగరణము మున్నగు అవస్థలను సుఖదుఃఖములను అనుభవించునదియు ఈవిజ్ఞానమయకోశమే. ఆత్మకు, ఇ వేవియు లే వనుట. ౧౮౬-౧౮౭

దేహాదీనిష్ఠాశ్రమధర్మకర్మగుణాభిమాన స్సతతం మ మేతి  
విజ్ఞానకోశో ఽయ మతిప్రకాశః ప్రకృష్టసాన్నిధ్య వశా త్స్పరాత్మనః  
అతో భవ త్యేష ఉపాధి రస్య యదాత్మధీ స్సంసరతి భ్రమేణ. 188

చిద్రూపపరమాత్మ కత్వంతము నన్నిహితమైనందున అతిప్రకాశవంతమగు నీ విజ్ఞాన మయకోశము దేహేంద్రియప్రాణాదులను తానుగా, అశ్రమ - ధర్మ - కర్మ - గుణములను తనవిగా భావించును. పరమాత్మ కిది ఉపాధి. ఈ యుపాధి నే తానుగా భ్రమించు పరమాత్మ సంసారసుఖదుఃఖముల ననుభవించుచున్నది. ౧౮౮

యోయం విజ్ఞానమయః ప్రాణేషు హృది స్ఫుర త్యయం జ్యోతిః  
కూటస్థ స్స న్నాత్మా కర్తా భోక్తా భవ త్యుపాధిస్తః. 189

స్వయంప్రకాశమును విజ్ఞానమయము నగు పరమాత్మ ప్రాణములందు హృదయ పుండరీకమున ప్రకాశించుచుండును. కూటస్థమయ్య అది ఉపాధివలన కర్తయు భోక్తయు నగుచున్నది. ౧౮౯

స్వయం పరిచ్ఛేద ముపేత్య బుద్ధే స్తాదాత్మ్యదోషేణ పరం మృషాత్మనః  
సర్వాత్మక స్సన్నపి వీక్షితే స్వయం స్వతఃపృథక్త్వేన మృదో ఘటా నివ. 190

పరమాత్మ సర్వాత్మకమైనను తన కుపాధియు మిథ్యయు నగుబుద్ధితో తాదాత్మ్యము నొందినందున, అపరిచ్ఛిన్నమైన తాను పరిచ్ఛిన్నమైపట్టును, (కుండలు మట్టియేయైనను మట్టికంటె వేత్రైసవిగా అజ్ఞులు భావించునట్లు) జగత్తు తానే అయినను, దానికంటె తాను వేత్రైసట్లును భావించుచున్నది. ౧౯౦

ఉపాధిసమ్మన్ధవశా త్వరాత్మా హ్యుపాదిదర్మా ననుభాతి తద్గుణః

అయోవికారా నవికారి వహ్నివ త్వదైకరూపో ఓపి పరస్స్వభావాత్. 191

ఏకరూప మగు అగ్ని ఇనుముతో జేసినప్పుడు దాని రూపభేదములను తాను జెందు నట్లు, ఏకరూప మగు పరమాత్మ ఉపాధిసంబంధవశమున దానిధర్మములను తన కారోపించు కొనుచున్నది. ౧౯౧

శిష్య ఉవాచ :

భ్రమేణా వ్యన్యథా వాస్తు జీవభావః పరాత్మనః,

తదుపాధే రనాదిత్వా, న్నానాదే ర్నాక ఇవ్యతే.

192

శిష్య డడుగుచున్నాడు—

పరమాత్మకు జీవభావము భ్రమచేత గలిగిన గలుగనిండు, వేఱు దేనిచేతనైన గలిగిన గలుగనిండు. ఉపాధియు అనాదియే కదా, ఆదిలేనిదానికి అంతమును ఉండదు కదా, ౧౯౨

## శ్రీ రామకృష్ణ నుతి

శ్రీ శారదాదేవతే

అఖలసాధకానీక లక్ష్యంబయ్యు సాధకుని చందమునను వేపంబు చాల్చి  
కృప నఖలమానవుల నుద్ధరించినట్టి గురుమహారాజునకు నిరంతరము జయము,

జ్ఞానకర్మభక్తిత్యాదిసర్వయోగములకు గమ్యుండు తానయ్య లీల వెలుగ  
కాళికాలయపూజారికరణినైన గురుమహారాజునకు నిరంతరము జయము,

చిత్రముగ దాన దైవమై చలగుచుండి దివ్యమై వెలింగెడి దైవతృష్ణలోన  
బడుచు నానందరస మాని మత్తుడైన గురుమహారాజునకు నిరంతరము జయము.

దైవదూషకలా నాస్తి కావళులనుగూడ నవ్యాజకరుణ భక్తులుగ జేసి  
పతితిపాపనబితద మంకితముగొన్న గురుమహారాజునకు నిరంతరము జయము. 4

శరణ మనినంత నపరాధశతములైన గణన చేయ కత్యంతసత్కరుణతోడ  
దన కరాబ్జములం దిడుకొనెడునట్టి గురుమహారాజునకు నిరంతరము జయము. 5

శరణుగోరినవారియంతరమునందు నిలిచి వారినానందవార్షిధిని దేల్చి  
దవ్యసత్ప్రేమలోన బంధించునట్టి గురుమహారాజునకు నిరంతరము జయము. 6

## శ్రీ రామ కృష్ణ గీ త

I

### శ్రీ వెలుదండ రామేశ్వరరావుగారు

శ్రీకరుండైన దేవుండు నీకు, నరుడ, పగటివేళ చుక్కలు కనబడనియట్లు  
కానరాకున్న నజ్ఞానకారణమున సంతమాత్ర నె లే డని యనకు మతని. 1

కామితార్థంబు లెల్లను కల్పతరువువలె నె దయసేయు దేవుండు కల డొకండు  
దుర్లభంబగు సరజన్మ దొరకుకతన సతని గాంచుటె పరమలక్ష్యమ్ము మనకు. 2

ద్వివిధసంస్కారముల గొని విశ్వమందు బుట్టుచున్నాడు నరుడు, విముక్తి గూర్పు  
విద్య, బంధహేతువగు నవిద్య, వీస బుద్ధి విద్యవైపున మ్రొగ్గ ముక్తి గలుగు. 3

అంకెతరువాతిసున్నల కబ్బు విలువ, అట్లే దేవునితరువాత నగును జగతి,  
కాన నొక్కడొ దేవుని గనిన పిదప నీవు తక్కగొను మనేకజీవజగతి. 4

ఆత్మలాభంబె ప్రథమంబు నందవలయు, దాని తరువాత గడియింపు ధనము నీవు  
ఆత్మ గని మీద సంసారమందు మెలగ శాంతి కెప్పుడు భంగంబు జరుగ బోదు. 5

మొదట దైవదర్శనమును బొంది గాని మీ రుపన్యాససంఘసంస్కారకృతుల  
సలుప స్వర్ణాలు; కాకున్న సంఖ్యలేని సున్నల విలువవలె మీకు సుఖము సున్న. 6

క్రొత్తగను పట్టణము జేరుకొనిన నరుడు బసను మొదట వెదకి తనవస్తుతని  
నందు జేర్చి - నగరశోభ సరయ నేగు, నటుల గాకున్న నిడుమల నందు నతడు. 7

అటులె ఈలోకమునబడినట్టి నరుడు నిత్యశాంతినిలయుడైన సత్యమూర్తి  
ప్రభాపుగాంచిన మీదనె భయము లేక నిత్యకృత్యము లొనరించు నేర్పుగనును. 8

## శ్రీ రామకృష్ణ ప్రభ

శేలములపైని పేరాస విడువ లేక బోనునం దెలుకలు చిక్కి పోవునట్లు  
తుచ్చవిషయసుఖాన క్తి దూలి నరుడు వద్ద నున్న బ్రహ్మానందపదవి గనడు.

సూర్యచంద్రలోకములపై సుద్దు లిన్ని బలికి నాల్గు కథల జెప్ప పరము లేదు  
హృదయమందున నదృక్తి యేపుగాగ తీవ్రపరితాపమున వాని దెలియవలయు. 10

దినమునం దెప్పుడైనను తిండి దొరకు, కొంత ముందు వెనుకలైన వంత యేల ?  
యటులె దైవదర్శన మబ్బు నందఱికిని ఏదో యొకజన్మయందున నెట్టులైన. 11

బొమ్మలాటలాడుకొ నెడి బుల్లి పాప లమ్మఁ బొడగని యవి వీడి యమ్మ జేరు  
నట్లు, ధనకీర్తు లను బొమ్మలందు దగులు నతడు దివ్యమాతను జూడ నన్ని విడుచు. 12

అతిపరిశ్రమ కోడక యంబురాశి మునిఁగి గొనివచ్చెదరు గాదె ముత్యములను  
నల్లై దీక్షమై నరుడు నిరాశవీడి సాధనము సేయ గనుగొను సత్సనియు. 13

నచ్చిదానందసద్భావసరణిఁ జేసి క నెను నీవు బ్రహ్మానందగరిమ నెపుడు  
విషయరాగము తగ్గిన, విభునియెడల భ క్తి బలిసి యజ్ఞానంపు పరద తొలగు. 14

దేహదేవళంబున జ్ఞానదీప మొకటి వెల్లజేయు దివ్యజనని వీక్ష సేయ  
భాగ్య మబ్బు; నంత గ నెను బంధము క్తి జీవపరమాత్మల గలియజేయు విధము. 15

## II

### శ్రీ కృష్ణ శ్రీ గా రు

శ్రీజగజ్జననికిఁ బ్రియతమసుతు డన స్థితతరంగిణులకు బతి యనంగ  
నతికిని సుతు డన సంస్తుతితును నిన్ను రాజహంసనిపుణ, రామకృష్ణ.

అమ్మ కంట బడిన బొమ్మలాటలు వీడి శిశువు వేగ నాపె జేరి చొక్కా  
నంబఁ గాంచువాని కన్యంబు లిం కేల, రాజహంసనిపుణ, రామకృష్ణ! 2

ఎన్ని పాట్లు పడిన మున్నీటిముత్యాలు పడయవచ్చుఁ బడినపాలు ముఱవ  
విశ్వనాథుగూర్చు విశ్వ ప్రయత్నంబు రాజహంసనిపుణ రామకృష్ణ. 3

నీటియందె పుట్టి నీటనే తేలుచు నీటియందె డిందు నీటిబుడగ  
నరుడు బుచ్చదంబు నారాయణుడు నీరు రాజహంసనిపుణ రామకృష్ణ.

ఉష్పబామ్మ భగవదుదధి రూపతీనచో, భక్తిజలముఁ బీల్చ బట్టబామ్మ,  
నరుడు తాతబామ్మ పరచింత గ్రోలక, రాజహంసనిపుణ రామకృష్ణ. 5

కరము దుష్టులందు బరమాత్మ గల డని వారి గలసి మనుట పాడి యగునా!  
పులియు దేవు డనుచుఁ బులిఁ జేరవచ్చునా, రాజహంసనిపుణ రామకృష్ణ! 6

వరలు జలములెల్ల బాసయోగ్యము గావు చూడ దగవు గలుగు చోటు లెల్ల  
నెందు దేవు డున్న నీభేదములు పోవు, రాజహంసనిపుణ రామకృష్ణ. 7

పెద్ద మేలిముసుగుముద్దియ, వాచాలి, చెవులఁ దులసిదళము సేర్పువాడు,  
గదియ నొక్కకంట కనుపెట్ట దగువారు రాజహంసనిపుణ రామకృష్ణ. 8

రామ రామ యనెడి రాచిల్ల కీచు మఁ బిల్లివార బడిన పేర్ని దక్కి-  
పరమలొక్కభక్తిభాస మీలాగున, రాజహంసనిపుణ రామకృష్ణ. 9

వడ్లు చల్లు నడల వరిచేలు పండును బేలములను జల్ల బెంపు లేదు  
జన్మహితు డగును జ్ఞానాగ్నితప్తుడు రాజహంసనిపుణ రామకృష్ణ. 10

సంద్ర మలలు రేగ సరి వచ్చు మాయకు, నలలు లేక బ్రహ్మ మయ్యె నదియె,  
కార్యరూప మొకటి కారణ మొక్కటి రాజహంసనిపుణ రామకృష్ణ. 11

ఎండుమట్టితోడ గుండలు కుమ్మరి సేయ లేడు నీరు సేర్చి కాని  
సృష్టి హేతు వగును శివశక్తు లుభయంబు రాజహంసనిపుణ రామకృష్ణ. 12

బ్రహ్మలోని మాయ బ్రహ్మకు సోకదు భవన మాక్రమించి మోహపటచు  
బాముకోటవిషము పామును జంపునా, రాజహంసనిపుణ రామకృష్ణ! 13

ప్రాద్దు మబ్బుపట్టి పొడగానగా రాదు లెల్ల మగును మబ్బు లేలి పోవ  
మాయ తొలగె నేని మహితాత్మ్య గనవచ్చు రాజహంసనిపుణ రామకృష్ణ. 14

నీరు తొలచి హంస క్షీరంబు గొనునట్లు మాయ వేటుసేసి మహితబుద్ధి  
పరమహంసలెల్ల పరమాత్మ్య గందురు రాజహంసనిపుణ రామకృష్ణ. 15

మాయ తోడు లేక మాయాపరాధీను లరయ రాదు పరమపురుషుడ  
శర్యు గాన రాదు శర్వాణి గనకున్న రాజహంసనిపుణ రామకృష్ణ. 16

కలుగు మాయవలన జ్ఞానంబు మోదంబు ద్వంద్వబుద్ధి విశ్వదర్శనంబు  
బొలియు మాయ కవల భోక్తృభోగ్యంబులు రాజహంసనిపుణ రామకృష్ణ. 17



## శ్రీ రామకృష్ణ ప్రభ

- చీలి యెలుక బట్టి చీలిది చంపును బిల్లి కూనఁబట్టి ప్రియము సేయు  
భక్తుఁ బ్రోచు మాయ, భంగించు నితరుల రాజహంసనిపుణ రామకృష్ణ. 18
- మించు నరుని డింప మించు మేఘానాడి, మేఘనాడి మించ మించు శక్తు  
లాత్మదర్శనంబు ననుకూలపఱచును రాజహంసనిపుణ రామకృష్ణ. 19
- ఔనకరాని పాము జేపట్టి శిఖయందు చాల్చి వచ్చు మంత్రదమనశక్తి  
మారభీతి మాన్పు దారకమంత్రంబు రాజహంసనిపుణ రామకృష్ణ. 20
- భూమి నాది యచుచు భూస్వామి వీగిన ప్రాణదాత ననుచు వైద్యు డేవ  
నవ్వుకొనుచునుండు నలువ యిరువ్వు గాంచి రాజహంసనిపుణ రామకృష్ణ. 21
- రిక్కలచిటువెల్లు రేరాజు కబళించు, రేవెలుంగు మ్రొంగు వేవెలుంగు,  
కలుగువారి మించు కలఱార లుండురు రాజహంసనిపుణ రామకృష్ణ. 22
- వఱద నీరు తెగక వంతెనక్రిందుగా దరలి పోవుచుండు నిరతగతిని  
ముక్తు డెపుడు ధనము మూటలు గట్టడు రాజహంసనిపుణ రామకృష్ణ. 23
- దాస్య మెవనిచెంత ధనలక్ష్మి యొనరించు శ్రీకి దాస్య మెవడు సేయకుండు  
మహితబుద్ధి యతడు మానవు డన జెల్లు రాజహంసనిపుణ రామకృష్ణ. 24

## పరమహంస దేవుని ప్రబోధవా

- ఒక పాటగాడు - మహాశయా, భగవంతుని న ను గ్రహము అణకువగలవారిమీదికి  
సాక్షాత్కరించుకొనుటకు మార్గ మేది? పాటును, నేను వట్టి యంత్రమును.
- శ్రీరామకృష్ణుడు - ముఖ్యమును ఏకైకము ఏమార్గము ద్వారానైనను సరే, దేవుని  
నైనది భక్తి, నిజమునకు సకలప్రాణులలోను సాక్షాత్కరించుకొనుట సాధ్యమే, అన్నియత  
దేవుడున్నాడు. మఱి, భక్తు డెవరు? దేవు ములును సత్యములే. ఇంటిపైకెప్పుమీదికి  
నందు నెలకొన్న చిత్తము గలవాడు. గర్వ మును దంభము నున్నంతవఱకు మనసు దేవు చేరవలె ననుట ముఖ్యము. తాతిమెట్లమీదుగ  
మును దంభము నున్నంతవఱకు మనసు దేవు మును దంభము నున్నంతవఱకు మనసు దేవు మును దంభము నున్నంతవఱకు మనసు దేవు  
నందు నెలకొనుట సాధ్యపడదు. నీరు మిట్టప ఎక్కిపోవచ్చును, కొయ్య మెట్లమీదుగ ఎక్కి  
తెక్కినట్లు దేవు ననుగ్రహము గర్వితులమీదికి పోవచ్చు, వెదురునిచ్చెనమీదుగా ఎక్కిపో  
పాటును, నీరు పల్లమునకే పాటునట్లు దేవు వచ్చు, ప్రగ్గముతోద్ధాటుతో ఎక్కిపోవచ్చు.  
ఒక వెదురు గడసాయముతో ఎక్కిపోవచ్చు

## సమహంస దేవుని ప్రబోధవాణి

మఱొకరిమతములో ఎన్నో తప్పులు గ్రుడ్డి నమ్మకాలు ఉన్న వని నీ వన వచ్చు. అందుకు నాజవాబు—ఉన్న వనియే అనుకొందము. దోషములు ప్రతిమతములోను ఉన్నవి. తన గడియారముచూపు గంటయే సరియైనదని ప్రతి యొక్కఁడును తలంచుచుండును, దేవునకై తహ తహపా టున్న చాలు, దేవునను ప్రేరు యున్న చాలు, దేవునివంక కాకృష్టుడవైన చాలు. అంతర్నియంతగా నుండునది దేవుడే అని ఎఱుగవా? మన దేదమున ఉబలాట మున్నచో మన ఆత్మ తహతహపడుచున్నచో ఆ యుబలాటమును తహతహపాటును దేవుడు గుర్తించును. ఒకనికి చాలమంది పుత్రులున్నారనుకో. పెద్దవారు స్వప్నముగా 'నాన్నా' 'అప్పా' అని పిలుతురు. చాలవసివాడు 'నా' అని 'అ' అని అస్పష్టముగ బలకలరు. వారి పిలుపు అస్పష్టముగ ఉన్నందుకు వానిపై తండ్రి కోపించువా! వారును తన్నే పిలుచుచున్నారని తండ్రి యెఱుగును, తనపేరును వారు చక్కగా ఉచ్చరింపజాలకున్నారు, అంతే. బిడ్డలందఱు తండ్రి కొక్కంటిప్రియులే. అట్లే భక్తుల వివిధనామములతో పేర్కొనుచున్నారు, లక్ష్య మేమో భగవంతుడే, పేర్కొనుచున్న వొక్కనినే, దేవుడొక్కడే, అతని పేరులు పెక్కులు.

మ:-బ్రతికినన్ని నాళ్ళు సాగుచుండవలసిన దేనా సాధన!

శ్రీరామకృష్ణుడు — అక్కజలేదు. కాని ప్రారంభదశలోమాత్రము ప్రతియొక్కనికిని మొలకువయును చుటుకుదనమును ఉండవలెను, ఆదశ దాటినపిమ్మట అంత శ్రమ పడ అక్కజ లేదు. పడవ అలలపోటు - తుపాను - పెనుగాలి - నదులవంపులు అను వానిగుండ పోవుచున్నంతవఱకును చుక్కాణి వాడు చుక్కాణిని గట్టిగ పట్టుకొని యుండును.

వానిని దాటినపొటకే అతడు తనకట్టును నడలించును. నగుల తిరుగుళ్ళు దాటి కొంత అనుకూలవాడువు పీవ దొడిగినంతకే, అతడు హాయిగ కూర్చుండును, చేతినిచూత్రము చుక్కాణిపై నుంచి యుండును. తర్వాత తెచ్చాపను విప్పబూతుకొనును, పొగ ద్రాగుటకును సిద్ధపడను. అట్లే సాధకుడును కామినీకాంచనముల నడి కల్లోనములను తుపానును అతి కమించినంతకే, నెమ్మదిని తాంతి ననుభవించును.

కొండజకు పుట్టినప్పటినుండియే యోగుల లక్షణము లున్నాను కాని, వారును మొలకవ గలిగియే యుండవలయును. కామినీకాంచనములే అడ్డకులు. మానవుని యోగమార్గము నుండి తిప్పించి సంసారకూషములోని కీడ్పుని పోవునవివే. దారికి భోగేచ్ఛ కొంతయుండిన నుండ వచ్చు. ఆకొంక తీతినంతకే వాగు తమ మనస్సులను మగల భగవదున్నుఖములుగా చేసికొని, అవియోగాభ్యాసమున కర్తములుగా నుండిన మునుపటి దశకు వానిని తెచ్చుకొందురు.

మనస్సు నిశ్చలము కానిదే యోగము శక్యము కాదు. మనస్సు వత్తినీవమును బోలి నది. దానిని విహికపరతి అనడి గాలి సనా అల్లాడించుచుండును. ఆ దీపజ్వాలకు స్థిమితత కలిగెనేని, మనస్సునకు నిలువడ కుపిరెనేని, యోగము సిద్ధించినట్లే.

మ:-స్వామీ, భగవత్సాక్షాత్తి యనగా నేమి? భగవత్సాక్షాత్కార మనిన సర్థమేమి? దానిని పొందు తెల్లు!

శ్రీరామకృష్ణుడు—వైష్ణవులు సాధకులను సిద్ధులను వివిధవర్గములవారనిగా విభజించి యున్నారు—ప్రవర్తకులు, సాధకులు, సిద్ధులు, సిద్ధసిద్ధులు. సాధనలో ఇష్టవిష్టడే అడుగు

పెట్టినవాడు ప్రవర్తకుడు. పూజాజరభ్యాసములు భగవన్నామమహిమల సంకీర్తనము మొదలైన జ్ఞానసాధనలను కొంతకాలముగా చేయుచుండువాడు సాధకుడు. భగవంతుని యునికిని తన యంతరహృదయముచే తెలిసికొన్నవాడు సిద్ధుడు. ఈసిద్ధిని విచరించుటకై వేదాంత శాస్త్రమున నొనగిని యుదాహరణ మొకటి కలదు. ఒకయింటిలోనున్నవాడు చీకటిగఃలో నిద్రించుచున్నాడు. అతనిని గనుగొనటకై యొకడు అంధకారమున దేవులాడుచున్నాడు. చేతికి మచము తీసినచో 'ఇది ఆయన కాదు' అనును. కిటికిని ఒట్టి చూచుచు 'ఇదియు ఆయన కాదు' అనును. తలుపును తాకి చూచి 'ఇదియు ఆయన కాదు' అనును. దీనికి వేదాంత శాస్త్రమున నేతి నేతి మార్గము [= ఇది కాదు, ఇది కాదు. అనుచు కానివానినెల్ల విడుచు వద్దతి] అని వ్యవహారము. తుదకు యజమానుని శరీరము చేతికి తగులగానే అత 'డియగో ఇక్కడ నున్నా' డని అబుచును. అనగా యజమానుని కనుగొన్నాడు. యజమానుని ఉనికి తెలిసినది. కాని యజమానునితో సన్నిహిత పరిచయ మింకను లేదు.

సిద్ధిగల్గి లను సోకవర్తమువా రున్నారు. స్వామికి అంతరంగికడై ఆయనతో మాటాడుటయు, భక్తిప్రేమలద్వారా దేవునితోడ సత్యంత నూంతరంగికమైన పరిచయము గనుటయు, అది ప్రత్యేకము కదా. సిద్ధునకు భగవత్ప్రాప్తి గల్గుట నిచ్చుచేహము. కాని సిద్ధునికు భగవంతునితో సత్యంతాంతరంగికమైన పరిచయ ముండును.

భగవంతుని సాక్షాత్కరించు కొనుటకు భక్తుడు శాంతభావమునైనను దాస్యభావమునైనను సఖ్యభావమునైనను వాత్సల్యభావమునైనను మధురభావమునైనను పూనవలయును.

భగవంతునిపట్ల శాంతభావము నెరపిన వారు ప్రాచీనమహర్షులు. వారికి ఐహికభోగ హంఘ తేవు. అది పతిపట్ల సతికుండు నేకాగ్ర భక్తికూటిసి. సతిమదికి తనవని ప్రేమ సౌందర్యముచూర్తిభావము, ప్రత్యక్షమవ్యభుడే.

శ్రీరామచంద్రునిపట్ల హనుమంతుడు నెరపింది దాస్యభావము. శ్రీరామునకై పాటువడ వలసినప్పుడు తనలో సింహబల మావేళించి నల్లుగ హనుమంతున కనుభూత మయ్యెడిది. ఈవైఖరి పతియెడ సతికిని ఉండను సతి నిండు డెరిముతో నిద్రావస్థలో కటికి నేవ చేయను. శ్రీకృష్ణునిపట్ల యశోద కుండనల్లుగా ఈవైఖరి కొంతివకను కల్గి యొద్దకూడ నుండును.

సఖ్య మనగా మైత్రి. మిత్రు లొంకొకరితో 'ఇటు రారా. ఇటు నాచేతి కూర్చోరా' అన్న విధమున మాటాడుకొందురు. శ్రీదాముడు మున్నగు మిత్రు లొకొక్కప్పుడు తమ భక్త శేషమను పండును శ్రీకృష్ణుచే తినిపించును. అందు భుజములపై తా మెక్కి కూర్చుండురు.

వాత్సల్యభావ మనగా శిశువుపట్ల తల్లివైఖరి. శ్రీకృష్ణునిపట్ల యశోద వైఖరి యిదే. పతిపట్ల సతికిని ఇట్టి వైఖరి కొంతకలదు. తన జీతరక్తము నర్పించినట్లుగా సతి పతిని ఆహరింపించును. చిడ్డ తృప్తిగ భుజించుటనుజూచిన అమ్మ సంతోషించును. శ్రీకృష్ణునకు తినబెట్టుటకై చేత వెన్నను బెట్టుకొని యశోద వల్లడల ప్రమృతునట.

మధురభావ మనగా మగువకు కామకుని పట్ల నుండు ప్రేమ. శ్రీకృష్ణునిపట్ల రాధకుండిన భావమిది. పతియందు సతికిని ఈభావముకలదు. తక్కిన నాల్గువైఖరులు లిం దిమిడియున్నవి.

# గురుదేవుడు : మాతృశ్రీ : శిష్యావతంసులు

నిజమైన భారతదేశచరిత్రము ఏదనగా ఆదేశపు ఆధ్యాత్మికమహాపురుషుల కొండజీవితచరిత్రమే. దేశజీవితమును రూపొందించిన వారు వారే, దేశభవిష్యమును నిర్ణయించిన వారు వారే. భారతదేశజీవితమున రాజులను చక్రవర్తులను ఉన్న ప్రభావమునకంటె శ్రీకృష్ణ - బుద్ధ - శంకరాచార్య - వైతన్యులవంటివారి ప్రభావము కడు మోచును. భారతదేశాధ్యాత్మిక వైజ్ఞానిక జీవితములూ ధర్మగూని కలిగినవ్వు - డెల్ల ఒకయోగి అవతరించి వినాశమునుండి దేశమును గాపాడి ప్రజలకు సాయము చేసిన మూర్ఖమును చూపియున్నాడు. అదే న్యాయము.

క్రిందటి శతాబ్ది ప్రారంభము భారతదేశచరిత్రమున గొప్పచిక్కిన సమయము. పాశ్చాత్యనాగరకతకులోనై ఆంగ్ల విద్యను నేర్చి భారతీయులు దేశీయవిజ్ఞానమున ప్రీతివిశ్వాసముల గోల్పోయిరి. తమ మాతృభూమి భారతదేశమే ఐనను, అది అతి ప్రాచీన విజ్ఞానసంపన్నమే ఐనను ఆనాటి ఆంగ్ల విద్యార్థులైన భారతీయులలో స్వదేశీయవిజ్ఞానమును గూర్చిన సరియైన పరిచయము కలవారు అరుడైరి.

అట్టి అదనన వంగదేశమున నొక మాటు మూలగ్రామములో ఒకమహానీయు జీవతరించెను. ఆయనకు తెలియకే ఆయన జీవితము భారతదేశ మతవిజ్ఞానములపట్ల వ్యాపించుచుండిన నిరాదరమునకు అత్యుత్తిమమును అమోఘమునైన ప్రతిరోధి ఐనది. విధివిధియములలోని వింతనుగనుడు. కల్కత్తా భారతదేశ రాజధాని, ఆంగ్ల విద్యకు అదికోట, క్రైస్తవ మతప్రచారకులు హిందూమతమును విగ్రహారాధన మని తప్పు లెన్నుచు నిందించుచుండిన దచ్చటనే. ఇంగ్లీషుచదువు చదువుకొన్న భార

తీయులు అధికసంఖ్యాకులు ప్రకటకుగనో ప్రచున్నముగనో అమతప్రచారకుల పక్షముననే చేరుచుండిరి. ఆకాలముననే కల్కత్తా నగరమునకు కొన్ని మెళమూరముననే దక్షిణేశ్వరాలయమున శ్రీరామకృష్ణుడు తన గాఢసాధనలచేతను అద్భుతసాక్షాత్కారములచేతను హిందూమతవ్యమలపువరుత్తేజతములుగ జేయుచుండెను. అదిర కాలములోనే ఆయన భారతముల మరమ్మలను దేశీయమత విజ్ఞులాల శక్తిసాంద్ర్యములవంటివి మరల్చి అమోఘసాధన భూతు డాయెను.

శ్రీరామకృష్ణుడు హుగ్లీ జిల్లాలో కామారుపూర్ అను అరసిద్ధ గ్రామమున 1836 సంవత్సరము జన్మించెను. అతని తల్లి దండ్రులు బ్రాహ్మణులు సనాతనాచారనిష్ఠులు భక్తియుతులు. ఆకుటుంబ పరిసరాలలో పాశ్చాత్యనాగరకత అడుగిడుటకు అవకాశలేకమేని ఉడినదికాదు. శ్రీరామకృష్ణుడు ప్రకృతి బిడ్డను, ఐహికపరిత్యక్తులైనా లేక అతని తన జీవిత కాలమంతయు నిజముగ ప్రకృతిబిడ్డనుగనే ఉండెను. ప్రకృతిలో సాంద్ర్యము గల జేదైనను కంటబడినప్పుడు కాని, ఏదేని పారమార్థికభావముచే ఉద్రేకము లేకెత్తింపుడు కాని అతని మనసు భావసమాధిలో బడిపోవును. చుట్టునున్న సమస్తమును మఱచి అతడాదేశ గౌచర కాలముండును. కెదలు అతనిని పల్లెబడిలో చదువుకొమ్మని నిర్బంధించుచుండ అతడేమో మిత్రులనుగూడి బయళ్ళలో పౌరాణికనాటకాలాడుటలోను భగవద్గీతేంద్రనలలోను అధికప్రీతి వహించుచుండెను. పల్లెవాతావరణములో నతని జీవితము షడిపోవుననుకొని చక్కని చదువువసతులు కల్కత్తాలో ఉండునని అతనిపెద్దన్న అతనిని అచటికి పిలుచుకొని

పోయెను. కాని బాలుడు మొండికట్టు వట్టెను. బసవమరణసమస్యను పరిష్కరించు నట్టి జ్ఞానమునకై అతడు తృప్త జెంచుచుండే గాని రోతబుట్టించు వట్టి పొట్లకూటిచదువు తనకు వలదనెను. ఆసపాటు లే దనుకొని పెద్దన్న తమ్ముని చదివించు నుద్దేశము మానుకొని, ఇచ్చవచ్చుట్లు పోనిచ్చెను—

1855 లో దక్షిణేశ్వర కాళికాలయప్రతిష్ఠ జరిగినది. ఆగుడి పూజారీపదవికి శ్రీరామకృష్ణుని ఒప్పించువని కష్టముతో నెఱవేసినది. ఆపనియు ఆయన యభిరుచి కనుగుణముగ నుండెను. ఆ వాతావరణమును ఆయనకు నచ్చెను. నిత్య విధులను నెఱవేర్చుటతోను యంత్రరీతిని ఆలయ కర్మలంపణును నిర్వర్తించుటతోను తృప్తి చెందు చిత్తము కాదు శ్రీరామకృష్ణునిది. దినదినమును తాను కాశీవిగ్రహము నారాధించుచున్నప్పుడు 'నేను ప్రతిదినము మ్రొక్కుచున్నది వట్టి రాతిబొమ్మయేనా, అందులో దేవి సాన్నిధ్యము నిక్కముగ నున్నదా' అను జిజ్ఞాస ఆయనను పీడింపసాగినది. సరళశిశూ చితమైన యీ జిజ్ఞాసలో మునుగుటతో దినము లాయనకు గొప్ప మనోవ్యాధితో గడచుచుండెను. ఆహారాత్రము లాయన హృదయ భావములు అశ్రుపాపమున వెలిగిపొంగుచుండినవి. తుదికి సందేహలేశమునకేని అవకాశము లేని రీతిగా ఆవిగ్రహమున దేవీసాన్నిధ్యము ఆయనకు ప్రత్యక్షమయ్యెను. తదనంతరము ప్రాపంచిక వస్తువివహమునకంటె కాళీదేవియే ఆయనకు గొప్ప సత్య మాయెను. ఆమెను ఆయన లోకజనని అని పేర్కొనెడివాడు, ఆయన ఆమెతో సంభాషించును, ఆమెను ప్రార్థించును. ఆమె కంత మాయనకు విడిచించును. అంతేకాదు ఆమె నాసారంగ్రహముల శ్వాస వాయువును తనచేతిస్పర్శచే తెలిసికొనును. అది

ఎట్లు సాధ్యమాయెనో రుజువు చేయవలసిన వారిము మనము కాము. ఆయన కేమో అది యథార్థమే.

ఏదో ఒక్కవిధమైన సాధనతో శ్రీరామకృష్ణుడు సంతృప్తి చెందలేదు. హిందూసిద్ధాంత చరిత్రమున వివిధయుగములలో ప్రత్యేక స్త్రీగన్నక్రమము లన్నింటను ఆయన సాధన గావించెను. కావున భారతదేశ ప్రాచీనాధ్యాత్మిక చరిత్రమునంతటిని తన జీవిత మొక్కదానిలో ఆయన సూచించెనందురు. అట్టిది అపూర్వా దృశ్యము కదా! సాధారణముగ ఏదో ఒక సాధనవిధానము ననుసరించి సిద్ధిపడయగని సంతక సాధకుడు తన్ను ధన్య డనుకొనును. మఱి ఈ మహానుభావుడో, అసంఖ్యాక సాధనలు కావించి, ప్రతిసాధనలోను అత్యల్ప కాలములోనే సిద్ధి గాంచినాడు. అంతతో తనియక ఇస్లామునుకూడ అవలంబించినాడు, క్రైస్తవత మార్గమునను పరమసత్యమును సాక్షాత్కరించుకొన్నాడు. ఇట్లు అన్ని మతాలును నిజములే అనుటయు ముఖ్యవిషయాలలో మతాలకుపరస్పర విరోధము లేదనుటయు ఆయనకు ప్రత్యక్షముగ దెలిసిపోయెను. ఆయన మిక్కిలి నొక్కి బోధించిన విషయ మిది.

జీవితచరమదశలో కొన్నియేడ్లు ఆయన బ్రాహ్మణికస్మృతి గలిగిన దశలో నున్నంత కంటె ఎక్కువగా ఇంద్రియాతిగదశలోనుండెను. మనసు సదా భగవదుచ్చాఖముగ నుండుటచే ఆధ్యాత్మిక మగునే సూక్ష్మాత్మమైనను సరే ఆయనకు భావోద్రేకమును గలిగించెడిది. ఆయుధ్రిక్తదశలో ఆయనకు పరిసరము స్మృతియే కాదు, తనదేహస్మృతియు నుండదు.

అతని మనఃపరిస్థితి అట్లున్నందున ఐహిక చింత లతనికి అశక్యములు. స్వస్వసంగపరిత్యాగ

గము ఆయనలో రూపుదాల్చినది. ఏమరుపాటు ననైనను సరే ఏదైన కాసు చేతికి తగిలిన అతని ప్రేర్ణ వెనుదీసేది. ఏలయన నాణెములు మానవుల విషయత్పక్షం సూచకములు లోకమున నున్నను దివ్యదృశ్యములందును భావోద్రేకములందును సమాధియందును నిమగ్నమైన అనిమనస్సు లోకస్థాయి కందనిదిగ నుండేది.

అంతటి ప్రభావవంతుడైన వ్యక్తి అప్రసిద్ధుడుగ నుండలేదు ఆధ్యాత్మికోత్సాహమున కనియు జీవితగాఢతర సమస్యల పరిష్కారమున కనియు ప్రజలు గుంపులు గుంపులుగ అతని యొద్దకు రాసాగిరి. రకరకాలవారు వివిధ వృత్తులవారు రాసాగిరి. జాతీయోద్యమ మహా నాయకుడగు క్రిస్తోదాస్పాల్, గొప్పబంగాలీ గడ్యోచయితయగు బంకించంద్రచర్య, వంగ నాటక రంగపితామహుడును నటకుడును నాటక రచయితయు నగు గిరీశచంద్రఘోష వైద్య రాజు డాక్టరు మహేంద్రలాల్ సర్కారు, హిందు సనాతనపక్ష నాయకుడును స.స్కృతమహాపండితుడునగు శతధరతర్కచూడామణి, బ్రాహ్మ సమాజనాయకుడు కేశవచంద్రసేన్ మున్నగు నాటిప్రముఖులు శ్రీరామకృష్ణుని ద్వీచిజ్ఞాన సంభృతమగు తద్వ్యాగమృతిమును గ్రోలిరి. పెక్కుండ్రు భక్తులయు భక్తురాండ్రయు జీవితముల నాయన పూర్తిగా మార్చివేసి అచ్చపు బంగారముగ రూపొందించెను. ఐనను శిష్య వర్గము నడనే ఆయనకు ముఖ్యశ్రద్ధ. ఆవర్గములో మగవారును గలరు. మగువలను గలరు ఉత్తర కాలమున వారిచే తనసంబంధమును ప్రచారము చేయుచుటకై ఆయన వారిజీవితములను దిద్ది తీర్చెను.

1888-వ సంవత్సరమధ్యమున శ్రీరామ కృష్ణునకు వ్యాధి వైకొనెను, అట్టిబరు ప్రారం

భమున వైద్యసంఘటనై ఆయనను కల్కత్తా లోని శ్యాంపుకూరునకు చేర్చవలసివచ్చెను. పిమ్మట డిసంబరులో ఆయన కాశిపూరులోని తోటమాలిగకు కొనిపోబడెను, అచట ఆయన తే 16-3-1886 దినాడు మహాసమాధి నొందెను. ఆహుళికాలమునకును సార్థకత లేకపోలేదు. ఎట్లనగా అంతరంగ శిష్యవర్గమున నప్పడు ప్రేమ బంధము బలపడినది స్వసంబంధ ప్రచారసంస్థకు చాలినంత పునాదులను దృఢముగ వేయుటకు శ్రీరామకృష్ణున కవకాశము గలిగినది. ఆయన శిష్యుల మూడువర్గాలవారు, మహిళలందఱొక వర్గము దాని కాయన ప్రేయసి మాతృశ్రీ శారదాదేవియే నాయకురాలు యువకులందఱొకవర్గము. దానికి నాయకుడు నరేంద్రనాథ్. అనంతము ఆ యువకులందఱు సన్న్యాసులై, గృహస్థశిష్యులందఱొక వర్గము. నాగిమహాశయ గిరీశచంద్రఘోష మున్నగు వారు ఆ కోవవారు.

### మాతృదేవి

మాతృశ్రీ (శ్రీమా) అను పేర ఎల్లరెఱిగిన యోగినిము. శ్రీరామకృష్ణునిచే వేరయి నగు శ్రీశారదాదేవి 1853-వ సంవత్సరమున జయ్రామ్బాబి అను పల్లెలో అవతరించెను. ఆ పల్లెకును శ్రీరామకృష్ణుని జన్మగ్రామమగు కామార్పురునకును ఎక్కువ దూరము లేదు. శ్రీరామకృష్ణుడు తన పరిసరాను ఇంచుమించు మఱచిపోయి, సదా ఉన్నతజ్ఞానస్థాయిలో ఉండినను, పెద్దలి చేసికొనుటకు సమ్మతించెను. కాని ఆయన గృహస్థజీవితమును గడపుట అసంభవమే. సదా ఉన్నతిస్థాయుల కెగయుచిత్తము గల అతనికి ఐహికమైన తలంపేదైనను అతి బాధాకరము. పవిత్రతా స్వరూపిణియగు శారదాదేవికిని ఐహికజీవితవాంఛలు లేవు. పెనిమిటి కోరికల విషయమున ఆమె ఆయనతో ఏకాభి

ప్రాయురాలై ఆధ్యాత్మిక సాధనలలో ఆయనకు సహాయురాలై నది. ఆమెకు కావలసిన దేవునగా ఆయనకు పరిచర్య చేయు భాగ్య మొక్కటే. ఆభాగ్యము ఆమెకు సమృద్ధముగ నే లభించినది. ఇకను శ్రీరామకృష్ణుడును ఆమెపట్ల అత్యంతానుకూలుడుగ నే యుండెను. శ్రేష్ఠమైన రీతిలో ఆమెకు ఆధ్యాత్మిక శిక్షణ మొనగెను, తన కనంతరము తన స్థానమును ఆమె అధిష్ఠింపవలసివచ్చుననియు ఆధ్యాత్మిక సందేశ ప్రచారమును నిర్వహింపవలసియుండుననియు స్పష్టముగ సూచించెను. ఆమెను లోకమాతృ ప్రత్యక్షరూపముగ భావించెను, లోకమాత నారాధించునట్లుగ నే ఒకనాడు ఆమెను ఆరాధించెను.

శ్రీరామకృష్ణుని జీవితకాలపు కడపటి కొన్ని సంవత్సరాలలో శారదాదేవి రతన దక్షిణేశ్వరమున వసించుచుండెను. తర్వాతి శ్యామ్పుకూసులోను శాశీపూరులోను వసించెను. ఆ దినాలలో ఆమె తన గదివెలుపటికి వచ్చి అగపడకున్నను ఆమెశీలమధురిమయు ప్రేమపూర్ణ హృదయమును పరమపవిత్రతయు శ్రీరామకృష్ణభక్తులయు శిష్యులయు ఆదర్శమును చూడగొన్నది. ఆమెను తమతల్లిగ వారు భావించు జొచ్చిరి.

శ్రీరామకృష్ణుని నిర్యాణానంతరము కొంత కాలము ఆమె చాలబడికలను కష్టములను అనుభవించినది. కాని ఆమె దివ్యవ్యక్తిత్వము ప్రకటమగుకొలదియు, ఆధికసంఖ్యాకులై ప్రజలు తమయాత్మలకు శరణమును ఆశ్రయమును కోరి ఆమెకడకు గుంపులుగుంపులుగ రాజొచ్చిరి. ఆమె పెక్కుండజీవితాలను మార్పొందించెను, నూర్లకొలది ఖన్నాత్మలకు సౌఖ్యనిర్వృతులను గలిగించెను. ఆమె యాధ్యాత్మిక ప్రభావమునకు లక్ష్యభూతు లగుట దుర్లభ భాగ్యము. ఆమెకు

రవంతసేవయైనను తాము చేయగల్గినచో దానిని శుభావకాశముగ ప్రజలు భావించిరి. ఆమెయొకపరిచేతగాని ఎవ్వడు కాని సేవ చేయించుకొనడు, చేయించుకోకపోవుటే కాక తల్లివలె తానే తన్ను చేరిన యెల్లవారి సౌఖ్యములను విచారించుకొనెడిది. కడపటి దినాలలో ఆమె కల్కత్తాలోను జయ్రామ్బాటిలో పుట్టిటను ఉండుచుండినది ఉన్నతాధ్యాత్మికస్థాయిలో ఉన్నను పల్లెలోని సామాన్యురాలినలెనే ఆమె యింటిపనుల నన్నిటిని చేయగలిగియుండెను, చేయగోరుచు నుండెను. ఆమె చింతములోని యీశ్వరభక్తచేత పెక్కుండ్రకు జంకొంకులు లేక ఆమెతో కలిసికొను అవకాశములు లభించినవి. కాని వా సవమేస ఆమె ఆధ్యాత్మ్యోన్నతిని సూక్ష్మముగనైగ చూచినవారు ఆశ్చర్యపరపవులైరి.

రామకృష్ణ పరంపరలో ఆమెస్థానము గురుదేవుని స్థానముతో సమానమైనది, లేదా దానికి తరువాతిది. శ్రీవివేకానందస్వామి ప్రసిద్ధమైన తనకర్తవ్యమునకై పాశ్చాత్యమూత్రుల బయలుదేరినది, ఆమె అనుమతిని పశ్చిమాదమును బడసిపిమ్మటనే. ఈసంస్థకు చెందిన ముఖ్యవ్యవహారము అన్నిటిలోను ఆమె తీర్చే అన్నిటికంటె

అది. ఆమె కోరిక ఎంతచిన్నదైనను సరే అది ప్రతివారికిని వివిధత్రాణిపవిత్రమైన శాసనమే. భువిపై ఆమె జీవించున్నంతకాలము, ఈ సంస్థకు ఆధ్యాత్మికముగ యథార్థమార్గదర్శకురాలు ఆమెయే. 1920-వ సంవత్సరము జూలై 21 దినాడు ఆమె పరమపదించెను.

### శ్రీ వివేకానందస్వామి

వివేకానందస్వామి అను ప్రసిద్ధిని అనంతర కాలమున బడసిన నరేంద్రనాథదత్త సంఘమున కంటటికిని నాయకుడయ్యెను. ఆయన

నాయకత్వము అందఁజేసి సమృద్ధిమే, వలయున  
ఆయన ఆధ్యాత్మికశక్తులు అసాధారణములు,  
ఆయన ప్రతిభయు హృదయగుణములును  
గొప్పవి. మిత వీరునగా శ్రీరామకృష్ణుని  
స్వరూపమునకు వ్యతిరేకమైన స్వరూపము  
నరేంద్రనాథకత్తరి, ఆయన కల్పతాపా  
సంపన్నున శమున. ఆధునిక పద్ధతులలో ఎది  
గినవాడు, ఉన్నతాగ్ల విద్యుత్  
వాడు అసాధారణమేధాశక్తిని ప్రకటించిన  
వాడు. ఆయన పాశ్చాత్యసారస్వతమును కళను  
శాస్త్రమును తర్కమును నేర్చుకొనుటే కాదు,  
వాసిని జీర్ణించుకొనెను. అతని తర్కశైలుని  
అసాధారణ ప్రతిభను గాంచి అతని గురువులు  
నైతముని స్మరిగఁగదిరి. కొంతకాలము నరేంద్ర  
నాథుడు సీతకుడు కాకన్నును. దేవుడున్నాడా  
అని సంశయించువాడయ్యెను. ఐనను జనన  
మరణ సమస్యకు పరమార్థముకావలె నను  
నాత్రము సృష్టిమృత్యుమును తేటఁజేయుకోవలె  
నను నుబలాటము అతని కుండెను. భౌతికదేవత  
అతనికిని శ్రీరామకృష్ణునకును సమానము  
నొనగూర్చినది. ఆ సమాగమము ప్రాచీన నవీన  
భారత దేశ సమాగమ మనిపించుకొన్నది అంతే  
కాదు, భావికాలమున భారత దేశమునకు  
గలుగనున్న ప్రాముఖ్యమును సూచించెను.

నరేంద్రనాథుని మనస్సు అతిమాత్రమైన  
హేతుజ్ఞానయు ప్రతివాదాభిరతియు గలది,  
ఐనను పరమార్థమును గూర్చిన తృప్తి ఆయన  
నావేశించెను. శ్రీరామకృష్ణుని వ్యక్తిత్వమత  
నిని మరులుగొలిపెను. లోకజననియందు గురు  
దేవుని అమాయకభక్తి, పారమార్థిక విషయము  
లనుగూర్చి ప్రసంగించునప్పుడు గురుదేవుని  
విశ్వాసము, తనపట్ల గురుదేవునకుగల అసాధా  
రణప్రేమ-ఇవి అతని నాకర్షించెను. నరేంద్ర  
నాథుని హృదయము శ్రీరామకృష్ణునకు త్వర

గానే వశపడినది. కాని అతని మేధ ఆయనకు  
లొంగలేదు. కావున పెనగులాటయు జగడ  
మును సుదీర్ఘ కాలము సాగినది. శ్రీరామ  
కృష్ణుని ప్రతిపాదనలను పొల్లుపుచ్చుటకును  
కొంచెఁజుటకును నరేంద్రనాథుడు ఖండిన  
వాదములు చేయును గాని గురుదేవుని సరళ  
సూక్ష్మయెరుట ఇతఁ డెవఁడు ఆముదము  
లెల్ల వెంటనే వ్యర్థము లయ్యెడి నరేంద్ర  
నాథుడు శోచనీయదశలో నుండెను. మనోవ్యధ  
జెడెను, కలవరపడెను. శుద్ధకు గురుదేవుని  
చరణములకు తన్ను పూర్తిగా అర్పించుకొనెను.  
ఎ.తో అనుతాపముతో వివేకానందస్వామి  
అనంతర కాలమున ఇట్లనుచుండెను—“ఆయన  
పవిత్రుడనియే కాక పవిత్రతయే ఆయనలో  
రూపుదాల్చిన దని గ్రహించుటకు నాకు  
ఆతేడ్లు పట్టినవి.”

తన జీవితచరమదశలో గురుదేవుడు  
పురారామధవనములో నుండగా, అది ఒక  
మఠమువలెనే పరిణమించెను. శిష్యుల పార  
మార్థికాత్మక్యమును గురుదేవుని జగదుద్ధారక  
మహిమయు అచటి వాతావరణమున నిండి  
యుండెను. గురుదేవుని నిర్మాణానంతరము  
ఆయన యువశిష్యులు కొందఱు కల్పతాపమీ  
పమున బరానగరములో నొక మఠమును నెల  
కొల్పుటకై నరేంద్రుని నాయకత్వమున నొక  
సంఘముగా కూడిరి. గురుదేవుడు నిష్క్రమిం  
చినపిమ్మట ఇండ్లకు మరలిన శిష్యులు ఐహిక  
జీవనమునకు పనుపడలేరైరి. ఒండొరులను  
కలసికొను పెష్షడో అనియు దక్షిణేశ్వరదివ్యా  
నందదినములు మరల రావు కదా అనియు వారు  
బెంగగొని కృశింపజొచ్చిరి. గురుదేవుడు తమకు  
చూపిన లక్ష్యమును అన్వేషించుటకై వారు  
అందఱు నొక్కచోట నుండిగోరిరి. కావున  
మొదట మఠమును నెలకొల్పి, నరేంద్రుడు



వారి సచట సమావేశముకండని ప్రోత్సహించి నప్పుడు వారు ఒక్కొక్కరును ఇండ్లనుండి మరలి రావొడంగిరి. 1887-వ సంవత్సర ప్రారంభమున నొకప్పుడు ఇంచుమించు వారందఱును యథా విధిగ సన్న్యాసదీక్షను స్వీకరించిరి. పిమ్మట కొన్నాళ్లకు సరేంద్రనాథుని (వివేకానంద స్వామిని) సన్న్యాసోచితమైన స్వేచ్ఛ ఆవేశించెను. ఆ యావేశముతో ఆయన భారతదేశ మంతటను పర్యటించి ఉన్నతులు నిమ్ములు సంపన్నులు దర్శితులు అయిన సకలప్రజలతో కలిసెను. భారతదేశమును దానికి సంబంధించిన వివిధసమస్యలను సన్నిహితముగ పరిశోధించుట కాయన! మంచి యవకాశము గల్గినది.

అదృష్టదేవత ఇంకొక్కపెట్టున ఆయనను రెండు మహాసముద్రములను దాటించి అమెరికాకు చేర్చినది. అక్కడ 1893-వ సంవత్సరమున చికాగోనగర సర్వమతమహాసభలో ఆయన సర్వజాప్రీతిపాత్రుడైన హిందూమత ప్రతినిధి యయ్యెను. ఇంతకును ఒకరిపిలుపందు కొనిపోయినవాడు కాదు ఆయన ఆ గంభీర సదస్సులో ఈ కావిబట్టలసన్న్యాసిపలికిన తొలి పలుకులలో విద్యుత్ప్రభావముండినది. ఆ, ఒక్క ఉపన్యాసమున కలకాలము లోమలు చెప్పు కొను దానినిగా కావించినాడాయన. హిందూ సిద్ధాంతమందలి ఉదారతను ఉదాతతను గంభీరవేదాంతమును ఆయన ప్రకటించినరీతి అమెరికావారి మనస్సులలో గాఢముగ హత్తుకొన్నది. భారతదేశమందలి క్రైస్తవేతరప్రజలను క్రైస్తవమతములోనికి మార్చుటకై ఆదేశమునకు ప్రచారకులను పంపుట ఎంత వచహాసాస్త్రమని ప్రజలకు తోపసాగినది.

అమెరికాయూరపులలో నాలుగేండ్ల పాటు బోధనము సాగించి, స్వామి భారతదేశమునకు మరలెను. స్వదేశమునకు చేరగనే, కొలంబో

నుండి ఆల్బోడావటకు ఆయనకు సమగ్రరాజోచితసన్మానాలు జరిగినవి. ఏలయన స్వామి చేసిన సేవ భారతదేశ మంతటికిని ప్రతిష్ఠగూర్చినది. జాతీయగమునకు పిమ్మట భారతదేశసందేశమును మరల విదేశాలకు కొనిపోయిన మొదటి సన్న్యాసి వివేకానందస్వామియే. అదియు అఖండ విజయవంతమైనది. ఆయన సన్న్యాసివరిష్ఠుడైనను, ఆయన వాక్కులో తీవ్రదేశభక్తి మ్రోగినది. ఆయనవాణి దేశప్రజలలో భారతీయతను తద్దేశప్రాచీన చరిత్రమునకు గర్వమును, మహోజ్జ్వలభవిష్యత్తును గూర్చిన నవ్యమును లేపినది. భారతదేశమునకు మరలిన పిమ్మట ఆ దేశోద్ధరణకే కాక సకల మానవుల ఔషధమునకై ఆయన శ్రీరామకృష్ణ ప్రచారసంస్థ (మిషను)ను స్థాపించెను. పని ప్రారంభము అయినవో లేదో కార్యకేషమును పూరింప సోదరశిష్యులకు విడిచి 1902-వ సంవత్సరము జూలై తేది 4 నాడు ఆ మహాస్వామి మహాసమాధి నొందెను

### శిష్యులు

శ్రీ వివేకానందస్వామి పరమపదించిన తర్వాత ఆయనపని ఆగిపోవును, లేదా సహజముగనే అంతరించును అని అనుకొనినవారున్నారు. కాని నిత్యాత్మరూపియైన వివేకానందస్వామి ప్రభావము భౌతికశరీరమున నున్నప్పటి వివేకానందస్వామి ప్రభావమునకు ఎంత మాత్రమును తీసిపోలేదు నే నొక అశరీరవాణిని' అని ఆయనే ఒకసారి చెప్పినాడు. అశరీరమే అయినను ఆవాణి సోదరశిష్యులయు సాంత్వికశిష్యులయు అసంఖ్యాక భక్తులయు ప్రళంసకులయు చెవులలో మ్రోగజొచ్చినది. ఆయన యెడ వారి కుండిన ప్రేమాదరములు ఆయన ప్రారంభించిన యుద్యమమును కొనసాగించు

నుత్సాహరూపమును దాల్చినవి. కావున సంస్థ, ఆ దెబ్బను డి త్వరగానే తెప్పరిల్లినది. కాల క్రమమున దాని ప్రణాళికలకు వృద్ధియు వ్యాప్తియు కలుగసాగినవి.

శ్రీరామకృష్ణుని సందేశ మిప్పుడు చర్చిత వ్యాపించినది. ఆ నవ్యభారతమహాప్రవక్తను కొనియాడువారును భక్తులును ప్రపంచమున దంతట గననగుచున్నారు సోదరసంస్థలైన రామకృష్ణమతమును రామకృష్ణ సేవాసంఘము (మిషను)ను ప్రస్తుతము వివిధ కార్యరంగాలలో ఎంతగానో పురోగమించుచున్నది. వానికి పెక్కు కేంద్రములు దేశములోను విదేశములందును ఉన్నవి. ఇంకను ఎక్కువ కేంద్రములు కావలసిన జరుగుచున్నవి. గురుదేవుని యద్వి తీయసందేశబలమును, మాతృప్రీతివల్లమును వివేకానందస్వాముల క్రేకులును తేజమునేకావు, శ్రీరామకృష్ణుని తక్కిన శిష్యుల ఆధ్యాత్మిక సిద్ధులుకూడ, ఈయద్యమవిజయమున కాధారములుగ నున్నవి. సోదరశిష్యులు వివేకానంద స్వాముల మహాన్నతికి మటుగున బడినందున వారిని వెలుపలిలోకము చాలినంతగా ఎఱుగదు, కాని వారిలో పెక్కుండు అసాధారణ

వ్యక్తులే. ప్రతివారును గురుదేవుని కార్యసాధనకు తోడ్పడినవనిన వారే, ప్రతియొక్కరును తన జీవితమున మహోద్వేగముగ నేగినవారే, అట్టివారినే గురుదేవుడు తన చుట్టును జేర్చుకొన్నట్లున్నది.

పెద్దదీపము ఆటిపోయినపిమ్మట అందుండి వెలిగి పండిన దీపములు పెక్కుచోట్లలోతమ వెలుగులను వెదజల్ల నారంభించినవి. నిజముగ గురుదేవుని ప్రతిశిష్యుడును విశాలప్రభావమునకు కేంద్రమై మార్గకొలిది మానవుల జీవితములలో మార్పుగల్గుటకు హేతుభూతుడయ్యెను. శిష్యులలో ఒక్కొక్కడును ఆధ్యాత్మిక మహావ్యక్తి, మహాత్మ్యవర్ణిలును, నిరతి శయనిధియును, మానవతతికి కొంగుబాగా రము. ఈ విషయమును తలంచుకొన్నచో ఒక్కకాలమున ఒక్కచోట ఇందఱు అతిమానుషశీలురు ఎట్లు సమకూడిరో అను అబ్బురము గలుగును. నిక్కముగ శ్రీరామకృష్ణుడు గొప్ప రత్నాభరణనిర్మాత. కావున ఆయన ఇన్నిరత్నములను (=ఇందఱు శ్రేణులను) ప్రోగుచేసి లోకమునకు ఒక ఆస్తిగా సంకల్పమింపజేయుగలిగెను.

## హిందూమతము - శ్రీరామకృష్ణావతారము

డా. దివాకర్ల వేంకటాచార్యులు

వేదకాలమునుండియు భారతదేశమున నవిచ్ఛిన్నముగా కొనసాగివచ్చుచున్న మతము హిందూమతము. కాలపురుషుని కరాఘాతముల తీవ్రత కించుకయునడలక యింతకాలము నిల్చుటయే యామతముయొక్క ప్రాశస్త్యమునకు తార్కాణము. కాని యది యిన్ని శతాబ్దాలకాలమును నిరుపద్రవముగను నిరా

టంకముగను సుఖపరిణామము నొందియుండలేదు. ఆనేకసంస్థల జీవితమునందువలెనే దాని జీవితమునను పెక్కుక్లిష్టపరిస్థితు లరుదొందినవి. నిదాఘకాలమున కృశించియుం బ్రావృట్టమయమున మరలఁ బుష్టినొందు జీవతరంగిణివలె నది యట్టిపరిస్థితు లరుదొందినప్పుడు కొంచెము వెనుకబడియు మరల శక్తింప

దల నలవఱచుకొని వృద్ధికొండగల్గినది. ఆనన్యబాధకములును, సహనోపేతములును, సర్వోదాత్తములు నగు నందలిసిద్ధాంతములను నవద్యతయే దాని కాబలము చేకూర్చినది.

హిందూగుఠవాహినికి మొదటియవరోధము బుద్ధులకాలమునఁ గలిగినది. అందు యజ్ఞ యాగాదికర్తృలకుఁ గాలక్రమమునఁ గలిగిన యతిప్రాధాన్యమును జూచి బుద్ధుడు దానిపై నొకవిప్లవము లేవఁదీసెను. సామాన్యజనులును సార్వభౌములునుగూడ నాతనిమతము నవలంబించి దానికి భారతదేశము నవ్వలఁగూడ వ్యాప్తి కలిగించిరి. ఆసమయమున హిందూ మత మించుక కృశత్వము నొందిన మాట నిజమే కాని సంపూర్ణవినాశమును మాత్రము పొంద లేదు. గుప్తరాజులకాలమువఱకు నది యట్లే యడఁగి యుండి యుండి వారిపోషణమున మరల విజృంభించెను. ఆకాలమున సంస్కృత భాష వర్ధిల్లెను. పురాణములు వ్రాయఁబడెను; శాస్త్రములు వికాస మొందెను. తద్వారా హిందూమతమిగూడ నొకవిధమైన పునరుద్ధరణమును గాంచెను.

తరువాత భారతదేశము నేలినరాజులు కొండఱు బౌద్ధమును, కొండఱు హిందూమతమును బహుమానించిరి. యజ్ఞ యాగాదులకు విరుద్ధముగా జైనబౌద్ధములు చేయుచుండిన ప్రచారము హిందూమతమునకు బాధకము గనే యుండెను. అందుచేతనే యేడవశతాబ్దిలోఁ గుమారిలభట్టు పట్టుపట్టి కర్మప్రాధాన్యముతోఁగూడిన పూర్వమీమాంసామతము నుద్ధరింపవలసివచ్చెను. శంకరుఁ డేకాలమున వర్ధిల్లెనో యిదమిత్థ మని నిర్ణయింపఁజాలము. కాని యాతఁడుకూడఁ గొంచెమించుమించుగా నీకాలముననే జనించి యద్వైతమతస్థాపనము కావించియుండును. వారిపూర్వోత్తరమీమాంస

సాసిద్ధాంతములప్రచారము రెండుమూఁడు శతాబ్దులకాలము మరల హిందూమతవల్లరికి నసంతాగముమై విరాజిల్లెను.

శ్రీ. శ. పంచశతాబ్దివాఁటికి బౌద్ధమతము చాలవఱకు క్షీణించెను. జైనమత మచ్చటచ్చటఁ దలయెఱుచునే యుండెను. అవైదికములైన యీ మతముల నవలంబించినవారు దేశభాషలలోఁ దమతమమతముల యాత్మవ్యక్తమును బోధించుచు సామాన్యజనుల నందఁ జేరుటకుఁ బ్రోత్సహింప మొదలిడిరి. అప్పటికి సంస్కృతభాషాప్రాబల్యము తగ్గుటచేఁ బ్రజలకు వేదపురాణాదులందు సుప్రపంచితములైన వైదికమతసిద్ధాంతములు సుబోధములు కాక పోయెను. అవైదికమతానుయాయు, లాయవ శాశమును జూఱగొని విజృంభించుట చూచి భారతదేశమునందలి యాయాభాగములలోని రాజులును పండితులును హిందూమతసిద్ధాంతములను సర్వజనసుబోధములను గావించు తలంపుతో భారతమువంటి యుద్గ్రీధములను దేశభాషలలోనికిఁ దెచ్చుటకై ప్రయత్నించిరి. ఈ సందర్భముననే చాళుక్యకలాలంకారమగు రాజరాజనరేంద్రుడు నన్నయభట్టారకునిచేఁ బంచమవేదము నాంధ్రీకరింపఁజేసెను. ఈ ప్రయత్నము దక్షిణభారతదేశమునఁ జాలవఱకవైదికమతస్థులప్రచారముల కవశము లేకుండఁజేసెను. భారతరచనమువలన నాంధ్రదేశమున నొకవంక దేశభాషాభివృద్ధియు నింకొకవంక వైదికమతప్రచారమును విరివిగా సంఘటిల్లెను.

తరువాత నొకశతాబ్దికి హిందూమతమున వైవవైష్ణవభేదము లంతురించెను. వీరశైవము కొన్నిప్రాంతముల విజృంభించి వేదసంప్రదాయములకు విరుద్ధముగాఁగూడ వర్తింపఁజొచ్చెను. శివాయ విష్ణురూపాయ, శివరూపాయ విష్ణువే

యను సిద్ధాంతము పూర్తిగా విస్మరింపఁబడెను. అజ్ఞానకృత్యోద్రేకమైన యీ యనుచితప్రభేదముచే హిందూమత మాకాలమునఁ గొంత యావలమయ్యెను. ఆంధ్రదేశమునఁ దిక్కన మరల భారతాంధ్రీకరణమున కారంభించి, దానిని హరిహరనాథ దేవుని కంఠముచేసి యద్వైతమతప్రచారమునకుఁ బ్రయత్నించి సార్థకజన్ముఁ డయ్యెను. దానితో శైవశైష్ణవ భేదములు కొంతపఱకుఁ జల్లారె ననియే చెప్పవచ్చును.

తరువాత మహమ్మదీయుల దండయాత్రల వలన హిందూమతమునకు మహాత్రమైన యాఘాతము సంభవించెను. కాశీయరాజ్య పతనానంతరము హిందువులు పడకట్టములు వర్ణనాతీతములు. గంగాదేవి మధురవిజయములో హనిని గిన్నులకుఁ గట్టినట్లు వర్ణించెను. హిందూమతమున కీ కాలమునఁ గలిగిన యీ యకాండప్రళయమును దొలఁగించి హిందువులను గాపాడినవారు విజయనగరరాజులు. వారాంధ్రసంస్కృతికిఁ బ్రత్యేకముగ ను, హిందూమతమునకు సామాన్యముగ ను గలిగించిన యభ్యుదయ మితంత యని చెప్పరాదు. విద్యారణ్యసోదరులు రచించిన వేద భాష్యము వారు కావించిన హిందూమతోద్ధరణమునకు నిత్యనిర్మలమైన నిదర్శనము. అప్పటినుండి రెండుమూఁడుశతాబ్దాలము హిందూమతము నిరుపద్రవమును నిరతిశయవైభవోపేతమునగు జీవితము సాగించెను.

క్రీ. శ. పందొమ్మిదవశతాబ్దిలోఁ బాశ్చాత్యులరాకతో హిందూమతమునకు మరల నుపద్రవము కలుగు సూచనలు పొడగట్టెను. పాశ్చాత్యపరపాలకులలో వారి మతమైన క్రైస్తవమతముకూడ భారతదేశమునఁ బ్రవేశించెను. క్రైస్తవమతప్రచారకులు హిందువు

లలో బహుళప్రచారమున నున్న విగ్రహారాధనము, బహుదేవతాపూజనము వర్ణవ్యవస్థమున్నగువాని నధికముగా నిరసించుచుఁ దమమతమునుఁ బలువిధములఁ బ్రచారము చేయఁదొడంగిరి. దానికి ఫలితముగా భారతీయులకు స్వీయమతాచారములపై నవిశ్వాసము జనింప నారంభించెను. విద్యాధికులైన భారతీయులే పలువురు ప్రార్థనమందిరములు స్థాపించి యేకేశ్వరోపాసనమును బ్రచారము చేయుటకును క్రైస్తవమతమును స్వీకరించుటకును ముందంజ వేయుచుండిరి మధుమాంస సేవన మొనరించుచు సనాతనమతమార్గాను యాయుల బహువిధముల హేళనముచేయుట కొందఱికిఁ బరిచాటి యయ్యెను. వారు సనాతన భారతీయమతమునే కాక భారతీయవాఙ్మయమునుగూడ నిరసించుటకు వెనుదీయరైరి. మైకేలు మధుసూదనదత్తను భారతీయవిద్యాధికునికి, రామాయణముపై గల యభిప్రాయమును బోశీలించినచో నాకాలపుఁ బరిశిష్టులు కొంతపఱకుఁ దేటతెల్ల మగును. “శ్రీరాముని ఆతని వానరసేనను జూచిన నా కసహ్యము జనించును. రావణుడు నిజముగా నాదర్శవ్యక్తి” యని యాతఁడు నుడివియుండెనట! ఆతఁడు మేఘనాథవిజయ మను కావ్యమును రచించి యందిట్టి విపరీతసిద్ధాంతములకే కొన్నింటికిఁ దా వొసంగెను. ఆధ్యాత్మికచింతాపరాయణమును, భగవద్దర్శనైకలాలనమునైన భారతీయజీవన మనాత్మవాదమునకును నైహిక సుఖాన్వేషణమునకును నెలవై కలుపితమై పోవ నారంభించెను. సనాతనసంప్రదాయానుసారులగు భారతీయులు భారతభారతీయమతమే రూపుమానిపోవు నేమో యని భీతిల్లసాగిరి. అట్టినయమున ధర్మసంస్థాపన మొనరించి భారతీయ జీవనమును విశుద్ధము కావించుటకై

యవతారమూర్తివలె శ్రీరామకృష్ణుడు దుష్ట వించెను, ఆ మహానీయునియదయము సనాతన ధర్మజ్యోత్స్నకు శరద్రాక; భారతీయ సంప్రదాయవల్లగులకు వసంతోదయము.

శ్రీరామకృష్ణుని హృదయము విశాలశీతలమైనది. అమాయకత కది పుట్టినిల్లు. సర్వమత సిద్ధాంత మాతని యాదర్శము. అతనిబోధన విధాన మత్యద్భుతమైనది. ఆతఁ డెన్నఁడు నెడుటిపాటితోఁ దర్కింపక యెక్కమాట చేతనో, కీర్తనచేతనో, కటాక్షముచేతనో యపూర్వవిషయములనుగూడ సుష్పష్టముగా బోధించుచుండెను. ఆత్మ సాక్షాత్కారమే మానవుని పరమావధి యనియు, నాత్మానంద భరితమగు చిత్తమున నాదోషవాదములకుఁ దావు లేదనియు, జ్ఞానోదయమైసంతోషే యరుణోదయమున సంధికారమువలె సుశయము లన్నియుఁ బటాపంచ లగు ననియు నాతఁడు సర్వవా పాశ్రుచ్చుచుండెను. హృదయనైర్మల్యమును, గామకాంచనవిజయమును మోక్ష సాధారోహణమునకునిశ్చేణులవలె నుపయోగపడునని యాతఁ డుద్ఘోషించుచుండెను. సాధన సంపదలేని శాస్త్రపాండిత్య మొత్తెనను నిరర్థకమే యని యాతఁడు గాఢముగా విశ్వసించెను. పండితంతువులు గృధ్రములవంటివారనియు, నవి యాకాశమున నెంత యెత్తు గా నెగురుచున్నను వానిదృష్టి పూతిగంధహేయములగు శవములమీఁదనే ప్రసరించు నట్లు వారి దృష్టియుఁ గామకాంచనములందే లగ్నమై యుండు ననియు నాతఁడు నుడువుచుండెను. ఎవరికీకీసామర్థ్యముల ననుసరించి వారాత్మాధ్యక్షింపవలె ననియు ననుభవలేకమై నను లేని విజ్ఞానము ప్రయోజనరహితమనియు నాతఁడు బోధించుచుండెను.

రామకృష్ణుని బోధనలందలి మహత్త్వ మంతయు నాతని పవిత్రవర్తనమందును, సాధనానుభవములందును విమిడియున్నది. ఆతఁడు తా నుపదేశించిన విషయములనెల్ల జీవితమున ననుసంధించి చూపఁగలెను. సాంఘికవర్ణాశ్రమాచారముల కెన్నఁడు నాతఁడు విరుద్ధముగా బోధించియుండలేదు. భగవంతుఁడు సర్వాంతర్యామి యనియు, నాతఁడు వివిధవ్యక్తులలో వివిధరూపముల గోచరించుచుండుననియు, నందుచే నెల్లర నారాయణస్వరూపులుగా భావింపవలె ననియు నాతఁడు శిష్యులకు బోధించుచుండెను. ఆతఁడు తుద్రదేవతారాధనమునుగూడ నెప్పుడును నిరసించి యుండలేదు. మోక్షసాధనవేతమున కవి దొడ్డి గుమ్మమువంటి వని యాతఁడు పలుకుచుండెను. భక్తులు భగవంతు నేరూపమున నెట్లారాధించినను దీప్రపరితాప మొక్కటే తద్దర్శనమున కావశ్యకమని యాతఁడు విశ్వసించియుండెను.

చైతన్యదేవుని బోధనలందు భాగవతసేవ, భగవన్నామానక్తి, సర్వజీవకారుణ్యము నను నవి ప్రధానసిద్ధాంతములు. శ్రీరామకృష్ణుడందలి జీవకారుణ్యమును గూర్చి ప్రసంగించుచు “సిచక్రిమితుల్యులైన మూపులు జీవకారుణ్యము చూపుట కేపాటివారు? ప్రతిపాణియు భగవత్స్వరూపమని భారు జీవసేవ చేయవలెను. జీవకారుణ్య మనునది యర్థము లేని మాట యని నుడివియుండెను. భారతీయ వేదాంతమున మూలవసేవ కంతప్రాధాన్యము లేదని పాశ్చాత్యు లభిప్రాయపడుచుందురు. శ్రీరామకృష్ణుఁడు మానవసేవయే మాధవసేవ యని పలుకార్లు ముక్తకింతముతోఁ ఘోషించి యుండెను. జీవారాధనములేని దైవారాధన మర్థములేని ప్రసంగమని యాతని గాఢ విశ్వాసము.

స్వానుభవవేదాంత తరంగములచే దేశ మంతయు ముంచెత్తిన మహనీయయోగిపుంగ వుడు శ్రీరామకృష్ణపరమహంస. ఆతడు భక్తి జ్ఞాన, కర్మసిద్ధాంతములను సనాతనాధునిక సిద్ధాంతములకును దనజీవితమున సామరస్యము కల్పించెను. ఆతనిసంస్కరమును స్వర్ణవేదిప్రభావ ముచే నయోమయములైన జీవితము లెన్నో హిరణ్మయములై ప్రకాశించెను. ఆయనబోధ నలు “విలసద్ద్యోమార్గర్పురాంబు పానరుక్త్య ములు.” అందోలలాడినవా రెల్ల మోక్షమును జూజగొనఁగల్గిరి. అట్టివారిలో ముందు పేర్కొ నఁదగినవాడు వివేకానందుడు రామకృష్ణుని యుద్దేశములనే, యాశయములనే, యాతఁడు వివరించి, యాచరణముద్వారా వ్యాప్తిఁ దెచ్చెను. భారతజాతి కాపవిత్రమూర్తులు కలిగించిన చైతన్యమును, భారతధర్మమునకు వారు ప్రసాదించిన యభ్యుదయమును నిరుప మానము లైనవి. ఆధ్యాత్మికశక్తిసముద్రుఁ

డైన యాగురుదేవుని ప్రభావమే యాశిష్య శేఖరుని కితర దేశములలోఁగూడ నద్వైతదుం దుభిని మ్రోయించు బల మొసంగెను. పాశ్చా త్యులరాకచే భారతదేశమునకుఁ గలిగిన రాజ కీయదాస్యమును దరువాతి కాలమున మహా త్ముఁడువలె మతదాస్యము నంతకుముందే యా మహనీయమూర్తులు తొలఁగింప యత్నించి కృతార్థులై, ఆకాలమున నాయద్వైతిమూర్తు లవతరింపకుండినచో భారతీయమతమును, భారతజాతియు నప్పడే రూపుమాసియుండెడివి.

ఈ మహనీయుల యాదేశముల నాదర్శ ముగాఁ గైకొని శ్రీరామకృష్ణమత సేవాసంఘము పనిచేయుచున్నది సనాతనమతమును భారత దేశమునఁ బునరుద్ధరింపవలె ననిన నాసంస్థకును సమానధర్మములైన యితరసంస్థలకును భారతీ యులు హృదయపూర్వకముగాఁ దోడ్పడవలసి యున్నది. వెనుకఁబడిన సనాతనమతమును మరల నుజ్జీవింపఁజేయుట కది యొక మార్గము.

## రామకృష్ణ పరమహంస

డా. పోతుకూచి సుబ్రహ్మణ్యకాశ్రిగారు

ఈ పవిత్రభారతభూమిలో ధర్మలోపము మిక్కుటమైన సమయములలోను, సంస్కృతి జీర్ణమైపోగల అప కాళమున్న వేళందునుమహా పురుషులు జన్మించుచు వచ్చిరి. వారు అపతార పురుషులు. ఇట్టి పురుషులలో కొందఱు నివృత్తి మార్గమును, మఱికొందఱు ప్రవృత్తిమార్గ మును, ఇతరు లీరెండు మార్గములను ప్రపంచించిరి. ఉభయమార్గప్రతిష్ఠాపకతలగు వారిలో శ్రీరామకృష్ణపరమహంస భగవానుడు శ్రేష్ఠ పురుషుడు. పూర్వము శ్రీ శంకరభగవత్పాదు లనుగూర్చి చెప్పిన శ్లోకము శ్రీరామకృష్ణుల

యందు చరితార్థము. “గురోస్తు మానం వ్యాఖ్యానం, శిష్యాస్తుద్భిన్న సంశయాః” అని నట్లు శ్రీరామకృష్ణుల కటాక్షము, ఆధ్యాత్మిక సంపద, అనుగ్రహము అపారమైనవి. ఈ సందర్భమున కొన్ని సంఘటనల నిట ప్రస్తుతించుట అవసరము.

బ్రహ్మసమాజము, క్రైస్తవము, ఇస్లాము మొదలగు విభిన్నధర్మాలలో సమాజము క్రిష్ట పరిస్థితులలో చిక్కుకొనియున్న సమయమున గదాధరుడుగాజన్మించిన శ్రీరామకృష్ణులు చిన్న

తనమునుండి “తమ సోమాశ్మోగ్నిర్గమయ” అని ఆక్రోశించుచుండెను. చీకటినుండి వెలుగునకు బోవుమార్గమునే అన్వేషింప నిశ్చయించిన వాడగుటచే మామూలు చదువుసంధ్యల జోలికి పోక, దక్షిణేశ్వరమునగల కాళికాలయమున అర్చింపసాగెను. మిత్రుడగు సురేంద్రనాథుని ఇంటికి శ్రీరామకృష్ణ లొకపరి వచ్చినపుడు భక్తి కీర్తనలను గానము చేయుట కచటకు శ్రీ సరేంద్రనాథుడు వచ్చెను. ఇదే వారి ప్రథమ పరిచయము.

మన్ చలో నిజనికేతనె  
సంసారవిదేశే విదేశీరవేషే  
భ్రమకేసో అకారణే

“ఓ మనసా, స్వగృహమున కేగుము, రా. విదేశమగు ఈ సంసారమున పరదేశివై ఏల భ్రమించుచు తిరిగెవవు” అను అర్థముగల పాటను శ్రావ్యముగ సరేంద్రుడు పాడెను. శ్రీరామకృష్ణుని ఆనందమపారము. సరేంద్రుని ఏకాంతప్రదేశమునకు తీసికొనిపోయి, ఆనందాశ్రువులతో — “ఎంతకాలమునకు వచ్చినావోయి. నాలోండి. ఇంతవఱకు నిర్మాణమృతమై ఎట్లుండ నిలిగితివి?” అని పల్కి, సరేంద్రుని తనచెంతకు దెచ్చిన పరమేశ్వరుని స్తుతింప సాగెను. సరేంద్రునకిది విస్మయము కల్గించెను. లొక మనుషునిచున్నట్లు శ్రీరామకృష్ణుడు పిచ్చివాడా అని ప్రశ్నించుకొనెను. కాని పిచ్చివాని లక్షణములు కన్పింపలేదు. సరేంద్రుని గూర్చి “ఇతడు ధ్యానిస్తాడు. పుట్టుకతోడనే ధ్యానపరిపాకమునందు ‘నిద్దుడు’” అని శ్రీరామకృష్ణ డిలరులతో ననెను. ఆనాటినుండి వారు ఒకరినొకరు చూడక ఉండిలేక పోయెడివారు.

సరేంద్రుడొకనాడు శ్రీరామకృష్ణులవద్దకు వచ్చి తన్ను అనేక దినములనుండి వేధించుచున్న

ప్రశ్ననువేసెను. “మీరు భగవంతుని చూచి తిరా!” అని ప్రశ్న. ఇంతవఱకాయనకు భగవంతుని నేను చూచితిని అని పల్కిన వ్యక్తి కన్పింపలేదు. అప్పుడు శ్రీరామకృష్ణులు — ‘బోను. నిన్ను చూచుచున్నట్లే భగవంతుని చూచుచున్నాను. ఇంతకంటె ఎక్కువ స్పష్టముగ గాంచుచున్నాను. భగవత్సాక్షాత్కారమును పొందవచ్చును. నేను నిన్ను ఇప్పుడెట్లు చూచుచుంటినో అట్లే భగవంతుని చూడవచ్చును. నీతో నేనెట్లు సంభాషించుచుంటినో అట్లే మనము భగవంతునితో మాట్లాడవచ్చును. కాని భగవంతునికొఱకు తపించు వారే! సంతానము లేదనియో, సంపద కలుగలేదనియో ప్రజలు విలపింతురు. కాని భగవంతునికొఱకు విలపించువారే? నిజముగా పరితపించుచో భగవంతుడు తప్పక ప్రత్యక్షము కాగలడు” అని సమాధానము చెప్పెను. ఇంత స్పష్టముగా, ఆత్మవిశ్వాసముతో భగవద్దర్శనము చేసితిని అని పల్కినమాటలు సరేంద్రునకు తృప్తి కలిగించినవి.

ఒకమాసము గడచిన తర్వాత సరేంద్రుడు మరల శ్రీరామకృష్ణుని దర్శించెను. ఆనందపరవశులైన శ్రీరామకృష్ణులు సరేంద్రుని దగ్గరకు పిలిచి, అతని శరీరముపై తమ కుడిపాదము నుంచిరి. సరేంద్రునిలో తీవ్రమైన మార్పు వచ్చెను. ప్రపంచమంతయు తిరిగిపోవుచున్నట్లుండెను. భయాందోళనలు కల్గినవి. శ్రీరామకృష్ణులపుడు తమ చేతిని ఆయనమీద నిలుపగనే సీమితము చేకూరెను. జేతొకసారి ధ్యాననిమగ్నులైన శ్రీరామకృష్ణులు సరేంద్రుని స్పృశింపగనే సరేంద్రునకు బాహ్యస్మృతిపోయెను.

నరనారాయణులు విడదీయరానిజంట. అనేకములగు అవతారములనెత్తి భారతభూమిని కాపాడిరి. నరుడర్జునుడై, నారాయణుడు కృష్ణు

దై. వారి ఏడబాటు ఇరువురకు వ్యభాజనకమే. అట్లే నరేంద్రుడు కన్పించానో శ్రీరామకృష్ణులు దిగులుపడేశారు. ఇట్టి పరితాపశయముచూసిన “అమ్మా, కాశీభవానీ, నారాయణస్వరూపుడగు నరేంద్రుని నాదరికి రప్పింపవా?” అని శ్రీరామకృష్ణులు వేడుకొనెడివారు. నారాయణుడే నరేంద్రావతారమునై త్రిప్రజలతీర్థస్థాపదేశము నీయవచ్చెనని పురుషోత్తముడగు శ్రీరామకృష్ణుని భావన. కావుననే ఒకచోరి ఆయన నరేంద్రునకు సమాధి ష్ట నొసగి ఆతనిచే తనకు కావలసిన విషయములపై సమాధానములను రాబట్టుకొనెను.

ఇంకను తనగురువు శ్రీరామకృష్ణలే అనుస్థిరభావము కలుగకపోవుటవలన నరేంద్రుడు ప్రపరమహంసను పరీక్షింపసెంచెను. ఇతర శిష్యులును, ప్రపరమహంసయు లేని సమయమున శ్రీరామకృష్ణుని ప్రక్కకింద నరేంద్రుడొకరూపాయి నాణెమునుంచెను. కామినీకాంచనములను పరీక్షించిన గురువుగారికి పరీక్ష, తర్వాత శ్రీరామకృష్ణులువచ్చి ప్రక్కపై కూర్చుండి, కాని వెంటనే మనస్సు వికలమాయెను. శరీరము కంపరమైతెను. “ఇందేమైన పురుగుగలదేమా” అని ప్రక్క దులిపించిరి. వెంటనే ఆ వెండినాణెము క్రిందపడినది. శ్రీరామకృష్ణులు ఇది ఎవరుంచిరో గ్రహించి ఆనందించిరి.

నరేంద్రునకు వివాహము చేయవలెనని తల్లి సంకల్పించుచున్న సమయములో ఆయన శ్రీరామకృష్ణుని దర్శించుచునే యుండెను. “పండెండొడ్డు బ్రహ్మచర్యవిష్టమను గడవిన సూక్ష్మగ్రహణక్తి వికసించును. అపుడు మిక్కిలి సూక్ష్మవిషయములను సహితము మనస్సు గ్రహింపగలదు. విశుద్ధ విజ్ఞాన మలవడును. దానితో భగవత్సాక్షాత్కారమును

పొందవచ్చును” అని శ్రీరామకృష్ణుల ఉపదేశముచు ధాన్య చేయసాగెను. ఒక ప్రముఖయోజనమును సాధింప నరేంద్రుడవతరించెనని శ్రీరామకృష్ణుల దృఢవిశ్వాసము. కాని ఆయన తనంతట తానే దానిని చేపలేదు.

దార్శిన్యబాధతో ఒకనాడు నరేంద్రుడాయనవద్ద కేటించి, దార్శిన్య విచ్ఛిత్తికి ఉపాయము యిచ్చెను. ‘విహిం సుఖములకే నేను దేనిని ప్రార్థింపజాలను నీవే ఆమెను అడుగుము’ అని శ్రీరామకృష్ణులు ‘నిర్మోహ మాటయు’గ పల్కిరి. అపుడు నరేంద్రుడు చాల యములోనికి పోయి—“తల్లీ, నిర్మలజ్ఞాన, భక్తి, వైరాగ్యములను ప్రసాదించుము” అని హృదయపూర్వకముగా ప్రార్థించెను. ఆలయ మినుండి బయటకు రాగానే తానుచేసిన ప్రార్థనను శ్రీరామకృష్ణులకు వినిపించెను. మరల ఆలయములోనికి పోయిరమ్మని శ్రీరామకృష్ణులనిరి. ఇట్లు ఇదే ప్రార్థనను ముమ్మారు చేసి వచ్చిన తర్వాత సంప్రీతులైన ప్రపరమహంస—

“నరేంద్రా, మీ కుటుంబమున కీక అన్నవస్త్రముల కొరత లేదు. ఆపరిచి జగన్మాతయే చూడగలదు” అని పల్కిరి. శ్రీరామకృష్ణుల అనుగ్రహమువలన నరేంద్రుడు డొక విగ్రహము ముందు నిలబడి ప్రార్థించుట అదే తొలిసారి.

శ్రీరామకృష్ణ ప్రపరమహంస జీవితము ధన్యమైనది. వివిధ విధానములతో సంఘము తారు మారాచున్న సమయములో ఆయన అవతరించి, నరేంద్రునివంటి శిష్యుని బడయగలిగెను. ఔపనిషద సూక్తి ననుసరించి “ఆచార్యవాన్ పురుషోవేదః.” వివేకానందస్వామి తమకు సరియైన గురువును వెదకి, పొందగలుగుటచేతనే భారతదేశము మరల ఆధ్యాత్మికముగా పునరుజ్జీవితమైనది. నరేంద్రుడు వండిన పదార్థములను తినుటలో శ్రీరామకృష్ణులు సంకోచింపలేదు.



ఆయన పవిత్రహృదయుడు. జీవసేవ, జీవకారుణ్యము కావలసిన ముఖ్యప్రవృత్తులు అను ప్రబోధమును నరేంద్రుడు పూర్తిగా తెలిసికొనగలిగెను.

ఒకనాడు ధ్యానములోనున్న నరేంద్రునకు ఆకస్మికముగా ఒక దివ్యజ్యోతి కనిపించెను. ఆ వెలుగులో ఆయన మునిగిపోయెను. శరీరము బిగిసిపోయెను. సహచరులు భయభ్రాంతులై పరమహంసకు విన్నవించిరి. “అతనిని కొంత కాలము అట్లే ఉండనిండు. దానికై అతడు నన్ను చాల కాలమునుండి వేధించుచున్నాడు” అనిరి. ఆ నిర్వికల్పరహితమనది బయటకు వచ్చిన నరేంద్రునితో “అమ్మో నీకిప్పుడు సర్వమును చూపినదిగదా! నీవు చేయవలసిన మహత్కార్యము చాలగలదు” అని గురువుగారనిరి.

పరమహంస భౌతిక కాయమునకు అంత్య ఘడియ లాసన్నమైనవి. అప్పుడు నరేంద్రుని చేరబిలిచి తదేకదృష్టితో ఆతనివంక జూచుచు ధ్యానిమిగుడుదామెను. అట్టియెడ విద్యుత్ప్రవాహమువలె ఒక తేజస్సు శ్రీరామకృష్ణుల ఘోషి తనలోనికి ప్రవేశించినట్లు నరేంద్రుడు గ్రహించెను. తర్వాత నరేంద్రునకు స్మృతి తప్పెను. కొంతసేపటికి తెలివినచ్చెను అప్పుడు శ్రీరామకృష్ణులు — “నరేంద్రా, నానర్హస్వమును నీకు ధారపోసితిని. నాలోనిపుడు ఆధ్యాత్మిక సంపదలేదు. విచ్చగాడనైతిని. నేనిచ్చిన శక్తితో లోకమున నీవు మహత్తర కార్యము లొనర్పవలెను” అని ఆదేశించిరి. అట్టి మహా నీయమూర్తి చిరస్మరణీయుడు.

ఓం నమోభగవతే శ్రీరామకృష్ణాయ.

## శ్రీరామకృష్ణ భగవానుడు

### శ్రీ కేశవతీర్థస్వామివారు

పరివర్తనశీల మైనప్రపంచంలో, సంస్కార కావశ్యకత కలిగినప్పుడు, విశ్వశక్తి సాగరము (శ్రీమహావిష్ణువు) నుండి మహా దివ్యతరంగ మొకటి సముద్భూతమై, అధర్మకలుషప్రత్యాశనం చేసి, ధర్మసముద్ధరణం చేస్తుంటుంది. అట్టి జగదుద్ధారకులైన అవతారపురుషులకు భారత వర్షం జన్మభూమి.

నవయుగారంభ మది, జగతిలో జడభావత మస్సులు దట్టంగా క్రమ్ముకొన్నవి. మానవులు తమలోని దివ్యత్వమును విస్మరించి, కామ కాంచనవిభ్రాంతులైనారు. భౌతికవాదప్రపూర్ణమైన పాశ్చాత్యసంస్కృతిప్రవాహం, ప్రమత్త భారతంపై ఉప్పొంగిపడింది. భారతము

సంస్కృతిపై తిరస్కృతులు విజృంభించాయి. భారతజాతి, సనాతన ధార్మికజీవనప్రకాశమును విస్మరించి, పాశ్చాత్యభావప్రభావితమై, స్వధర్మక్రద్ధావిశ్లేషమై, సంకయాదోళన ప్రవాహంలో పడి కొట్టుకొని పోసాగింది. అర్థపరమార్థసమన్వయజ్ఞానం అంతరించింది. మానవకోటి అనుష్ఠానమతరహితమై ఆపన్నమైంది.

అప్పుడు భారతరంగమున వివిధసంస్కరణోద్యమాలు ఆవిర్భవించాయి. ఆశాతారలుదయించాయి. మెల్లమెల్లగా చీకటి విరియసాగింది. విశ్వసుప్రభాత మేతెందింది. ఆర్యావర్తప్రాచీదిశయందు శ్రీరామకృష్ణసూర్యభగ

వానుడు సాక్షాత్కరించాడు. ఆవిశ్వబాంధవుని సార్వజనీనసందేశకరణాలు, నిద్రాణజగతికి జాగృతి కలిగించాయి.

సర్వమతసామరస్యాత్మకమైన, విశ్వజనీన ప్రయోజనకరమైన భారతీయసనాతన పేద విజ్ఞాన పరిపూర్ణ స్వరూపం, శ్రీరామకృష్ణుని యందు ప్రకటితమైంది. ఆయన మహాదర్శజీవి తోపదేశాలు విపర్యయ ప్రపంచ వ్యవహారాలను సంస్కరించి స్వాస్థ్యమును చేకూర్చాయి. అవి సర్వమతాలను, సర్వసంస్కృతులనూ, సర్వసిద్ధాంతాలనూ, సర్వాచారాలను సమన్వయించి పునర్నిర్మాణ మొనరించాయి. ఇహ పరాలకు ముడివెచ్చాయి. నరునిలోని నారాయణత్వమును కప్పియున్న తెరను తొలగించి, తృప్తాతీతమైన ఆదివ్యప్రకృతిని ప్రకాశింపజేసి, జీవితకల్లోలమును పరిష్కరించాయి.

శ్రీరామకృష్ణపరమహంస, వంగదేశమున కామార్పుకోర్ అనే ఒక గ్రామంలో శ్రీ. శ. 1836 ఫిబ్రవరి 18 వ తేదీ, సనాతనధర్మారుక్రమమైన, త్యాగతపోనిలయమైన, ఒకదరిద్ర బ్రాహ్మణకుటుంబంలో జన్మించారు. ఆయన ప్రథమనామం గదాధరుడు. విరాగము, ఈశ్వరాన్వేషణము, ఆయనలో వైశిష్ట్యమునుండి మొలకెత్తసాగినవి. ప్రహ్లాదునివలె ఆయన లౌకికవిద్యలయెడ కేవలం విముఖుడు. ఆత్మజ్ఞాన, మహాపురుష సమాశ్రయణాదులయందాయనకు అభిరుచి అనంతం. పనునేడేడ్ల వయస్సున ఆతడు కలకత్తాకు చేరాడు. అన్నగారైన రామకుమారునకు దక్షిణేశ్వరకాళీ సమర్పనయందు తోడ్పడుతూ, తుదకు ఆ దక్షిణేశ్వర కాళీ కాలయమండే పూజారియైనాడు. ఆతడొనర్చిన విగ్రహారాధన విధానం, హైందవవిగ్రహారాధన ప్రయోజన విశిష్టతలను నిరూపించింది.

ఆతడు, భగవంతుని జగన్మాతృహృదయన ఆరాధింపసాగాడు. ఆ బాలభక్తునిలో సాక్షాత్కారకాంతాజ్యోతి ప్రచండమై దీపించింది. గాఢప్రార్థనలతో, ఈశ్వరప్రణయపరితాప నైరంతర్యముతో, ఆతరుణతవస్వి దేవీదర్శన శ్రీని పొందాడు. తదుపరి, వివిధశాస్త్రవిధానములద్వారా, హైందవ - క్రైస్తవ-మహమ్మదీయాది వివిధమతసాధనలద్వారా, ఏకైకగమ్యముగా బ్రహ్మనుభూతినొంది, 'ఏకం సత్, విపా బహుధా వదంతి' అన్నవైదిక సందేశమును విష్ణువ్యసజి, సర్వమతాశయా లను సార్థకపఱచాడు. ఆతని దివ్యపారవశ్య జీవనసౌందర్యసమ్ముఖమందు, మానవునిలోని జడవాదము తన వికృతరూపమును గ్రహించి లజ్జించింది. బ్రహ్మ సత్యం, జగన్మిథ్య - అన్న పరమాస్తిక్యదర్శనశ్రీ నతడు లోకమునకు తిరిగి ప్రసాదించాడు. ఆదివ్యపురుషునిలో పొంగిన శాశ్వతబ్రహ్మచందోన్మాదం, నాగరిక ప్రపంచ ఊణీకవిషయసుఖోన్మాదాన్ని విరిచి వేసింది.

భైరవీబ్రాహ్మణి అనే వైష్ణవయోగిని, ఆయన అవతారరహస్యమును విష్ణుతం చేసింది. ఆతడు తన అసాధారణ నిర్వికల్పసమాధిస్థితిచేత తనకు అద్వైతోపదేశమిచ్చి స్వ్యాసమొసగిన తోతాపురిని, ఆశ్చర్యచకితుని చేశాడు. నవయువతీయైన ఆయన సహధర్మచారిణి శ్రీ శారదాదేవి, సాధనకాలమునుండి మహాసమాధివఱకు, ఆయన సన్నిధియందే బ్రహ్మచారిణియై వసించి. శ్రీరూపమునగల శ్రీరామకృష్ణు దివ్యరూపమై, భారతసాధ్వీతీజమును నవప్రపంచానికి చూపి, ధన్యమొనర్చింది. శ్రీపురుషులకు కావలసిన సర్వాదర్శములు, శ్రీశారదారామకృష్ణులలో ప్రత్యక్షమైనవి.

శ్రీరామకృష్ణదేవుని దివ్యానందతన్మయత, అమోఘోపదేశాలు, ఆశాలగోపాలము నాకర్షించాయి. నాస్తికు లాతనిమ్రోల ఆస్తికులైనారు. ఆస్తికు లాతని సన్నిధిలో పరమాస్తికులైనారు. పండితు లాతనిమ్రోల విద్యార్థులైనారు. నిరక్షరు లాతని కటాక్షవీక్షణముతో పండితులైనారు. మధుపానమత్తు లాతని సాంగత్యశ్రీచే, బ్రహ్మానంద రసపానమత్తులైనారు. ఆయన విశ్వప్రేమ అపారమైంది. చండాలగృహము నాతడు తన శిరోజములతో నూడ్చి, సరనారాయణసేవాపథమును సప్రపంచానికి చూపించాడు.

వారాంగనలలోపై తమాతడు జగన్మాతను సందర్శించి, కామాంధప్రపంచానికి కన్నులు తెరిపించాడు. ఆ మహాపురుషుని గభీరప్రేమామృతము, సార్వజనీనమై ఏకధారగా వర్షించింది. ఆయన సమన్వయ సంస్కరణవిధానాలు, వివిధమానవులకు వివిధోపకరణాలను గూర్చి, జీవితగమ్యమును చేకూర్చాయి. ముఖ్యంగా ఆయన, కొందఱు శిష్యులకు విశిష్ట శిక్షణ నిచ్చి, దైవసాక్షాత్కారబలోపేతులనుగా జేసి, సన్న్యసింపజేసి, మానవసేవాయజ్ఞమునకు ఉపక్రమింపజేసి 1886 లో మహాపరినిర్వాణపద మధిష్ఠించాడు.

ఆ సర్వమత సమన్వయప్రవక్తకు ముఖ్య శిష్యుడైన శ్రీమద్వైకానందస్వామి తన ఆచార్యుని సనాతనధర్మసందేశమును ప్రాకృతశ్చిను ఖండములందు ప్రతిధ్వనింపజేశాడు.

ఆయన దివ్యసందేశ ప్రచారానికై జనతాజనార్దనసేవాదృష్టితో, శ్రీరామకృష్ణమత - సేవా సంస్థలను - సంఘాపించాడు.

శంకరుని అగాధమేధ, చైతన్యదేవుని మహాహృదయము, శ్రీరామకృష్ణదేవునిలో ఏకాకృతి ధరించాయి. సనాతనసత్యములను, జగతికి ప్రకటించి ప్రస్ఫుటం చేయడమే శ్రీరామకృష్ణుని అవతారప్రయోజనం. అధునిక ప్రపంచానికి శ్రీరామకృష్ణునిమహాసందేశమును శ్రీవివేకానందస్వామి వారిట్లు వినిపించారు: “సిద్ధాంతాలు, మతవాదాలు, సంప్రదాయాలు, ఉపాసనామందిరాలు, దేవాలయాలు మొదలైన వన్నీ నిమిత్తమాత్రాలు. మానవహృదయంలో ప్రకాశిస్తున్న ఆత్మవస్తువుతో ఉపమించే యెడల ఇవి గొణాలు. ఆత్మసాక్షాత్కృతికి ఉపకరణాలు. ఆ ఆత్మవస్తువే ఆధ్యాత్మిక శక్తి. ఈ శక్తి ఎంతగా అభివృద్ధిపొందితే, అంతగా మానవునియందు జగత్కల్యాణకరశక్తి అభివృద్ధి పొందుతుంది. ఈ దివ్యశక్తిని ముందు సంపాదించుకో, దీనిని పొందడానికి యత్నించు. ఇతరధర్మాలను నిందించకు. ప్రతి మతంలో, ప్రతి సిద్ధాంతంలో ఏదో కొంత మంచి ఉన్నది. ధర్మము (మతము) మాటలలో, సంప్రదాయాల్లో దాగిలేదు. ధర్మమంటే - దైవానుభూతి-అని జీవితగమనంలో ప్రదర్శించు. సాక్షాత్కారానుభవశాలులే సత్యాన్ని గ్రహించగలుగుతారు. వారే జగద్గురువులు. వారే జ్ఞానజ్యోతి ప్రసాదించే శక్తి కేంద్రాలు.

ఓం! ఓం!! ఓం!!!

# శ్రీరామకృష్ణ పరమహంస - సనాతన ధర్మము

శ్రీ పోలూరి హనుమజ్ఞానకీరామ శర్మగారు

1. శ్రీరామకృష్ణుని స్మరించినంతనే ఆత్మవ లోకన నిరతమైన యొకానొక యానందమూర్తి మనోగోచర మగును. అట్టి సిద్ధపురుషు లనేకులు ప్రపంచసంగము నిచ్చుగింపక నిరంతరము సమాధినిష్ఠులయి యుందురు. వారిలో కొందఱు మాత్రమే ద రూతిశయమున తమ్ము నాశ్రయించినవారికి తరణోపాయము నుపదేశించు చుందురు. వారియపదేశములన్నియు ప్రశస్తి త్తర రూపముననే యుండును; ఉపన్యాసముల వలెనుండవు. వారు ఒక్కొక్కశిష్యునకు, వాని యోగ్యతనుబట్టి ఒక్కొక్క పద్ధతిని బోధించు చుందురు. ఒకనికి యోగ్యమైనది వేతాళనికి శ్రేయస్కరము కాకపోవచ్చును ఆ యపదేశ ములు చాలవఱకు నాయా వ్యక్తులసంశయ నివారణమునకే పరిమితము లయి యుండును. కావుననే వానిని గ్రంథరూపమున వెలయింప వలయు నను కుతూహలము ఆ గురువులకుఁ గాని, శిష్యులకుఁ గాని సాధారణముగ నుండదు. అయినను మిగుల విఖ్యాతులైనవారి యపదేశ ములు అష్టాదశపుడు గ్రంథరూపమున వెలయు చుండును. అవి శిష్య సంశయ నివారణమునకు పరిమితములై యున్నను ఇతర జిజ్ఞాసువులకు కూడ పెక్కు సంశయములను తొలగించుచు సద్విషయముల బోధించుచు బహుముఖముల నుపకరించుచుండును. భాగ్యవశమున శ్రీరామ కృష్ణుని యపదేశములు కూడ శిష్యవతంసుల శ్రద్ధవలన గ్రంథముగ రూపొందింపఁబడినవి. వానిని శ్రీ చిరంతనానందస్వామి “శ్రీరామ కృష్ణ బోధామృత” మను పేర తెలుఁగునకు తెచ్చినారు. ఆ గ్రంథ మాధారముగ ఆత్మా నందశిఖరము నందుకొనుటకు మనకు శ్రీరామ

కృష్ణపరమహంస నిర్దేశించిన మార్గ మెట్టిదో కొంతవఱకు గ్రహింపవచ్చును.

2. ఆత్మసాక్షాత్కార మను గమ్యమునకు స్వధర్మమే ఎవని కై నను యు కమార్ మనుట ఆయనయపదేశములలో ముఖ్యమైనది. ఈ విషయమును ఆయన ఇట్లు స్పష్టపఱచి యున్నాఁడు. “ప్రతివ్యక్తియు తన మతధర్మ ముల ననుసరింపవలయును. క్రైస్తవుడు క్రైస్తవ మతమును, మహమ్మదీయుడు మహమ్మదీయ మతమును అవలంబింపవలయును. హిందువు ఋషులు అవలంబించిన సనాతన ధర్మము నవ లంబించుటయే సర్వోత్తమము.” [ఉపదేశము 482.] శాఖాసంప్రదాయములను గూర్చి పైతము ఆయన ఇట్లే బోధించియుండెను. “పార్వతి యొకసారి పరమేశ్వరుని ఇట్లు ప్రశ్నిం చెను. ‘నాథా, శాశ్వతబ్రహ్మనందమును పొందుటకు కీలక మేది?’ ‘అందులకు శ్రద్ధయే కీలకము’ అని పరమేశ్వరుడు సమాధానము చెప్పెను. కావున శాఖాసంప్రదాయములలో నేమియును లేదు. ప్రతి మానవుఁడును తన సంప్రదాయము నందలి నియమములకు సాధన లను శ్రద్ధాభక్తులతో నవలంబించుట పాడి.” [ఉపదేశము-499.]

3. తత్త్వసాక్షాత్కారము పర్యంతము శాస్త్రవిహితములైన ధర్మకర్మములను ఆచార ములను తప్పక పాటించుచుండవలయు ననియే ఆయన యపదేశించెను. “వరిగింజ మొలకెత్తి పెరుగుటకు అందుండు అంకురమే ప్రధాన మనియు పైనున్న ఊక అప్రధాన మనియు సామాన్యముగ దలంతురు. అయినను ఊక లేని బియ్యపుగింజను నాటిన యెడల అది మొలకెత్తి మొక్కయై పంట నీయజాలదు గదా! పంట

కావలసిన యెడల ఊకగలిగి చెక్కుచెదరక యున్న విత్తనములనే నాటవలయును. మత ధర్మములు నిలుచుటకేమి, అభివృద్ధిబొందుటకేమి, కర్మములును ఆచారములును ఆవశ్యకములై యున్నవి. అవి తత్త్వాంకురములను తమలో భద్రపఱచుకొనిన విత్తనములు. పరమార్థమును - పరతత్త్వమును - స్వానుభవముచే తెలిసికొనువఱకు ప్రతి మానవుఁడును కర్మములను ఆచరించుచుండవలసినదే.” [ఉపదేశము-౩09.] “పుండు మానిపోయిన తర్వాత పక్క దానంతట అదియే రాలిపోవును. కాని అంతవఱకు ఆగక పక్కను బలాత్కారముగ లాగివేసితిమా, పుండునుండి నెత్తురు కాఱ నారంభించును, బ్రహ్మసాక్షాత్కారము కలిగిన వానినుండి జాతిభేదములు వానియంత నవియే వీడిపోవును; కాని పామరులై యుండియు (జనులు) అట్టి భేదముల నతిక్రమించుట తప్ప. దానివలన అనేకములైన అనర్థములు వాటిల్లును.” [ఉపదేశము-౩12.] “చెట్టున వక్రమై రాలిన పండు మధురముగ నుండును; కాని గోసి పండవేసినకాయ అంత తియ్యగ నుండదు; మఱియు శీఘ్రముగ వాడిపోవును. ఆరీతిసేముక్తుడై సర్వభూతములందును గల ఏకత్వమును గాంచిన మహనీయునుండి జాతిభేదములు కులాచారములు తమంత తామే రాలిపోవును. కాని ఇట్టి దివ్యానుభవము కలుగకుండునంత వఱకు ఇతరులయందలి ఎక్కువ తక్కువలను లక్షింపకుండుట ఎవ్వరికిని సాధ్యముకాదు. అట్టి వారెల్లరును జాతిభేదాదులను పాటించవలయును, అజ్ఞానస్థితిలోనే కులాచారములన. జాతిభేదములను అన్నిటిని త్రోసిరాజని విచ్ఛలవిడిగ సంచరించుచు సిద్ధత్వము పొందినటుల నెఱిచునేని అట్టివాడు కృత్రిమముగ పండవేసిన లేత కాయవలె చెడును.” [ఉపదేశము-౩1౩.]

4. ఆహారనియమమును గూర్చియు శ్రీరామకృష్ణుడు బాగరూకత ఆవశ్యకమని బోధించినాడు. “ఒక విద్యార్థి శ్రీరామకృష్ణుని సందర్శించి ఇట్లు ప్రశ్నించెను. ‘అయ్యా, ఒకే దేవుడు సర్వభూతములందును సంస్థితుడై యుండ ఎవనిచేతి యాహారమును, గైకొనినను హాని ఏమి?’ శ్రీగురుదేవుడు, ‘నీవు బ్రాహ్మణుడవా? అని యడుగ నాతడు ‘అవు’ ననియెను. అంత గురుదేవు డిట్లనియెను. ‘అందువలననే నీవు నన్ని ట్లడిగినావు. నీవొక అగ్నిపుల్లను వెలిగించి దానిపై ఇన్ని ఎండుకట్టెలను పడవైచితి వనుకొనుము. ఏమగును?’ ‘వానిచే కప్పబడి నిప్పు ఆరిపోవును’ అని విద్యార్థి బదులుచెప్పెను. మరల గురుదేవు డిట్లనియెను: ‘కార్చిచ్చు మండుచుండగా ఇన్ని పచ్చి అరటిబోదెలను తెచ్చి దానిలో డివేసెతి వనుకొనుము, అవి ఏమగును?’ ‘ఒక్కక్షణములో భస్మమయి పోవును.’ అని విద్యార్థి సమాధానముచెప్పెను. అంత గురుదేవు డిట్లు బోధించెను. ‘ఆవిధముగనే నీలో ఆధ్యాత్మికతక్తి చాల దుర్బలముగ నున్నప్పుడు విచక్షణ లేకుండ, అడ్డమైన వారి చేతనుండియు జనుచుండినయెడల ఆరవంతతక్తి కూడ అణగిపోనచ్చును, ఇదియే యిందున్న ప్రమాదము. కాని ఆతక్తియే ప్రబలముగ నున్నపుడో, నీవు ఎట్టి ఆహారము తిన్నను బాధలేదు.’” [ఉపదేశము - ౩౧౪.]

5. సనాతనధర్మమున తల్లిదండ్రులు ప్రత్యక్షదైవతములు. ప్రతిమానవునకును వారి నారాధించుటయే ప్రథమకర్తవ్యము. దీనిని శ్రీరామకృష్ణపరమహంస నొక్కి పక్కాఁగించెను. ‘తల్లిదండ్రులు నరునకు ముఖ్యులు. వారు సంతుష్టులు కానిచే ఏ సాధనలు ఫలించవు; శ్రీచైతన్యనిగనుడు, భగవద్భక్తిపరవశుడయ్యును తాను సన్న్యాసము స్వీకరించుటకు

పూర్వము తల్లిని సమాధానపఱచుటకు ఎంత శ్రమపడెనో! 'అమ్మా, దుఃఖంపకుము; అప్పుడప్పుడు వచ్చి నిన్ను దర్శించుచుందును' అని చెప్పెను. దేవతల ఋణము, ఋషుల ఋణము, పితరుల ఋణము, భార్య ఋణము—అని మానవుడు తీర్చవలసిన ఋణము లెన్నో యున్నవి. తల్లిదండ్రులఋణమును దీర్చనిచో నేకర్కమును ఫలింపజాలదు. భార్యయెడలను దీర్చవలసినఋణ మున్నది. తనభార్యను విడిచి పెట్టి హాళికు డిక్కడ నున్నాడు. ఆమె కేదియో జీవనోపాధి కల్గింపకుండునెడల నేనాతని దుర్మార్గుడని యందును. రామప్రసన్నుడెంత సేపును హతయోగికి నల్లమందు పాలు సమ కూర్చుటకై దేవులాడుచున్నాడు. మనువు సాధు సేవను విధించియున్నాడని ఆతడు చెప్పెను. ఈత డిట్లు తిరుగుచుండ ఇతని ముసలితల్లి తినుటకు లేక పస్తుండవలసివచ్చుచున్నది. ఆ తల్లి తానే బజారునకు బోవలయును. ఈ చర్య జూచిన నాకు ఒడలు మంపచున్నది." [ఉపదేశము - 443]. "లోకమున ఎల్లరకును తల్లిదండ్రు లెంతయు పూజార్హులు. వారు జీవించి యున్నంతవఱకు శక్తికొలదియు వారిని సేవింపవలయును. మరణానంతరము యథోచితముగ వారికి శ్రాద్ధకర్మముల నొనర్పవలయును. పుత్రుడు గర్భదరిద్రుడై యున్నను, శ్రాద్ధము జరుపుటకు శక్తిలేనివాడై యున్నను, వనమునకు బోయి తన అశక్తత నెంచి కన్నీరు విడువవలయును. అప్పుడు తల్లిదండ్రులయెడ ఋణ విముక్తుడగును....." [ఉపదేశము - 445]

6. ఆధ్యాత్మికవికాసమునకు తీర్థయాత్రలు కూడ ముఖ్యసాధనములే. అయినను, భగవంతుడు సర్వాంతర్యామియై యుండగా ఆయనను ప్రార్థించుటకై ఎచ్చటికో పోవుట యెందులకు అని సంశయించువారును నేడు కొందఱుగలరు.

అట్టివారికి శ్రీరామకృష్ణుడు చెప్పిన సమాధానము కడుమనోహరము. "ఆవుపాలు నిజముగా రక్తమూలమున ఆవు శరీరము నందంతటను వ్యాపించియున్నను చెవులను కొమ్ములను పిండుటచే పాలు రావుకదా? పొదుగునుండి మాత్రమే పాలు లభించును. అటులనే భగవంతుడు సర్వాంతర్యామియై యున్నను, ఎల్లెడలను నీవు వానిని గవజాలవు. పూర్వపు భక్తవరులు తమ పవిత్రజీవితముచేతను పారమార్థిక సాధనలచేతను భక్తిమయమొనర్చిన పావన దేవాలయములందు భగవానుడు సులభముగా ప్రత్యక్షము కాగలడు." [ఉపదేశము - 3133] 'బ్రహ్మసాక్షాత్కారమునుగోరి అసంఖ్యాకులైన జనులు చిరకాలము జపతపములను, ధ్యానమును, ప్రార్థనలను, పూజలను సలిపిన పుణ్యస్థలములందు భగవానుడు నిశ్చయముగా మెసలెడునని గ్రహింపుడు. వారి శ్రద్ధా భక్తులచే పారమార్థికభావము లచ్చట ఘనీభూతమై యుండునని చెప్పవచ్చును. ఇట్టి పుణ్య తీర్థములందు మానవుడు సులభముగా ఆత్మప్రబోధము నొంది భగవంతుని గవజాలును. అనాదిగా అసంఖ్యాకులగు పాధువులు, భక్తులు, జ్ఞానులును ఇట్టి పుణ్యక్షేత్రములకు దర్శించి సకలవాంఛలను విడనాడి భక్తిపూరితహృదయముతో ఈశ్వరసాక్షాత్కారముకొఱకై నిష్ఠలు సలిపియుందురు. కావున భగవంతుడు సర్వత్ర నిండియున్నను ఈ క్షేత్రములందు ముఖ్యముగా వెలసియుండునని గ్రహింపుడు. ఎక్కడ త్రవ్వినను నీరు దొరకును; కాని బావియో, కోనేటో, సరస్సో ఉన్న తావున త్రవ్వవలసినపనిలేకయే కావలయునన్నప్పుడెల్ల సిద్ధముగా జలము లభించును గదా!" [ఉపదేశము - 3134].

7. పై యుపదేశములను గమనించినచో ఆధ్యాత్మిక సాధనమునకు శాస్త్రవిహితకర్మా

చరణమునకును అవినాభావసంబంధము కల దని స్పష్టపడును. ఆచారముల పాటించుచు సంధ్యావందనాదికర్మల ననుష్ఠించుచున్నగాని దురితక్షయము గాదు. దురితము నశించిననే తప్ప చిత్తమునకు నిర్మలత్వము కలుగదు నిర్మలమైన చిత్తముననే ఆత్మసాక్షాత్కారము సంభవించును. కావున పాశ్చాత్యసంస్కారము లచే ప్రభావితమై కొందఱు తాము ఆధ్యాత్మిక సాధనలు కావించుచున్నామను తలంపుతో

ఆచారములను పాటింపక, తల్లిదండ్రులగూర్చి తలంపక, శ్రాద్ధాదుల విడనాడి కేవలము జప ధ్యానాదులచేతనే పురోగమించుచున్నామని తలంచుట భ్రాంతి యనుట స్పష్టము. యథార్థముగా శ్రీరామకృష్ణునియెడ భక్తిగలవారు శాస్త్రవిహితములైన ధర్మకర్మముల తప్పక ఆచరించుచు, అవి నిర్వహింపబడిన తరువాతనే ధ్యానము, భజనము మొదలగువాని నవలంబించుట తగునని గుర్తింపవలసియున్నది.

## శ్రీరామకృష్ణుడు - ధర్మసమన్వయము

### శ్రీ మత్ప్రవాజిక శ్యామాప్రాణ

అనాదికాలమునుండియు మానవసమాజ జీవితములలో అనవరతముగ, బాహ్యభ్యంతరములదైవాసుర ద్వంద్వముజరుగుచునేయున్నది. ఒక్కొక్కప్పుడు దైవ శక్తి ప్రాధాన్యము వహించును మఱొకప్పుడు ఆసురీశక్తి ప్రాధాన్యము సూచించును. ఈ అసురశక్తి బలము ప్రబలమైనచే, ఈశ్వరశక్తిప్రభావసంపన్నుడగు మహాపురుషుడో లేక అవతారమూర్తియో మానవ దేహమును ధరించి అసురభావసంపన్నులైన మానవుల మతిభ్రంశమును తొలగించును. రాముడు కృష్ణుడు బుద్ధుడు వసుక్రీస్తు మున్నగు అవతారపురుషుల ఆవిర్భావములు ఇందులకు ప్రత్యక్ష నిదర్శనములు.

క్రీ. శ. 19-వ శతాబ్ద పూర్వార్థ పరిస్థితుల నించుక గమనించినచో, ప్రాకృత్తిమ ప్రపంచ మంతయు సంసారబంధనమునకు కారణమగు ఆసురచంపదకు లోనై యుండెను. అందుచే ధర్మము, శౌచము, సత్యము, సదాచారము లడుగఁజెను. అభీరుత్వము, వ్యవహారకాలమున పరవంచన చేయుకుండుట, మిథ్యావచనము

లాడకుండుట శక్తి కొద్ది దానముచేయుట, బాహ్యేంద్రియ సంయమము, శాస్త్రవిహిత కర్మలుచేయుట, స్వాధ్యాయము, సర్వత, అహింస, సత్యము, క్రోధహీనత, త్యాగము, శాంతి, లోభము లేకుండుట, మృదుస్వభావము, సచ్చింత, దీనులకు సాయపడుట, ఇతరుల దోషము లెన్నకుండుట; అనన్యాయములందు లజ్జ, అచపలత, తేజము, ఊమ, ధైర్యము, బాహ్యభ్యంతరశుచి, అవైరభావము ఇట్టి దైవసంపదల నెల్ల కోల్పోయెను. వేయేల! మానవకోటి సహజమగు తన జీవితాదర్శమును మఱచి, క్రేయోదాయకమైన ఆధ్యాత్మిక మార్గమునువీడి, వివాశకరమును క్షణభంగురమునగు భౌతిక మాయాజాలమున జక్కుకొనినది. భారతదేశము బాహ్య సాందర్యపూరితమగు, పశ్చిమదేశాల కృత్రిమ మోహజాలములకు భ్రమించి, తన ఆధ్యాత్మిక సంప్రదాయములకు తిలాంజలి సమర్పించెను. నాగరికతాహంభావ పూరితములగు జాతులకు స్వార్థమును అసుర బలమునే ఆదర్శములు. ఈ అసురబలము విజృంభ

భించి, ప్రపంచమును దిగ్భ్రమము గొల్పుచుం  
డెను. పరార్థమును స్వార్థము అణచివైచు  
చుండెను, కాని ఈ బూటకనాటకము ఎక్కువ  
కాలము నడువలేదు, భగవానుడు ఈ భౌతిక  
మాయావరణమును తునాతునకలుచేసి తొల  
గించుటకై ఆధ్యాత్మిక జ్ఞానమునడిక త్రిని తన  
యొరనుండి బైటికి తీసెను. ఇదియే శ్రీరామ  
కృష్ణుని ఆవిర్భావము. శ్రీరామకృష్ణుని ఆవి  
ర్భావ కాలమునుండి భారతదేశమున ఒక  
నూతనాధ్యాత్మిక ప్రవాహము వెల్లివిరిసెను.  
ఆ ప్రవాహ తరంగములు పాశ్చాత్య ఖండ  
ముల పైతము స్పృశించెను. మృతప్రాయ  
మగు మానవజాతి నాడులలో నవజీవితస్పందన  
ములు పొడసూపెను. అతీత భారత గౌరవము  
పునః ప్రతిష్ఠ కావించబడెను. మానవ జాతీయ  
జీవితమునకై గట్టి పునాదులు వేయబడెను.

ప్రపంచేతిహాసమున కనివిని ఎఱుంగని  
ఆధ్యాత్మిక దైవసంపత్తితో శ్రీరామకృష్ణుడు  
జన్మించి వేదాంతసారమును గ్రహించి, సర్వ  
శాస్త్రమర్కాథముల అనుభూతి బడసి, ద్వైతా  
ద్వైత విశిష్టాద్వైత భావములనెల్ల అతిక్ర  
మించి, సర్వభూతములలో బ్రహ్మధర్మసము  
కావించెను. లోకము అతృప్త భోగత్వస్థ,  
నిత్యనూతన భోగవాసనల వెంట పరుగిడి,  
దిగ్భ్రాంతమై, ఆలసి, సొలసిపోయి, అవసాన  
కాలమును సమీపించినట్టి సమయమున, లోక  
కల్యాణార్థము, మానవప్రేమను, ధర్మసమన్వ  
యమును అభయవాణిని ప్రచారము చేయుటకు  
శ్రీరామకృష్ణుని ఆవిర్భావము. ప్రఖ్యాత  
పాశ్చాత్య విద్వాంసుడగు “రోమైరోలా”  
శ్రీరామకృష్ణుని “నవయుగపథప్రదర్శకు” డని  
చాటెను. తన జీవితములో కఠోర సాధనల  
నల్పి, సమగ్రమానవజాత్యాధ్యాత్మికానుభవ  
ములనెల్ల శ్రీరామకృష్ణు డార్జించెను. సర్వ

శాస్త్రములు, సమస్తమతములు సత్యము లని  
స్వీయానుభూతులద్వారా నిరూపించెను.

శ్రీరామకృష్ణుడు నూతనధర్మప్రవర్తితుడు  
కాడు. కాని యుగయుగాంతరములుగ ప్రాచీన  
ఋషిపుంగవుల కంఠములనుండి వెలువడినట్టి  
విభిన్నస్వరముల నెల్ల మేళవించి చక్కని గీతి  
మనకు వినిపించెను. ప్రాచీనావతార పురుషుల  
వాణీనే నవీనయుగమునకు తగినట్లుగ బోధిం  
చెను, సర్వధర్మముల అంతర్నిహిత సార  
మర్మము సత్యముపైనే ప్రతిష్ఠింపబడినది. సర్వ  
మతములు మానవునికి అభీప్రీత మార్గమందు  
పురోభివృద్ధి నొందుటకే సాయపడును. వ్యక్తుల  
అభిరుచి భేదముల ననుసరించి, పురోభిగమన  
మార్గములు విభిన్నములుగనే యుండును.  
విభిన్న నదులు, విభిన్న మార్గములబట్టి ఋజు  
కుటిల మార్గంబుల ప్రవహించి తుదకు సాగర  
మున ప్రవేశించును. దేశకాలపాత్రల భేద  
ములంబట్టి విభిన్నమతము లుద్భవించినను,  
అవన్నియు తుదకు ఒకే సత్యమును ప్రకాశింప  
చేయుచున్నవి. అందుచే ప్రాచీన ధర్మము  
లుండవలసినదే—కేవలము వానికి కొంత  
నూతన దృగ్విధానము చేర్పవలెను. ఈయుగ  
మునకు అనుకూలముగ వానిని సంస్కరించుకో  
వలెను. శ్రీరామకృష్ణుడు పురాతన సత్యమార్గ  
మునకే నూతన దృక్పథముచూపి మానవజాతి  
మైత్రి, ఐకమత్యము, శాంతిపథమును సులభ  
మార్గము చేయగల్గెను. సృష్టికి మూలకారణం  
బగు, “ఏకమే వాద్వితీయ” మను వేదసార  
మును ఉపలభి నొంది ఈ దృశ్యప్రపంచ  
మంతయు ఒకే సూత్రమున బంధింపబడిన దని  
గ్రహించెను. నవీన వైజ్ఞానికులును ఈ “ఏక  
మేవాద్వితీయ” సిద్ధాంతమును తమ ప్రయోగ  
శాలలలో గ్రహించిరి, కాని సనాతన భారతీ  
యులకు ఈ జ్ఞానము కరతలామలకము.



ఈ వర్తమాన చింతాశీలమగు యుగమున శ్రీరామకృష్ణుడు ఒక మాతన దృక్పథమును సూచించెను. అతడు ఈశ్వరదర్శనమును ప్రత్యక్షోపలబ్ధిద్వారా సంగ్రహించెను. ఈశ్వరుడు, ఆత్మ, ఇవియే సత్యము. అకపటబుద్ధితో, చక్కని పద్ధతి ననుసరించి ప్రయత్నించినచో ప్రతివ్యక్తియు, ఈ జీవితముననే ఆసత్యమును ఉపలబ్ధి చేసికోవచ్చుననియే శ్రీరామకృష్ణుని బోధ. మొదట ఈశ్వరుడు, అటుపై జగత్తు. ఏసుక్రీస్తుకూడ “మొదట స్వర్గరాజ్యము యొక్క అనుసంధానము చేయుము, మిగిలిన వన్నియు తమంతటనే వచ్చిపీరును” అని బోధించెను.

కేవలము సమాజకర్తవ్యములను, మానవ ప్రీతికరములగు కార్యముల నెఱవేర్చినంత మాత్రముననే మానవులలోని అంతర్నిహిత

క్షుధ తీరదు. ఇందుచే మన ఆధ్యాత్మిక సాంఘిక, నైతిక సమస్యలు పరిష్కరింపబడవు. విశ్వమానవ సౌభ్రాతృత్వమును, విశ్వకల్యాణమును నెలకొల్పు సంకల్పించి, శ్రీరామకృష్ణుడు ఈశ్వరారాధన శివజ్ఞానముతో జీవసేవ-అను ఈరెంటికిని సమాన ప్రాధాన్య మొసంగెను. శ్రీరామకృష్ణుని ముఖ్యాదర్శము “ఆత్మ నో మోక్షార్థం జగద్ధితాయచ”

నేడు హింసా, ద్వేషము, భయము, సుదీర్ఘ హము, బీభత్సము అగు ఆసురపరిస్థితిని ఎదుర్కొనుటకుగాను, విశ్వమానవజాతి హృదయములో సాహసము, విశ్వాసము, ప్రేమ యను దైవీప్రకృతిని మేల్కొల్పవలెను. శాంతిస్థాపనకు శ్రీరామకృష్ణుని దివ్యజీవిత దివ్యోపదేశముల అనుకరణమే సాధనము.

## శ్రీరామకృష్ణ పరవహాంస బోధించిన విశ్వజనీన మతము

### శ్రీ వేదము వేంకటరాయశాస్త్రిగారు

అనాదిగా చరిత్రలో చూచినయెడల, మతమును మతసంబంధమైన భావోద్దేశమును మానవుల జీవిత పరిణామములకు బలవత్తరమైన కారణము లనుటలో సందేహము లేదు. ఇవి కాదనరానివి. సంఘము కలసియుండుటకు వృద్ధిజెందుటకు అనాదిగా మతము కారణముగా నుండినది. ఒక్కొక్కమానవుని ఆధ్యాత్మికతృప్తికోపకమనమునకేగాక మానవుల నందఱును సమాజములుగా, సంఘములుగా చేర్చుటకు ఉపకరించినది మతము. కాని, వింత ఏమనగా, మానవుల సంఘీభావమునకు అభివృద్ధికిని తోడ్పడిన ఈ హృదయోద్దేశము, మరల మానవులలో తద్విరుద్ధమైన ఫలమునకు, కల

హములకును ఐకమత్యభంగమునకును కారణమైనది. మతములు వేదికవి పూర్తిగా మార్పునకుగాని, పరిస్థరము అభిప్రాయభేదములకుగాని బొత్తిగా చోటియని పద్ధతుల నవలంబించి నట్లు లోచును. పరస్పర సంబంధ మేర్పడెనా, అది విరోధమే. ఒకదానితో నింకొకదానికి శత్రుత్వము తప్ప మఱియొక సంబంధము కానరాదు. తమకున్న సంకచిత సాంఘిక శాఖయ పరిధిలో ఈ మతములకు గల సౌఖ్యాపాదక శక్తులు, వాని యాశీర్వాచనముల బలము, విశాల ప్రపంచపరిధిలో శాపములుగా నేర్పడుచున్నవి. ప్రతి మతముయొక్క పద్ధతులును ఆయా మతములను అనుసరించువారి అభిప్రాయములకును ఐకమత్యభంగమునకును కారణమైనది.

యములకు తగినట్లు వారిని ఇతరులతోడి యుద్ధములకో, వారిని బాధించుటకో, చంపుటకో ప్రోత్సాహకారణములైనవి. అట్లే చూడగా చరిత్రలో సుభదించిన కొన్ని ఘోరహత్యలు, అమానుషచర్యలును మతముపేరిట జరిగినవే. సకలమత చరిత్రలలో నివి అతి దారుణ ఘట్టములు. ఈ మతములు ఆంతరంగికముగా వారి వారికి ఏమి మేలుచేసి యుండినను, అదంతయు ఈ రాక్షస చర్యలచేత తుడుచుకొని పోయినట్లైనది.

### భారతీయుల మతముల స్వరూపము అందలి ప్రత్యేకత

మతయుద్ధములు, కలహములు, మత హింసలు చాలవఱకు లేవనడగినదేశము మన భారతదేశమే. ఇది ఎందువలన అనగా మనము చక్కగ గుర్తింపదగిన కారణములు గలవు. కొండఱు ఆక్షేపకులు-స్వమతాభిమాన మనగా పరమత విద్వేష మను భావము గలవారు - తలంచునట్లు, గాఢమైన ఆధ్యాత్మిక చింతన మనకు లేకపోవుట కాదు; మతవిషయమందు, దృక్పథమందు కొంత వైవిధ్యము లేకపోవుట చేతను కాదు. చరిత్ర చూచినయెడల మతోద్రేకమందుగాని, మతభావ వైవిధ్యమందుగాని భారతదేశము ప్రపంచములో ప్రథమగణ్యము. ఇది నేటికిని నిజము. సకలమత పరీక్షా శాస్త్రకారులు ఏమనుచున్నారనగా, ప్రపంచములోని అన్ని మతముల భావపరిణామములు చాలవఱకు ఒక్కవిధముగానే నడిచినట్లున్నవి - అని. ఎందును భేదములేదు. కాని భారతదేశముకాక ఇతర దేశములలో ఈ మత భావ పరిణామములు ఆయాగణ సమూహముల వఱకే వ్యాప్తిచెంది, ఏకైక దేవతానురక్తితో నిలిచిపోయి యుండగా, ఇచ్చట మతాన్వేషణ

ప్రతిభ నవనవోన్మేషముగా పరిశ్రమించి, ఇన్ని దేవతోపాసనాక్రమములకు వెనుకడున్న సకల దేవతల ఏకత్వమును గ్రహించినది. ప్రపంచ మతముల చరిత్రలో నిది యొక ప్రధాన విషయము. ఎందుచేత ననగా, తత్సూక్ష్మమునట్లు, మతము కొంతవఱకే ఉపకారి, పూర్తిగాకాదు అని యనక, ప్రాచీన కాలముననున్నట్లు మానవ వర్గమున కంతటికిని శాంతి సౌఖ్యముల కలిగించు నదిగా నేర్పడినది. భారతదేశమునకు ఈనూతన జ్ఞానము గొప్పది. ఇందువలన ఎంతో మత హింస, హింసాపరంపర తగ్గినది. ఈ భావమునకు ఒకపాటి విశ్వజనీనమైన దృష్టి ఏర్పడినది. ఉత్తర వైదిక కాలపు, ప్రధానముగా ఉపనిషత్తులకాలపు భావములు వీని కాధారము. ఇవి ఒక న్యాయమునకు, తర్కమునకు నిలుచునవి. ఈ యుపనిషత్తుల తత్త్వజిజ్ఞాసాక్రమ పరిణామముగా నీ మతము ప్రభవించినది. సకల సృష్టికిని వెనుక నొక సమైక్యము కలదని ఇది గ్రహించినది.

సంకచిత మతదృష్టి, దాని దోషములు,

తన్నివారణోపాయములు

మతమతమునకును గల సంబంధము ఎప్పుడును విరసమే. సరసత, సామరస్యము లేనే లేదు. మతములు తా ముద్భవించినచోట చక్కగా ప్రకాశించి నట్టివి, బాహ్యప్రపంచమున కెక్కక పోయినవి. ప్రేమ, సాభాత్రము, శాంతి మొదలైన భావములకు బదులు, ద్వేషము, తిరస్కారము, అశాంతి ఏర్పడినవి. మతముపేరిట, దేశములు పాడైపోయినవి, గొప్ప సంస్కృతులు వినాశ మొందినవి. గుంపులు గుంపులుగా జనులు చంపబడిరి— ఇదంతయు భగవంతుడు ఒక్కడే యను పవిత్ర భావము పేరిట. భగవంతుని సామ్రాజ్యమును

భూమిమీద నెలకొల్పుట కిది మార్గము కాదని మతోన్మాదులు కొంచెముకూడ భావింపలేదు. మెక్సికో, పెరు, మున్నగు చోట్లలోని సామ్రాజ్యముల వినాశము భగవద్విషయమునకొకవసలేలుపుచున్నవి. సకలమానవసంఘమునకును హృదయంగమమై, ప్రత్యేకముగా ఏ కొందఱికో చెందక, చాల శాస్త్రీయముగా నుండు ఆధునిక కాలపు మనోధర్మమునకు చాల విరుద్ధముగా నున్నది. ఆధునిక ప్రపంచమున మత మనునది వాస్తవముగా జనోపకారియగు శక్తియై భావికాలమునకు అభివృద్ధికరముగ నుండవలయునన్న శాస్త్రీయ పద్ధతులలో సాధ్య సాధ్య తర్కములకు నిలుచునదిగా పునర్నిర్మాణమును పొందవలెను, గతించిన మూడు శతాబ్దములలో కలిగిన విజ్ఞానముచేత, అనాదిగా ప్రాచీనకపులును వేదాంతములును ఆకపడి ఎదురుచూచిన సందర్భములకు తగిన మహదవకాశములు ఏర్పడినవి. ఇవి మనకు ఫలప్రదములు కావలయునని వాని కంతటికిని ఒక ఐక్యము నాపాదించు సూతనభావము, సూతనదృక్పథము, సూతన ప్రబోధము రావలెను. మతమునకు మతమునకును, మతమునకు శాస్త్రీయ విజ్ఞానమునకును, సామరస్యము కుదుర్చునదిగా నుండవలెను ఈ సమన్వయవిధానము. ఇట్లు సమన్వయపటమునట్టిది, పురోగమనమునకు తగిన ప్రబోధము ఎట్లు రావలెను? ఈనిరంతర సమన్వయ తగిన సమాధానమునకు ప్రాచ్య పాశ్చాత్య దేశాల మేధావులు ఆశతో భారతీయ ప్రాచీన వేదాంత భావనిధుల వంకకు తమ దృష్టిని సారించుచున్నారు.

భారతీయ జీవితముపైని తత్వజ్ఞానపైని వేదాంతప్రభావము

ఇందేమియు అతిశయోక్తిలేదు. దురహంకారముతో చెప్పకొను అత్యంతగర్వ కాదు.

భారతీయ తత్వచింత బహుదేవతోపాసనల రూపమున కనబడు వీక్షక దేవతను గుర్తించినప్పుడే ఎంతో పురోగమించినదనువిషయము ముందే గ్రహింపబడినది. ఋగ్వేదములోని ఈ నుహావాక్యముయొక్క భావమిదియే. (I-164, 41) 'ఏకంసద్విప్రా బహుధావదన్తి' 'వాస్తవ మొక్కటే దానిని ఋషులు పెక్కు పేర్లచెప్పుదురు,' ఇంద్రుడు, మిత్రుడు, వరుణుడు మొదలుగా, ఇంతేకాదు, శాస్త్ర విజ్ఞాన, జ్ఞానములలో ఏదిగాని భారత దేశములో నిరాకరింపబడలేదు, అలాగదొక్కబడనులేదు, అన్నివిధములైన జ్ఞానమార్గములును పవిత్రములుగా చూడబడుచోట ఏదిగాని దాపబడుట ఎట్లు సంభవించును? ముండకోపనిషత్తు (I-2.4) పరాఅవరవిద్యలనుపన్వసించుచున్నది. 'ద్యే విద్యేవేదితవ్యే ఇతిహస్యాయద్ బ్రహ్మ విదోపదన్తి పరావైవ అపరాప', అన్ని శాస్త్రములును, వేదములు లోనుగా, 'అపరా' జ్ఞానమే, 'అపరా' యనగా తక్కువయని. తలంపరాడనుటను గుర్తించవలెను. మానవానుభవములో అచ్చటచ్చట కొంతగాని, ఏదో కొన్ని అంశములకు సంబంధించినదిగాని 'అపరా' జ్ఞానమనియు, అనుభవముయొక్క సమగ్రమైన జ్ఞానము 'పరా' జ్ఞానమనియు భేదము. 'అపరా' జ్ఞానము పరావిద్య. బహిఃప్రకాశనమునూత్రమే. ఇదియే బ్రహ్మవిద్య. బ్రహ్మ యనగా జీవితము, జీవితానుభవములయొక్క సమష్టి. ఇదియే వేదాంతము, భారతీయవిజ్ఞానసారము, విజ్ఞానలతాసుమము. భారతీయసంస్కృతికి ఒక ప్రత్యేకతయు ఆధిక్యమును దీనివలననే కలిగినవి. సకలభారతీయ జీవితవిధానములకును ఒకరూపమిచ్చి, అవాంతరశాఖలకు ఒక కలుపుగోలుతనమునిచ్చి, అత్యున్నత, భిన్నభారతీయ తాత్త్వికచింతన

ములకు అన్నిటిని ఒక సామరస్యము కుదిర్చినది. మంత్రమహిమవలె పాశ్చాత్యదేశాల తాత్త్వికచింతనాపరులు పలువురహృదయములను ఇది ఇప్పుడిప్పుడే ఆవేశించుచున్నది. భారతీయులభావముల మహిమ ఇదే. హిందూ మతమును లెక్కలేని గందరగోళపు తాత్త్వికసాంఘికభావముల సమూహము అని చెప్పనట్టివారికి వేదాంత మింకను బోధపడలేదని యర్థము. భారతదేశమును హిందూమతమును చక్కగా అర్థము చేసికొనవలెనన్న వేదాంతపరిజ్ఞానము పూర్తిగా నుండవలెను. ఈ వేదాంతముయొక్క బలముచేతనే మనము భారతదేశముయొక్క ఐశ్వర్యభావమునుగూర్చి గట్టిగా చెప్పగలిగియున్నాము. ఇంకను దీనిబలముచేతనే సకలమౌఢ్యవజాతియొక్క సంఘీభావమునుగుఱించి, మాటలాడుటమాత్రమే కాదు, దానిని సాధింపగలము. ప్రస్తుతము భారతదేశమందు మతసామరస్యము, సాంఘికాభివృద్ధి, దేశీయశైల్యము, చక్కగా లేకపోయినందులకు, శీఘ్రాభివృద్ధికి తగుప్రాత్సాహము వలన రావలెను. ఎందులకనగా అది సకలవిజ్ఞానములకు నిధి.

**భారతీయవిజ్ఞానము: శ్రీరామకృష్ణపరమహంస**

వేదాంతముయొక్క ప్రబోధము ప్రపంచమందలి సకలచరాచరములలో కనబడు ఐక్యప్రకాశనము. జీవితముపై నను, తాత్త్వికచింతనపై నను ఈ ప్రబోధమువలనతటాలున కలుగు ప్రభావముయొక్క అంతరార్థము బహుమతముల వైవిధ్యములకు పూర్తివిరోధభావము. వాస్తవశాస్త్రీయవిధానములసారము అంతర్గతశక్తి, వివేకానందస్వామి చెప్పినట్లు 'మానవుడు పొరపాలునుండి జ్ఞానమునకు ఎగబ్రాకుటలేదు, జ్ఞానమునుండి జ్ఞానమునకు

పురోగమించుచున్నాడు. వాస్తవముగోపురము వంటిదైనయెడల సకలవిషయముల ఐక్యముయొక్క తాత్త్వికజ్ఞానము దాని శిఖరమువంటిది. ఈ మహాస్వత్వమునుండి చూచినచో ప్రపంచమందలి ఏ జీవితవిధానముగాని, ప్రయత్నముగాని అసత్యముగా నుండదు, తప్పగా కనబడదు. ముఖ్యముగా నేటికాలమున మనల నెవ్వరోనుచున్న పెక్కుజీవితసమస్యలను విడదీయటకు ఈ సిద్ధాంతము నుపయోగించుటలో శ్రీరామకృష్ణపరమహంసయొక్కగాని, శ్రీనివేకానందస్వామియొక్కగాని ప్రబోధములు చాల సార్థకములు. వీరిప్రబోధముల మూలముననే భారతీయజ్ఞానము, ముఖ్యముగా వేదాంతము, నేటి ప్రపంచమునకు సకలకల్పనిపారణిపాయమును బోధించుట ఏర్పడినది. తైత్తిరీయోపనిషత్తులో చెప్పబడిన - 'సత్యత్యప్రాణారామం మన ఆనందం, శాంతిసమృద్ధం అమృతమ్' (సత్యము జీవితమునకు హాయిని మనస్సునకు ఆనందమును కూర్చునది నిండుగా శాంతితో కూడినది చావు లేది) - విధానమునకు తగిన జీవితపరిస్థితిని భూమిమీద సాపించునది.

**విశ్వజనీనత: ప్రాచీన నవీనమార్గములు**

మతమునందు విశ్వజనీనభావము ప్రపంచ తాత్త్వికసిద్ధాంతములకు క్రొత్తగాదు. ఇది రెండ విధములుగా భావింపబడుచువచ్చినది. ఒకమతము తనస్థానమును వదలి దిగ్విజయము చేయుచు, తనలో ఎదఱివో చేర్చుకొనుచు, ఒకమహాసామ్రాజ్యము విస్తరించినట్లు, అల్లుకొనిపోయినయెడల అది విశ్వజనీనమని యనదగును. అట్టిమతము, తాను త్వరిలో సర్వప్రపంచమతమగుటను తనకు ఆదర్శముగా పెట్టుకొనియుండును. ఇట్టివానికి ప్రసిద్ధిదా

హరణములు క్రైస్తవము, ఇస్లాము, బౌద్ధము, వీనిలో చివరిది విస్తరించు పద్ధతులలోను, ఉద్దేశములలోను మొదటి రెంటికన్నను భిన్న మార్గ మవలంబించినది. ముఖ్యముగా అహింస, శాంతి అనునవే పైరెండింటిలో కానరాక ఈ మార్గములు ఇందు ఏర్పడి ఈ మతమునకు ఒక ప్రత్యేకతను ఆపాదించినవి. ముఖ్యముగా తాత్త్విక చింతనయొక్క ప్రభావము దీనిపై నుండుటచేతను, అందులో నుండియే ఇది జనించుటచేతను, అందులోనికి వేళ్లు దిగపాటియుండుటచేతను ఇది సాధ్యమైనది. దిక్కులేని, 'సంకప్త'లైన జీవులను 'కాపాడు'టకు అతలు లేని విధ్వంసకాండను, మతహింసాపద్ధతులను అవలంబించినవి క్రైస్తవ మతము ఇస్లాముమతము, ఈవిధమైన విశ్వవ్యాప్తమతము ఆత్మనినాశకారి, బలాత్కారము, యుద్ధవిషయము, ఒక మతమునకు విశ్వవ్యాప్తత కలుగజేయుటకు దార్లుకావు. ఇది క్రైస్తవ ప్రాచీన నిబంధన గ్రంథము (Old Testament) లో చెప్పబడిన విషయముల వంటివి. ఒకగూడెము ఇంకొక గూడెమును జయించినప్పుడు ఆ గూడెము వారి దేవతను తొలగించి తమ దేవతను ఉపాసింపుడని ఓడిపోయినవారికి విధింతురు. ఈ భావమే, ఈ పద్ధతియే ఇప్పుడు ఈ ఆధునిక కాలమున కనబడుచున్నది. సాతకాలపు గూడెములకు బదులు నేటికాలపు విరోధి సంస్కృతులును, మతములును కలవు. ఇట్లు రెండుమతములు తుల్యబలము, సమానమూర్ఖవిశ్వాసము, పట్టుదల, ఆవేశముగలవి ప్రపంచ మతస్థాపనమునకు పోరాడినయెడల మతముల ఐక్యభావము పాడైపోయినది, సామరస్యవిభూతము నందినది. అనగా—'నాదేవుడొక్కడే నిజమైన దేవుడు, నీవు ఒప్పుకొని తీరవలెను' అని

యనుటకను, 'నాదేవుడుగాని, నీదేవుడుగాని ఇరువురు ఒక్కరే, భేదమేమైన నున్న అది పేరులో మాత్రమే' అనుటకను ఎంతోభేదము కలదు. ఒక ప్రత్యేకతగలమతము, దాని వారు దానిని అతివిశ్వాసముతో అనుసరించు నట్టిది, చెదరగొట్టబడి వినాశమొందింపబడినప్పుడు సార్వజనీనమతభావము పాడైపోయినది.

రెండవపద్ధతి; అశ్వురు మున్నగువారును, కొందఱు ఆధునికమతాల, ఉద్యమాలవారును అన్ని మతములనుండియు తమకు తోచిన విషయములు గ్రహించుట యనునట్టిది. ఒక్కొక్క మతమునుండియు కొది కొద్ది సద్విషయాలను ఏర్చికూర్చుటయను సౌకర్యగ్రహణమార్గము, ఏర్చికూర్చిన పూలచెడువంటిది. అట్లే, ఆ విభిన్నపుష్పగుళుచ్ఛమువలె ఇదియును జీవము కలదికాదు. దానివలె వాడిపోవునట్టిదే. ఇంతకన్న ఖూటుగా చెప్పవలెనని—ఈ విభిన్న మత భాగస్వీకరణమార్గము ఒక పరిమిత పద్ధతిగా, విస్తరింపజాలనిదిగా నేర్పడి తనయద్దేశమునకే భంజకముగా నేర్పడును. ఈ పద్ధతి యొక్క అర్థమేమి—'ఈ ప్రపంచమునలెక్కలేని మతశాఖా భేదములుగలవు. అవన్నియు నుండరాదు. వానిని నాశమొందించి వాని స్థానమున క్రొత్తమతమును స్థాపింపవలెను'—అని. ఇది ఎట్లున్నదనగా "ఇకమీద యుద్ధములే రాకుండుటకు ఒక మహాయుద్ధము చేయవలయును"—అని యుద్ధకాలములందు అందఱును తలంచు ఈనీతిని పోలియున్నది—ప్రాచీనమతములలో ఏయొక్కటియు విశ్వజనీనమైన మతమగుటకు న్యాయముగా ఎట్లు అనర్హమో ఆవిధముగానే ఏక్రొత్తమతముకూడ ఆస్థాయిని అందుకొనజాలదు.

విశ్వజనీన మతమునుగూర్చి  
శ్రీరామకృష్ణపరమహంసయొక్క  
అదర్శము

వైనిశ్చోన్న వివరణముచే ఇట్లు కుదురు చున్నది. ఏమతముగాని తనవఱకు విశ్వవ్యాప్తి గలది కానేరదు. వైవిధ్యములో ఐక్యభావము ఉండుటయే విశ్వవ్యాప్తతకు నిదర్శనము. ఏమాత్రము మార్పులేని, మనోరంజితలేని ఒకటే పద్ధతికాదు, ముందు వివరింపబడిన రెండుభావములకును పూర్తి భిన్నమార్గము శ్రీరామకృష్ణ పరమహంసయొక్క అదర్శము. ఈయాదర్శముయొక్క మూలసూత్రమేమనగా—ఒకమతము నిజమైనయెడల ఆ న్యాయముచేతనే మిగిలిన మతములన్నియుకూడ, వానికవి, వాస్తవనిరూపకములేగదా కావలెను. దీని సత్యతయు అసత్యతయు ఎట్లు తెలియుననగా—భగవత్సంబంధము గలిగియుండుట, పవిత్రత, త్యాగశీలత, అనునవి ఏ క్రైస్తవసంజ్ఞికగాని, హిందూమతమునకుగాని దేవాలయమునకుగాని, ప్రపంచమున ప్రత్యేకముగా చెందియుండక, అందఱిని చెందియుండుట ప్ర మతమందును అత్యుత్తమ స్త్రీ పురుషులు పుట్టియున్నారు. అందువలన ఈ గొప్ప మతప్రవక్త ఏమతమును గాని తాకలేదు. క్రొత్తగా తానొకమతమును ప్రారంభింపనలేదు. అట్లుండియు వాస్తవమతమునకు సాఫికముగా నుండినది ఆయన జీవితము. అంతేకాదు ఆయన జీవితమార్గమే విశ్వమత మహాసభవలె అన్నిటి అంశములతో కూడియుండినది. హిందూమతములయొక్క విభిన్న మార్గాంతరము లన్నిటిని అవగాహన చేసికొని ఒక్కొక్కదానియందును సంపూర్ణత నందినాడు. వీనితో తృప్తిపడక దైవభక్తిగల క్రైస్తవునివలెను, పూర్తివిశ్వాసముగలమహమ్మదీయునివలెను ఆయామార్గముల నాచరించి

వాని శిఖరములను తాకినాడు. ఇట్టి యోగములయొక్క, ప్రయత్నములయొక్క, ఫలితముగా ఈ మహాసభాపుడు గ్రహించిన దేమనగా, అన్నిమతములును లోతునకు దిగి చూచిన, అవి బోధించున దొక్కటే, ఒక్కటే గమ్యస్థానమునకు చేర్చు ఏకైక సత్యము. ఆయన మాటలలోనే చెప్పవలయునన్న—

“భగవంతునియొక్క నామములు అనేకములు. ఆయనను తెలిసికొనుట కుపకరించు మార్గములు, పద్ధతులు అసంఖ్యాకములు. ఏ పేరిట, ఏ రూపమున, భగవంతుని చూడగోరుదువో, ఆ పేరిటనే ఆ రూపముననే చూడగలవు. వివిధమతములు భగవంతుని, అద్వితీయుని, ఎఱుగుటకు భిన్నమార్గములు. కాళీఘాట్లోనుండు కాళిదేవాలయమునకు పోవుటకు మార్గములు చాలగలవుగదా (కలకత్తాలో). ఆవిధముగానే భగవంతుని చేరుటకు మానవులకదాకులు ఎన్నియో. ఒక్కొక్కమతమును ఈ ఒక్కొక్క మార్గమువంటిది.”

“ఒకతల్లి ఆరోగ్యముచెడిన తన పిల్లలకు—ఒకరికి కూర, ఒకరికి సగ్గుగంజి, ఆరోహటుగంజి, ఇంకొకరికి వెన్నయు రొట్టెయు, ఇచ్చినట్లు, దేవుడు భిన్నజనులకు వారివారి స్వభావములకు తగినట్లు మార్గములు కుదిర్చినాడు.”

దీనిఫలితము - మరల శ్రీరామకృష్ణుడే—  
“ప్రతి మానవుడు తన మతమును తాను అనుసరింపవలెను. క్రైస్తవుడు క్రైస్తవమతమును, మహమ్మదీయుడు ఇస్లామును, హిందువునకు ఆర్యములు చూపిన ప్రాచీనమార్గము ఉత్తమము. నిజమైన భగవద్భక్తుడు, మతవిశ్వాసి, ఇతర మతములకూడ సత్యవధమునకు మానవునిచేర్చు మార్గములని గ్రహింపవలెను. ఇతర మతములను గౌరవించు పద్ధతి మన మెప్పుడును అవలంబింపవలెను.”

ఈ విధముగా శ్రీ రామకృష్ణ పరమహంస యొక్క అభిపాయమున లెక్కలేని మతములును, వాని అవాంతర భేదములును విశ్వజనీనమైన మతసాధనకు అడ్డములు కావుగదా, మీరు మిక్కిలి సహాయకారులే. ఈ భేదములు హెచ్చిపోవుచుండవలయును. ఒక్కొక్కమానవునికిని ఒక ప్రత్యేక మతము ఏర్పడవలయును. ఇరువురు మనుజులలో ఏ ఒకరుగాని, అభిరుచిలోగాని, దృష్టాంతములోగాని, శక్తిసామర్థ్యములోగాని పూర్తిగా మఱియొకరివలె నుండజాలరుగదా. ఆవిధముగానే ఏ మతముగాని, తనంత తానే, అందఱిని తృప్తిపఱుపజాలదు. అందువలన చిల్లరమత భేదములు ఎక్కవయై మానవుల సంఖ్యకు సమానముగా మతసంఖ్య ఏర్పడవలెను. అప్పుడు ప్రత్యేకమత భావము అదృశ్యమగును. ఈ ప్రత్యేకత పోగానే మతమునకు విశ్వజనీనత ఏర్పడి పై యాదర్శము సిద్ధించును. బాస్తవముచూడగా ఈ యాదర్శము క్రొత్తగా నిర్మాణము కావలసివచ్చలేదు. అది సిద్ధించియున్నది. కావలసినదేమనగా ఎవని వజ్రకు వాడు దీనిని గుర్తింపవలసియున్నది అంటే, దీని సమరసత ప్రత్యేకసిద్ధాంతములచేత పాడైపోవుచున్నది. ఈ ప్రత్యేక మత

భావము ఎప్పుడు పోవునగా, శ్రీరామకృష్ణ పరమహంస ఉపదేశించిన సర్వమత సామరస్య మార్గమును లోకము చక్కగా అర్థము చేసికొన్నప్పుడు; మానవులు ప్రతిమతములోను సత్యమున్నదని గ్రహించినప్పుడు, ప్రతిమానవ హృదయమును తన హృదయావేదన కొద్దియు సత్వాన్వేషణకును వెలుగుచూచుటకును చేయు ప్రయత్నమునుచూచి అందఱును సానుభూతిచూపి మెచ్చుకొనుటకు నేర్పబడినప్పుడు.

### ఉపసంహారము

ఈ విశ్వజనీనమతము నేటి కాలపు మనోధర్మములకు చాలవఱకు తగియున్నది. మతములు మానవాభివృద్ధికి పాలుపడుటలో పరస్పరశత్రువులుగా గాక, పరస్పరసహాయములైనవిగా కలిసి పనిచేయుటకు ఈ భావము తోడ్పడును. మతమందు ఒకనూడు సమాన స్నేహభావము మానవావళియందును అట్టి స్నేహమునకే కారణమై, సర్వమానవసౌభ్రాత్రమునకు దారితీయును. ఇందువలన ఒక సమష్టి జ్ఞానభావము కలిగి ప్రపంచ సంస్కృతికిని సర్వమానవ నాగరికతాభావమునకును కలిసి జనులు పాలుపడుట కుదురును.

## శ్రీరామకృష్ణుని బోధనలు

### శ్రీ కేశావసంత రవీంద్రనాథ

మానవుడు విషయానక్తుడై, తన కర్తవ్యమును, ధర్మమును మఱచి, అప్పుడప్పుడు పెడద్రోవ పట్టుచుండుట జరుగుచునే యున్నది. తన సృష్టి పెడద్రోవ పట్టుట ఏమాత్రము ఇచ్చగింపని శ్రీభగవానుడు వానిని సరిద్రోవనుపెట్టుటకై వివిధావతారములు దాల్చుచుండును.

అధర్మమును అరికట్టి, ధర్మసంస్థాపన మొనరించును. తప్పు చేయుచున్న వారిపై ఆయన కెట్టి కోపమును లేదు. వారిని అతి మృదువుగా మందలించి, సోయైన మార్గమునకు మరల్చును. ఈవిధముగా భగవంతుడు పలుమార్లు పలు భాగములలో తన యంతలను ఉద్భవింపజేసెను.

శ్రీరామకృష్ణుని జీవిత చరిత్రను, ఆయన చేసిన ప్రబోధనలను పరిశీలించినచో ఆయనకూడ భగవంతుని యంతయు యనియు, పెద్దద్రోవ పట్టిన మానవులను సరిద్రోవ పెట్టుటకై ఉద్భవించిన కారణజన్మకనియు తెల్లమగును.

హిందూమతమే కాక-అన్ని మతములను మానవుల ఆసక్తిని ఆకట్టుకొనలేక పోవుచున్న సమయమున రామకృష్ణుడు జనించి, మతావళోకత యొ తిచూపెను. ఆయన భగవంతుడొక్కడే యనియు, అన్ని మతములను ఆ భగవంతుని చేరుటకే స్థాపింపబడిన వనియు, ఎవ్వరు ఏమతమును అనుసరించినను, వారు దేవుని జేరగలరనియు వివరించెను. దేవునిలో ఐక్యమొందుటకు పలు మతములు పలు మార్గములు మాత్రమే. ఏమార్గము ననుసరించినా ఫలితమొక్కటే. వేర్వేలు నదులలోని జలము, చివరకు సముద్రమును చేరునట్లే, వేర్వేలు మతస్థులు దేవుని జేరుదురు. కనుక, పరమతదూషణము వ్యర్థప్రసంగము మాత్రమే. అట్టి ప్రసంగము వలన ఏవిధమయిన లాభము లేకపోవుటయే కాక, భగవంతుని ధ్యానింపదగిన సమయము వృథాయగును. కనుక, ఎవరికి నచ్చిన త్రోవను వారు పయనింపవచ్చును. ముక్తిని బడయవచ్చును.

ఇదేవిధముగా ఒక్క మతములోనే పలువురు పలువిధములుగ దేవుని గుర్తించుటను కూడ, రామకృష్ణుడు వినరించెను. భగవంతుడు ఒక్కడే అయినప్పటికిని, మానవులు ఎవరికి నచ్చిన విధముగ వారు ఊహించుకొందురు. కొందఱు మహావిష్ణువు రూపమున పూజింపవచ్చును. మఱి కొందఱు పరమేశ్వరునిరూపమున పూజింపవచ్చును. వేటొక కొందఱు జగజ్జనని రూపమున పూజింపవచ్చును. కొందఱు భగవంతుని తమ తండ్రిగా దలంపవచ్చును. మఱి కొందఱు

తమ తల్లిగా దలంపవచ్చును. వేటొక కొందఱు తమ బిడ్డగా తలంపవచ్చును. మఱొకరు తమ పితామహిగా తలంపవచ్చును. ఎవ్వ రేవిధమున తలంచినను, పూజించినను భగవంతుడొక్కడే. ఎవరికి వారు వారివారి పరిస్థితులనుబట్టి, మానసిక స్థితినిబట్టి భగవంతుని రూపగుణములను ఊహించుకొందురు. అందేమాత్రము తప్పులేదు. కాని, భగవంతుని ఒక రూపముగ ఊహించువారు, మఱొకరిని తప్పుపట్టుట పెద్దతప్పు. ఎవరికి నచ్చినట్లు వారు వారి ప్రయత్నములను సాగింపవలెను; భగవంతునియందైక్యము కావలెను. స్వమత దురభిమానులు నూతిలోని మందుకములు-సమానులే. మత దురభిమానము గూర్చియు, పరమత సహనమును గూర్చియు యెంత చక్కని విమర్శ!

శ్రీరామకృష్ణుడు సన్న్యాసిమాత్రమేకాక సంసారికూడ భగవంతుని చేరుటకు అర్హుడే యని ప్రబోధించెను. అందులకై సంసారి తన సంసారసముద్రములోనే ఎల్లప్పుడూ మునిగి యుండక, సమయమును కల్పించుకొని, భగవంతుని ధ్యానముచేయుట ఎంతయేని ఆవశ్యకమని బోధించెను. అదేవిధముగ తాను సర్వమును పరిత్యజించితిని కనుక తనకు ముక్తి తప్పక కలుగునని తలపక, సన్న్యాసియను భగవంతునియందే తన మనస్సును నిలుపవలయును. ఈ ప్రబోధనను శ్రీరామకృష్ణుడు చిన్నకథమూలముగ చాల చక్కగా వివరించెను. ఒక ఊరియందు ఒక వేశ్య యుండెడిది. ఆమె తన కిష్టము లేకపోయినను, కులవృత్తినే పాటించుచుండెను. తన పాపమును శుమింపుమని ఎల్లప్పుడూ భగవంతుని ప్రార్థించుచుండెడిది. అదేయూరియందున్న ఒక సన్న్యాసి ఆమె నడతను గమనించుచు, ఆమె నసహ్యించుకొనుచు, ఆమె ఎటువంటి ఫలితముల ననుభ



వింఛునో కదా యని ఎల్లప్పుడును ఆలోచించుచుండెడివాడు. వారి మరణానంతరము వేశ్యలముక్తి లభింపగా, సన్నాసికి లభింపలేదు. దీనికి కారణము వేశ్య శారీరకముగా తప్ప చేయుచున్నను, మానసికముగా తన తప్పను తెలిసికొని, తనతప్పను తీమింపుమని దేవుని సదా ప్రార్థించుట యని, సన్నాసిని శారీరకముగా సర్వము త్యజించినను, మనస్సును భగవంతుని యందు నిలుపక, ఇతరుల తప్పల గూర్చి యోచించుచుండుటయేయని, శ్రీ రామకృష్ణుడు వివరించెను. ఈవిధముగా సంసారులను కూడ భక్తిమార్గమునకు ద్రిప్పికొనెను.

భగవంతుని పూర్తిగ విశ్వసించినచో ఆయన తప్పక తన భక్తులకు తగిన రీతిని సాహాయ్య మొనరించునని రామకృష్ణుడు ఉద్బోధించెను. ఇందులకు ఉదాహరణముగా ఆయన జటిలుడనెడి బాలుని కథ చెప్పుచుండెనట. జటిలుడు ఒక అరణ్యముగూడ తన బడికి పోవలెను. అతనికి ఆ అరణ్యప్రదేశము మిక్కిలి భయమును కల్పించుచుండెను. ఈ విషయము నతడు తన తల్లికి తెలుపగా, ఆమె 'నీకు భయము కలిగినపుడు నీయన్న కృష్ణుని తోడు పిలుచుకొను' మని చెప్పెను. ఆమె బాహులందు కృష్ణుడు తనకు తోడు వచ్చు ననుటయందు అత్యంత నమ్మకము కలిగియుండి, తనకు భయము కల్గినపుడు శ్రీకృష్ణుని తోడు పిలుచుచుండెను. శ్రీకృష్ణుడును అతనికి తోడువచ్చుచుండెను. కనుక భగవంతుని కృపను బడయుటకు అన్నింటికన్న అనసరమైనది - ఆయనయందు విశ్వాసమని, శ్రీ రామకృష్ణుడు వివరించెను.

శ్రీ రామకృష్ణుడు చాలవఱకు ధ్యాన సమాధి యందే నిమగ్నుడై యుండి, పరమేశ్వరునిగాంచి ఆనందించుచుండెను. మిగిలిన కాలములో తన శిష్యులకు, తనకు సత్యధర్మములని తోచిన

విషయములను వివరించి, వారినికూడ పాటింపుడని ప్రోత్సాహపఱచెడివాడు. మనఃపూర్వకమైన భగవదారాధనకన్న శ్రేష్ఠమైన ఆరాధన వేఱొకటి లేదని రామకృష్ణుని నమ్మిక. కాని పూజలు, హోమములు మొదలయినవి భగవంతునియందు మనస్సును నిలుపుటకు ఉపకరించు పరికరములు మాత్రమే. వానిమూలముగ భగవంతుని సులభముగా ధ్యానింప గల్గినచో అట్లు చేయుట ఏమాత్రము తప్పకాదనిబోధించెను.

ఆత్మపరీక్షలనమును పెంపొందించుకొని 'సత్యము' నుండి మిథ్యను వేరుచేసి సత్యమును మాత్రమే గ్రహింపవలయునని రామకృష్ణుడు బోధించెను. ఇది ఆయనకు గల గొప్పశక్తి. హంస తీరనిరములను విడదీసి తీరమును మాత్రమే గైకొనునట్లు, రామకృష్ణుడును సత్యమును మాయను వేరుచేసి సత్యమును మాత్రమే గ్రహించును. కనుకనే ఆయనను పరమహంస యని యందురు.

స్త్రీలందఱును తనకు మాతృసమానలే యని నమ్మినవాడు. ఆయన-సతినికూడ అదేదృష్టితో చూచిన సర్వసంగ పరిత్యాగి.

శ్రీ రామకృష్ణుడు అతి నిరాడంబరి. ఆడంబరము పెరుగుకొలది-కోర్కెలును వానిని దీర్చు యత్నములును పెరిగి, భగవంతుని ధ్యానించు సమయము లభింపక పోవును.

ఆడంబరములకై ప్రాకులాడెడివాడు, మిథ్యలో పడి, భగవంతుని మఱచిపోవును. కనుక నిరాడంబరత ఆవశ్యకము.

శ్రీ రామకృష్ణుని బోధనలను విని, 'ఆహా' యని ప్రశంసించినచో ఆయనకు తృప్తి కలుగదు. ఆయన బోధనలను ఆచరించినపుడే ఆ పుణ్యనుభావుని ఆత్మకు తృప్తి. కారణ జన్మడైన ఆయన జన్మమును సఫలమగును.

## ప ర మ హం స క థ లు

శ్రీ సన్నిధానము సూర్యనారాయణశాస్త్రిగారు

### ౧. తోటమాలి—బెస్త

కం. ఒకతోటమాలి యింటికి సకురాలగు బెస్తపడతి చనుదొచెను ము  
న్నొక రేయి; దానికయ్యది యుక్తప్రియంబై నప్రీతి నాభిభ్యమిడెన్.

గీ. అచట నచ్చికబుచ్చిక లాడుకొనుచుఁ గుడిచికడుపారఁ బ్రొద్దువోవుడునువారు  
పండుకొనలేచి చాపలుపటచుకొనిరి పూలగంపానుకొని పాక మూలయందు.

ఆ. వె. అలరుపుటిక కమ్మవలపుఁజిమ్ముచునుండె; గూర్కురాకబెస్తకూతు రచట  
నిరుఁగెలంకులకును బొరలాడుఁ జీదర వడుచుఁగూరుచుండు; బండు; లేచు.

ఆ. వె. అడిగెదోటమాలి “అక్క, నీవిట్లేల పొరలుచుంటి నిద్రవోక?” యనుచు  
బదులు వలికెబెస్తపడతి “ఏమోనమ్మ, అలరుకంపు గిట్టనట్టులుండె.

కం. నాచేపలబుట్టనటం దాచిదివో తెచ్చియిమ్ము దయచేసి” యనన్  
ఆచానయొసఁగె: దానిని మూచూచుచు బెస్తపాలతి పోయెనునిద్రన్.

కం. పరమేశ్వరు చరణాంబుజ పరీమళముతోసి మూర్ఖు ప్రాపంచిక దు  
ర్భరవాసనకె తపించును, నిరయంబే స్వర్గమాతనికిఁ దలపోయన్.

### ౨. పాడెత్కారము

కం. “భగవత్సాక్షాత్కృతియె ట్లగునో? దయచేసి దేవరా తెలుపుఁ” డటం  
చొగిశిష్యుడు ప్రశ్నించెను స్వగురుని వేదాంతశాస్త్ర సాథమువేళన్.

కం. “తెలుపుదు నాతోరమ్మ”ని పలుకంగా గురువువెంటఁబడె ఛాత్రుడు; వా  
రలు మెల్లఁబోయి డాసిరి కొలంది దప్పులఁగలట్టి కొలనొకదానిన్.

కం. మొలబంటి నీటిలోపల నిలిచి గురుడు శిష్యుఁబట్టి నీటనుముండెన్,  
దలయె తనకె తనచేతులతో నిర్మయనిరీతి తోడ్కోనదిమెన్.

ఆ. వె. విడిచిపుచ్చె నలఁతితడవుంచి యట్టులు గురుడు: శిష్యుఁడెత్తి శిరము నిలిచె  
అడిగె “నీటమునిఁగినవృద్ధే చందాన నుండెనోయి నీదునునికి?” యనుచు.

ఆ. వె. “ఉడ్డుగుడుచుకొంటి: నుక్కిరిబిక్కిరై బయటఁబడఁగ నాత్రపడిఁగడిచి  
చచ్చిపోవుచున్న సరవిదోచెనునాకు” నంచుగురుని కాతఁడాడెబదులు.

కం. “భగవత్సాక్షాత్కారం బగుఁబో; తద్దర్శనమున కాత్మను ట్కోటి  
ల్లఁగ నీకీచందంబునఁ బగలునురేయియు; నిదే తపంబగుఁజుమ్మి!”

కం. అనివలుకఁగ నాచార్యుఁడు విని శిష్యుండంతఁ గట్టిపెట్టి చదువులకా  
అనవరత తపశ్చర్యను గొనె నపరోక్షానుభూతిఁ గొలఁచి తడవులకా.

౩. స్నేహపరీక్ష

కం. “అగుబ్రహ్మమొకటె సత్యము జగంబుమిధ్యయ; నశించు సకలమువృత్త్యం;  
బిఁగనాతో నరుదేరుము భగవత్సాయుజ్య మోయి ప్రాపింతువుసూ!”

కం. అని యుపదేశింప గురుం డనె శిష్యుం “దార్య నాకునాలుంబిడ్డల్  
జననీజనకులుగల. రా జనంబు నాకోసమిడు నిజప్రాణంబుల్.

గీ. స్నేహపాశంబుచేత బంధింప నన్ను నెట్లు వదలించుకొనిస్యమి యేగుదెంతు?”  
నన, గురుం “జేను; నాదిది” యన్నతలఁపు గలవఱకె యెంచెదవువారు వలతురనుచు.

ఆ. వె. వట్టిమిథ్యసుమ్ము! వారు నిం బ్రేమింతు రన్న నీకోటకయి ప్రాణములను  
విడుతురన్న నదియుఁబెద్ద విభ్రాంతిపో, అనుభవమునఁ గాని యది తెలియవు.

గీ. ఇదిగో! ప్రత్యక్షవఱచెదనిపుడె చూడు! మీగుటికమ్రుంగుమీ! పోయి యింటికీవు  
మృతునివలెఁగానిపింతువు మృతినిఁగొనవు; వినుదు వీనులనెల్లయుఁ. గనుదుకనుల.

కం. అరుదెంచెద నీకడ క త్తటిమరలంగూర్తు స్వస్థతను నీ” కనుడుం  
గరములుమోడిచిఛాత్రం డరిగి గృహము మండుఁద్రాచి యవనిం గూలెకా.

గీ. గొల్లుమని రొక్కతూరి యింటిల్లిపాది; దల్లిదండ్రులు దారపుత్రకులునపుడు  
‘లబలబ’ యటంచు నె త్తిరోళ్లను గడించి బాదుకొంచును నేలపైఁబడిరి కట్ట!

కం. “పితరులకు నేకపుత్రుం డతండు ప్రాయమునఁబిన్న; యధిగతవిద్యుం  
డతిలోక చరిత్రుం;” డని ప్రతివేదిజనంబు జాలవడెఁగని వానికా.

ఆ. వె. తండ్రిఁగడఁచితల్లి. తల్లినింగడచి కళత్రమెంతయేఁ గలంగియెడఁద  
“నతఁడులేని మాదుబ్రతుకేటి?” కనుచుగొం తెత్తి వడ్డమునకు నేడ్చుచుండ.

ఆ. వె. బ్రాహ్మణుం డొకండువచ్చి యచ్చటికే దదార్చికారణంబు నరసి తెలిసి  
వానినాడిఁబట్టి పరికించియనె “వీడు మృతుండ; కాని మరల బ్రతుకఁగలఁడు.

గీ. కలదు దివ్యావధంబు నాకడనొకండు; దానంద్రుటిలేచి బ్రదుకు నీతం'' ఉనంగ  
నేడ్చుసాలించి యెల్లరు నెలమిగొనిరి అతఁడు దమపాలిదైవంబ యనుచు మొక్కి.

ఆ. వె. మరలఁ బలికె నిట్లు త్వాసురుం “డిమందు ముంగవలయు నెవ్వ రేనిఁబరులు;  
మందుదిన్న వాఁడు మరిణించు; నీతండు బ్రదికిలేచు నుత్తరక్షణంబె.

కం. కలరిచ్చటఁ దలిదండ్రులుఁ గళత్ర మత్పార్త లితనికై మిక్కిలియుకా  
విలపించువార; లీతఁడు వెలియగు బ్రదుకేలయని తపించెడువారుకా.”

ఆ. వె. జనకుఁడంతఁబలికె “స్వామినే సిద్ధమే పుత్రునికొఱకుఁ బ్రాణములఁద్యజంప;  
గాని యొక్కచిక్కులను; నేలేకున్న నడవదొక్కనాఁడు నింటబండి.

ఆ. వె. ఎచట నేమిగలదో ఎవ్వరేమియంగ వలెనో వీరికెఱుకవడదు లవము;  
కాలఁదన్నియింత గంపంతసంసార మేగ నేను, వీరికెవరుదిక్కు!”

ఆ. వె. అనుడుఁ దల్లియిట్టలనె “ద్రిశుద్ధిగ నెంత సుతునికొఱకు నేనుమృతినిఁబొందఁ,  
గానినాడువిడ్డ కడుపుతోనున్నది, యెవరు పురుడువోతు రేనుదక్క!”

ఆ. వె. అంతఁబలికె భార్య “అర్య, నేఁజుతుఁబో, ఇతఁడుబెడ్డియాడు నాతినొకతె  
ఎవరుసాకు వారలీపసికూనల కకట! కనులుదెఱవ నట్టివారి.”

గీ. చచ్చెనని యందఱునొన్న ఛాత్రుఁడెల్ల కతలనాలించి యాకస్మికముగ లేచి  
అంజలి ఘటించి “స్వామి మిమ్మునుసరితు; విరిసె నాభ్రాంతి”యని వ్రాలెఁజరణములను.

### ౪. ఇదిగాదు - ఇదిగాదు .

ఆ. వె. అత్తవారియింటి కల్లుండు క్రొత్తగా నరుగుదెంచెఁగూడి యాత్మసఖులఁ  
తమదు నేస్తురాలి రిమణుని దరిసింప వచ్చి రిరుగుపొరుగు పడుచులటకు!

గీ. సమవయోహాపముఁతోడఁ జాప పయినిఁ జావడింగూరుచున్న యాజనగణంబుఁ  
తలుపువెనుకల డాఁగి తత్సంతక గనుచు నొకరినిండ్రోసికొనుచొక్కవొదిగియొదిగి.

గీ. సఖనిఁ బ్రశ్నించి రొక్కనిం చారుమూర్తిఁ దరజ్జనింజూపి “యితఁడెనీదయితుఁ!” డంచు  
విఠించి పెదవిని బొమముడి బిగియఁజేసి యాదలం ద్రిప్పెనా పిల్ల యడ్డముగను.

కం. మరియొకని నుజ్జ్వలాంగునిఁ గరాంగుళినిఁ జూపి “నీదు కాంతుఁ డితండే  
నెఱిగింపు” మనుడు నయ్యది పరికింపక పెడమొంబు వయిచి నిలఁబడె.

ఆ. వె. చూపి మరలవ్రేల సుందరాకారు వే తొకని నోసి, నీ ప్రియుం డితండే ?  
యనుచు నడుగ విసువుగొని మోము ముడిచెనా కన్నె; వారితండు గాదనంగ.

- ఆ. తిరిగి యొక్క దివ్యతేజోవీలాసుని నందు మిగిలియున్న యతనిఁ జూప నగును నాక, గాదు నాక, స్మితాస్యయై, చెలులవంకఁ దిరిగెఁ జిన్ని పడుచు.
- కం. ఇదిగా దిదిగా దని కల పదార్థములనెల్లఁ జేయఁ బ్రతిషేధ మిఁకన్ ఎది కేపించునొ బ్రహ్మం బది; దానింగ న్న మానియై హర్షించున్.

### ౫. ఊసరవెల్లి

- ఆ. వె. అడవికేగి మొన్న నాకులు గోయంగ నెక్కియుంటి నొక మహీరుహంబుఁ; గానఁబడియెఁ బురుగొకండందుఁ జక్కని యెఱ్ఱపట్టుతాటి కెనయనంగ.
- కం. అనియొక్కరుఁడు వచింపఁగ విని వేటొక్కండు “గానిపించెను జమి నా కునునది: కాదది యెఱ్ఱది కనఁబసరికవన్నె” దనుచు గట్టిగఁ బలికెన్.
- కం. ఇరువురి వాదము విను చొక తెరువరి “యద్దానిఁ గాంచితిని నేనును ము; న్నెఱుపును బసరుం గాదది యరయంగాఁ బసుపురంగు” దని వాదించెన్.
- కం. మరియొకఁ డనె ధూసరమని, యొరుఁడనె నూదాయటంచు! నొక్కొక్కరుఁడార్యుకించిన వర్ణంబే సఁదయైనదటంచుఁ బలుకసాగిరి మరియున్.
- ఆ. వె. అలఁతి తడవు వాదులాడివారందఱు చనిరికాన; కందుఁగనకదాని నా మహీజ మూలమందుఁ గూర్చున్న బై రాగిఁగాంచి దాని రంగు నడుగ.
- కం. అతఁడనె “నాకీ జంతువు కత యామూలాగ్రముగను జ్ఞాతమ, మీలోఁ బ్రతివాఁడు గన్నదియు సూసృతంబ; యది పెక్కురంగులీను సతంబున్.
- కం. అది యూసరవెల్లి సుఁడీ, తదీయ వర్ణములు బహువిధంబులు: మరియొ క్కదనున నిర్వర్ణమునగు, సదా పరీక్షించువారె చాలుదు రెఱుంగన్.”
- కం. అనవరతము భగవచ్చింతసంబుఁ గావించువాడె తద్వ్యాధార్థ్యం బును దెలియఁజాలు నవ్విధిఁ, గనఁబడు నీశ్వరుఁ డనేక గతులఁ బెరలకున్.

### ౬. ప్రేక్షకుడు

- ఆ. వె. చాపచుట్ట నొండు చంకఁ బెట్టి యొకండు గనఁగ వీధినాటకమున కరిగె నాటమొదలు వెట్టునదను గాలేదని వినియె నచట నున్న జనమువలన.
- ఆ. వె. నేలఁబఱచెఁ జాఁప నిద్రింపఁదలచి తా నలఁతి తడవు. విదప మెలఁకువ గొని కనఁగ నాట ముగిసెఁ; జనఁజూపచుట్టను జంకఁబెట్టి మగిడి నదనమునకు.
- గీ భాగవతతత్త్వ మెఱుంగంగ వలసినంత కాలమున్నది గద! తొందరేల యనుచు ప్రాయమంతయుఁ బురుషుండు వ్యర్థపుచ్చి దానిఁ దెలియకె వచ్చినదారి నేగు.

### ౭. అర్థజ్ఞాన మనర్థకరము

గీ. “బ్రహ్మహయ మీ సమస్త విశ్వము స్వపాల దాన బ్రహ్మస్వరూపు లండఱు” నటంచు నదుపదేశం బాసంగ నాచార్యుఁ డితఁడు గళిత సంకోచుడై పెద్ద యెలమిఁ గాంచె.

కం. పరికించి రాణి “బ్రహ్మ స్వరూపు లెల్లరును గాన వాస్తవ భేదం బరయఁగ నీకును నీదగు వరవుడు నకు లే” దటంచుఁ బ్రభువు వచించెన్.

ఆ. వె. కొంచెమాఁగి మరలఁ గొంకక యిటువల్కె “నట్టులగుట రేపు దొట్టి నీదు దాని నాదు రాణిఁ జేసికొందు” నటంచు రాణి మదినిఁ బెద్ద రాయివడఁగ.

ఆ. వె. రాణి యంత గురువి కప్పించి “యోస్వామిత్వదుపదేశ మిట్లు పరిణమించె” నని స్వభర్తయాడినట్టి యమ్మాటను వాని పూనికయును బలికెన్.

కం. ఉపదిష్టనదర్థంబును నపక్వహృదయులకుఁ దోచు నధరోత్తరమై విపరీత గుణించిచ్చును వపున్వి శేషముల కమృతపానంబేనిన్.

గీ. ప్రదాన్చి యాచార్యపాదుఁ డపుడు “అమ్మ నీ భర్తతో నీ గృహంబు నందె ఆరిగించెదనేఁ డొక్కటాచరింపు” మనుచు వచ్చుచుండె జెవిలో రహస్య మొందు.

కం. తినుచుండె జేడు; వడ్డించెను గోమయపిండమొందు చెలువ యతని యా కున; నిస్సినీ! యటంచును జనపతి కాలాగ్ని రుద్ర సదృశుడయ్యెన్.

ఆ. వె. పరిహరించి భుక్తి పాత్రలేవఁ దలంచు ధరణి పతినిఁ గాంచి గురుఁడు వలికె “అగుదు గాదె పెద్దయదైవతి; విటు గోమ యాన్న భేదమేటికయ్యె నీకు?”

గీ. అజ్యధారకు జ్వలియించు నగ్నిభాతి భగ్గుమని పల్కి యాచార్యువచనమునకుఁ బరిమ గురుఁడవు నాకు, నదైవతనిధివి, కినుము పెండను జాతు” నంచ నెనృపుండు.

కం. గురుఁడనియె నిదే తిందును బరికింపు మటంచుఁ బలికి భక్ష్యమును వలెన్ దరమిడి గోమయపిండము ధరణిపుఁ డేవగొని చూడఁ దమి భుజియించెన్.

కం. కనిపించి తలను నరపతి యనుతాపంబును వచించి యర్థజ్ఞానం బనయం బపాయకరమని యనుకొని వందనమొనర్చె నాచార్యునికిన్.

### ౮. సర్వం విష్ణుమయం జగత్

కం. క్రమముగఁ బఠించి శ్రుతిశాస్త్రములను సాధనమొనర్చి తగ “సర్వం విష్ణుమయం జగత్” త్తనెడు వాక్యము యాధార్థ్యంబెఱిగి యొకం డిలువొసెన్.

కం. పరునకుఁ దనతోఁ దనకుం బరుతోఁ బనిలేక వాడవాడలఁ దిరుగున్ దరిసించు శునకఖరముల హరిస్వరూపులుగ నమ్మహాత్ముం డెడదన్.

ఆ. వె. అతఁడు బాలు పగిది నవ్యాజముగ నవ్వఁడు, వెడఁగు మాటలాడు వెట్టి పగిది, నటించుబో పిశాచమావిష్టమైనటు లితఁడు వెడఁగటంచు నెల్లరాడ!

కం. నడయాడుచుండ పీఠులఁ జడి యే పుణ్యాత్మరాలొ వానిం గని పట్టెఁడు సాదులును బెట్టెను గడుం గనికరంబు హృదయగర్భం బుబుకన్.

ఆ. వె. దానిఁ దెచ్చి వాఁడు తరుమాలముంజేరి తినుచు నుండ వచ్చె శునక మొకటి ఒక్క ముద్ద దానిశోనఁగు; దానొక ముద్ద దినును; మిత్తు లట్లు దినిరి వారు.

కం. కని వానిఁ బిచ్చివాడని జనములు నగుచుండఁగాంచి సాదనె “నవ్వం గ నిటేల! హరియె కూర్పుం డెను హరికడ; హరియె హరికిడెం గబళంబుల్.

ఆ. వె. హరులె మిరలెల్ల; హరులు పృథ్విములెల్ల; హరులు పూఁగులెల్ల; హరులు పనులు, హరివినా యొకండు పరగెనే విశ్వంబు నం!” దటంచుఁ బలుకు చితఁడవోయె.

### ౯. కూపస్థమండూకము

కం. చిటుక ప్పయొకటి నూతం జిరకాలము నుండియును పసింపుచు నుండెన్ బరఁగ నది యందె పుట్టెం బెరింగెనందె; యెఱుంగదది వెలుపలి జగమున్.

ఆ. వె. అరుగుదెంచె నొక్కపరి క్రొత్త కప్పయా బావిలోని కెల్లా? ప్రశ్న సేసె ప్రాత “దెచటినుండి వచ్చితి?” పని; “క్రొత్త దుదధినుండి వచ్చియుంటి” ననియె.

ఆ. వె. “ఉదధియా? యదెంతయుండు!” నాఁబ్రాతది క్రొత్తదనియె” “జాలగొప్ప” దనుచు ప్రాతకప్ప సాచి పాదయగ్గము లెస్స యడిగె నింత పెద్దదా!” యటంచు,

ఆ. వె. “ఇంతకన్నఁ బెద్దదే” యనఁ గ్రొత్తది; ఇవలనుండి దూకి యవలి దెనకు బ్రాత దడిగె “సంతకావికన్నఁగూడ నది మహత్తరంబె” యనుచు మరల.

కం. చిటుకవల్ల నవ్వి క్రొత్తది మరలన్ వచ్చియిచ్చె “హ సి శుశకముల కట్టుల్ పరగున్ సముద్రకూపాం తరంబు వేయేల?” యని; మొదటి కప్పంతన్.

గీ. అలిగి ‘నా నూతికన్న మహత్తరంబు; లేదు మాల్లోకములయందు లేదు లేదు పొమ్ము! నోర్మొసగిని; వేగఁ జోపకున్న నవ్వలికిగెంటుదును జూడు’ మనుచు బలికె.

### ౧౦. ధన మదము

కం. దురదృష్టవంతుఁ డెవ్వఁడో పొరపాటుగ జేబుఁజార్చి పోఁగొట్టుకొనన్ దొరకిన రూపాయినిఁ దన బొటియను మండూక మొండు మొగిదాచుకొనన్.

గీ. తన నమింపంబుగాఁ బోవు జనులఁ గాంచి మున్ను భయపడి నట్టిది మొఱుగఁ దొడఁగె చిన్నలను బెద్దలను లెక్కసేయఁబోక మీఁది మీఁదికి దూకం గ్రమించుచుండె.

కం. తన బిలము సమింపంబునఁ జనుచుండఁగ మదపుట్టెను చయ్యనఁ దన్నం గను గాలినె తి “నా బిలమునఁ గాలిడ సాహసింతె! పో! పో!” యనియెన్.

# గురుభక్తికి మూర్తిభావమే శ్రీ వివేకానందస్వామి

## శ్రీ చేరాల కృష్ణప్రసాద్

పదునెనిమిదవ శతాబ్ద ప్రారంభమున పాశ్చాత్య నాగరికత కొద్దికొద్దిగా ఈర్ష్యభూమిని ఆక్రమింపసాగెను. వారు మనజాతి సంస్కృతులను కించపఱుపసాగిరి, మన సనాతన ధర్మతత్వములు అర్థరహిత గంభీరప్రలాపములని నిర్ధారణగూడ చేసిరి, వారి ప్రగల్భప్రలాపములు యావద్భారతావనిని గడగడలాడించెను. సామాన్య ప్రజానీకము వారి పలుకుటకు లొంగి 'సనాతన భారతచారిత్రవీరము పాశ్చాత్య నాగరిక ప్రణాళిక ననుసరించి క్రొత్తత్రోవలు త్రొక్కవలయు నను' భావము కలిగియుండిరి. క్రమక్రమముగా ప్రజలలో ఆధ్యాత్మికచింతన పూర్తిగ నశించి విహికభావములు నెలకొన ప్రారంభించినవి. అనాత్మవాదములనెడి విషవాయువులు భారతజాతినే అంతరింపజేయునేమో అన్నవిధముగా తీవ్రరూపము దాల్చి స్వైరవిహారము చేయుచుండెను. ఇట్టి క్షిప్రమముమున — కూపస్థమండూకభావములలో అనాత్మవాదనే ఆఖండమని, అపురూపమని విహిక సుఖాస్వేషణలో పడి కన్నుమిన్ను గానక పయోముఖ విషకుంభములచేత, గోముఖవ్యాఘ్రములచేత పూర్తిగ అధములైన సామాన్య ప్రజానీకమునకు ఆత్మజ్ఞాన మొనగటకై, భారతావనిని ఆపహించిన అనేక విషవాయువులను సంజీవమారుతములుగ రూపొందించుటకై, పయోముఖవిషకుంభములలో, గోముఖవ్యాఘ్రములలో నున్న విషపూరితశక్తిని ఆస్వాదించి; వ్యాఘ్రస్వభావమును మాయజేసి వారిలో సూతనాధ్యాత్మికశక్తిని ప్రసాదించుటకై ఈ కర్మభూమియందు వెలసిన కారణజన్మడు, ఆజన్మ బ్రహ్మజ్ఞాని, సర్వమత సామరస్య ప్రవక్త, రాజయోగి—శ్రీ పరమహంస.

ఈవిధముగానే “సనాతన ధర్మమహాసాగరము నుప్పొంగజేయుటకై వేదాంతమతప్రకాశమును ప్రాశస్యశ్చిచఘండములందంతటను వ్యాపింపజేయుటకై,” ప్రాశస్యము ప్రాచీననవీన సంస్కృతి ప్రస్థానములందు సాహృదసేతువులు నిర్మించుటకై, “ఈ శ్వరసంభూతుడై భువనేశ్వరీ విశ్వనాథ పుణ్యదంపతులకు ఉదయించిన బాలచంద్రుడు, భారత భాగ్యోదయ బాలభావడు,” ఆజన్మ బ్రహ్మజ్ఞాని, జగత్కవి వేదాంతకేసరి శ్రీ వివేకానందస్వామి,

“పరిత్రాణాయ సాధూనాం  
వివాశాయ చ దుష్కృతాం  
ధర్మసంస్థాపనార్థాయ  
సంభవామి యుగే యుగే.”

ధర్మము పూర్తిగ నశించి అధర్మము పెచ్చు పెరిగినప్పుడు ‘భూభారమును తీర్చుటకుగాను అవతార మెత్తెదను’ అని ఋష్యపరమార్తగీతలో చెప్పిన విధముగానే అట్టి అవతారపురుషులలో, కారణజన్మలలో స్వామిజి యొకరు.

“పారమార్థికాశయములతో, మహోత్తమ తపశ్చర్యలతో, ఆత్మసందర్శన శక్తిసామర్థ్యములతో గూడిన ప్రాచీన భారతజాతీయజీవన గంగాప్రవాహమే శ్రీరామకృష్ణుడు, సూతన జాతీయాదర్శములతో ప్రకృతిశాస్త్ర విజ్ఞాన ప్రదర్శనములతో, ఆత్మవిషయక సంశయార్త్యక భావములతో గూడిన నవీన భారతీయ జీవన యమునాప్రవాహమే నరేంద్రు” డని శ్రీచిరంతనానందస్వామి తమ గ్రంథరాజమైన శ్రీవివేకానందజీవిత చరిత్రమున లోకగురువు, ఆదర్శశిష్యులనబడు శ్రీ పరమహంస నరేంద్రులను బహువిధములుగ ప్రశంసించియున్నారు.



శ్రీరామకృష్ణపరమహంస మానవ సామాన్యమార్గమున కేమాత్రమును సంబంధించినవాడు కాడనుట స్పష్టము. జీవితము యొక్కయు, ఆత్మయొక్కయు ఉన్నతతనత్యములపై మనబుద్ధిని మరల జేయుటకై అష్టాదశాదు అవతరించుచుండిన హైందవమహర్షి సంప్రదాయమునకు చెందినవాడని పండిత జవహర్ లాల్ నెహ్రూ వాక్రుచ్చియున్నారు.

పాండిత్యవిహీనుడైన, ఆయనను అనేకులు దూరమునుండి పరహసించుచుండిరి; కాని అతని ధర్మము పొందినపిదప, ఆదివ్యపురుషుని అఖండప్రభావమునకు తలలువంది భక్తిచూప నారంభించిరి. ఈవద్దకు వచ్చిన ఇతరులపై ప్రపరమహంస అమోఘమైన ప్రభావమును చూపుచు వచ్చెను. అనేకులు ఆయనను దర్శించి, తమ జీవితమార్గములకు స్పృశి చెప్పి, ఈలోకగురువునకు శ్రుశ్రావలు చేసి, ఆయన శిష్యవర్గములో చేరిరి. వారిలో ప్రథమక్రేణి వారు బ్రహ్మానంద, శారదానంద, యోగానంద, నిరంజనానంద, రామకృష్ణానంద, దాఖానంద, విజ్ఞానానంద, దాభేదానందస్వాములు గిరిశ చంద్రఘోషు, మహేంద్రనాథగుప్త: అఘోరమణిదేవి, గౌరీమాయి కేశవ చంద్రసేను మొదలగువారు.

శ్రీ వివేకానందస్వామి ఈలోపలో చేరి నప్పటికిని వీరికంటెను ఒకమెట్టు అధికముగనే అటు గురువైన పరమహంస మన్ననలను పొందుటయేగాక ఇటు మనదేశమందే కాక ప్రపంచమునందెతర భాగములలోకూడ నవీన యుగ ప్రవక్తయని గొప్పజాతి నిర్మాణవిధాన నిపుణుడని ఖ్యాతికెక్కినను. శ్రీరామకృష్ణన రేండుల గురుశిష్యసంబంధము అత్యద్భుతము, అనన్యసామాన్యము. ఈసంఘటన దైవసంకల్పము. ఇది భగవంతుడు మానవాళికి ప్రసా

దించిన అమృతగుళిక. నరేంద్రుడు దక్షిణేశ్వరమున రామకృష్ణుని చూచినవెంటనే, పరమహంస నరేంద్రుని పాదములకడ మోకరించి చేతులు కట్టుకొని—

“భగవానుడా, నీవు నరు డనెడి గొప్ప ఋషివి. నారాయణసంభూతుడవు. మానవాళి దార్భాగ్య సిద్ధిగతులను తొలగించి వారికి ఆత్మజ్ఞాన మొసగుటకై ఈ కర్మభూమియందు అడుగుకెట్టినవాడవు” అనెను. మరల ఇంకొక సారి పరమహంస “నీలో శివుడు తాండవము చేయుచున్నాడు, నాలో ‘శక్తి’ దేవత కలదు! ఇవి రెండును ఒకటే అని పలికెను.

ఈవిధముగ నరేంద్రుని చూచిన వెంటనే అతడు సామాన్యమానవుడు కాడని. భగవత్స్వరూపుడని గ్రహించి—అతనిని ఆదరించి, అతనిలో జగజ్జనని స్వరూపమును జూచుచు, అతనిలో తన ఇష్టదైవమును ప్రార్థించుచు ఆనందపారవశ్యమున సమాధిస్థితిని చెందుచుండువాడు.

“ఏపుణ్యసమయమున నరేంద్రుడు, ‘మహేశ్వరయా, తాము దేవుని జూచితిరా?’ యని రామకృష్ణుని ప్రశ్నించెనో యాతరుణముననే అతని పారమార్థిక జీవనకల్పతరువు పుష్పింప నారంభించెను. శ్రీరామకృష్ణు సఖిండాధ్యాత్మికశక్తి నరేంద్రునియందు బ్రవేశించిన సమయమున నయ్యది సంపూర్ణ వికాసముగాంచెను. గురుసందేశమును నరేంద్రుడు ప్రాచ్యపాశ్చాత్యఖండములం దంతటను వ్యాప్తియొనర్చి, సనాతన ధర్మోద్ధరణము గావించినప్ప డయ్యది ఫలోన్ముఖమై వికసిల్ల నారంభించెను.”

రామకృష్ణుడు తన్ను భగవంతునితో పోల్చుట తాను గొప్ప ప్రతిభావంతుడయి మానవాళికి మహోపకారముచేయగల డనుట—

ఇత్యాది సత్యవిషయములను నరేంద్రుడు త్రొసిపుచ్చి, పరమహంస తనతో పరాచికము లాడుచున్నాడని, ఏదేనియో, పిచ్చివానివలె బాగుచున్నాడని తలచి—అతడు చెప్పిన వేవియు లెక్కచేయక తనధ్యానలో తాను నిమగ్నుడై యుంచెను. రామకృష్ణుడు అసత్యము లాడుటయూ లేక బాలకునితో మాటలాడుటయూ—ఇది ఎన్నటికిని కాదు. ఇతనికి ఇతడే సాటి, నరేంద్రుడు తన్ను సందర్శించుటకు బూర్వమే శ్రీరామకృష్ణుడు దివ్యదృష్టిచే అతనినిగూర్చి గ్రహించిన విషయములు అత్యాశ్చర్యకరములు. తన దివ్యదృష్టిచే నరేంద్రుని జననవిషయములు, దేవతాస్వరూపుడైన ఆ బాలకుడు తనయొద్దకు తప్పక వచ్చునని, తన తపస్సునకు ఫలము లభినిరాకయే యని—ఈ మున్నగు అనేకవిషయములు తెలిసికొన్న మహాపురుషుడు శ్రీ పరమహంస.

నరేంద్రుడు రామకృష్ణుని జూడుటకు అప్పుడప్పుడు వచ్చుచుండెడివాడు. కాని ఇతనిమీద గల అపారమైన ప్రేమచే ఎల్లప్పుడు రామకృష్ణుడు ఇతని రాకకొరకు ఎదురుచూచుచుండును. ఇతడు రానిపక్షమున రామకృష్ణుడు కాలికాదేవిని సమీపించి “అమ్మా, జగజ్జననీ, అతనిజూడనిచో నేను జీవింపజాలను, కరుణించి యాతని రప్పింపుము” అని ప్రార్థించిన సమయములు అనేకములు గలవు.

శ్రీరామకృష్ణ సందర్శనమున నరేంద్రునికి మరియొక విచిత్రమైన దివ్యానుభవము కలిగినది. పరమహంస పాదస్పర్శవలన నరేంద్రుని మనోభావము అతనియెడ సంపూర్ణముగ మాజీ పోవ ప్రారంభించెను. శ్రీరామకృష్ణుడు పిచ్చివాడు కాదనియు “అహంకార మమకార పాశబద్ధులై, కామకాంచన నిర్మిత సంసారమున దగులొని లోక మను ఉన్న త శర

ణాలయమున వసించు మహాస్వత్త ప్రమత్త జననహాసముల మధ్యమున నాత షోకాడే సుస్థిరమతి యని, ధీరాగ్రేసరు డని” నరేంద్రుడు గ్రహింపసాగెను.

ఈ లోకగురువు, బ్రహ్మజ్ఞాని, రాజయోగి నరేంద్రుని అన్నివిధముల ఆకర్షించెను. ఈ గురుశిష్యసంబంధము దినదినప్రవర్ధమానమై, అనన్యసామాన్యమై సకలరిను మెప్పించుచుండెను. అన్యోన్యమగు వారల ప్రేమ తాత్పర్యము లనుపమానములు. నరేంద్రుడు తనగురువుకు సకలోపచారములు చేయుచు ఎన్నియో ఉపదేశములు పొందెను. బహువిధముల శుశ్రూష చేసి, ఎన్నియో గొప్పవిషయములను గ్రహించెను. గురుభక్తి అతనిలో బాగుగా పనిచేసెను. రామకృష్ణుని ఆత్మజ్ఞానోపదేశరత్నములు ఈ నరేంద్రుని మనస్సులో తీవ్రముగా నాటుకొనెను.

1. ‘నిన్ను నీవు తెలిసికోగల్గిననాడు భగవంతుని తెలిసికోగలవు.’

2. ‘బ్రహ్మసత్యం జగన్మిథ్య’ (పరబ్రహ్మమే సత్యమైనది జగత్తు మిథ్య)

3. పాదుకలు తొడిగికొని ముండమీద ఏ అపాయము లేక నడువగలము. ఆధ్యాత్మిక జ్ఞాన మను పాదుకలు ధరించి ముండంతో గూడిన ఈ సంసారమందు సురక్షితముగా సంచరింపవలెను.

4 శ్లో|| ‘విష్ణూపరిస్థితో విష్ణుః  
విష్ణుః ఖాదతి విష్ణవే  
కథం హససిరే విష్ణో,  
సర్వం విష్ణుమయం జగత్’

‘అజ్ఞానమువలన మనుష్యుడు బాహ్యమున భగవంతునికోసము వెదకుచున్నాడు భగ

వంతుడు తనయందే కల డని అనుభవమువలన  
‘తెలిసికొనుటయే జ్ఞానము.’

నరేంద్రుడు సకలవిషయములను కొలది  
కాలములోనే సమగ్రముగా గ్రహించి, గొప్ప  
విద్వాంసుడై తనప్రతిభావిశేషములను ప్రపంచ  
మునకు చాటుచువచ్చెను. ఇతని అనర్గళ  
వాగ్ధాటి వినుటకు అనేకులు గుంపులుగుంపు  
లుగావచ్చుచుండెడివారు. ఈ భావములీ మహా  
పురుషునిలో ప్రజ్వలించుచుండిన అనర్గళ వాగ్ధా  
టితో, ఉత్తేజనప్రభావపూరితభాషతో వెలు  
వడుచుండెను గనుక అందు నిరర్థక వాక్కు-  
పిక్కటైనను లేదు.

ఒకప్పుడు రామకృష్ణుడు నరేంద్రునిజూచి  
ఇతరశిష్యులలో ఈవిధముగా చెప్పెను.  
“చూడుడు ఈబాలు డెంతవినముడో! ఎంత  
శాంతమూర్తియో! ఈతడు నిత్యసిద్ధుడు. ఆ  
జన్మబ్రహ్మజ్ఞాని. ఇట్టివా రీశ్వరకోటిలోని  
వారు. ఆచార్యకోటిలోనివారు. వీరు జగద్గు  
రుత్వము వహించుటకై జన్మించుచుందురు.  
వీరు పొందు శిక్షణ మంతయు లోకకల్యాణ  
మునకే.”

శ్రీరామకృష్ణుడు చెప్పిన విధముగానే  
నరేంద్రుడు లోకకల్యాణపురుషుడుగా  
మారెను. ‘నిద్రాణమై, నిస్త్రాణమై యున్న  
భారతజాతిని లెండు మేల్కొనుడు కార్యసిద్ధి  
కలుగునంతవఱకు కర్తవ్యమును విడనాడకుడు’  
అని తన దివ్యవాక్కులతో మేల్కొల్పెను.  
‘భారతీయులారా త్వరగా లెండు. ప్రపంచ  
మును పగటికలలు మఱచిపొండని సింహ  
గర్జనచేయు డని ఘోషించినవాడగుటచే’  
స్వామినిగూర్చి నెవరూ (Vivekananda came  
as a tonic to the depressed and demoralised  
world) ‘నిస్త్రాణమై, అవినీతిపరమై యున్న

ప్రపంచమునకు వివేకానందుడు దివ్యోపధము  
వలె ఉద్భవించినాడు’ అన్నాడు. (‘Modern  
India is his creation if I err not’) ‘నేను పొర  
బడనట్లయిన నవభారతదేశమును ఆయన  
సృష్టించినాడని సుభాష్ చంద్రబోసు శ్లాఘిం  
చెను.

షికాగోనగర విశ్వమత మహాసభయందు  
స్వామి ప్రపంచమున కొనగిన సందేశములు,  
అచ్చట హిందూమతప్రాశస్త్యమును చాటి  
చెప్పినరీతి ఇక ప్రపంచమున్నంతవఱకు ప్రతి  
ధ్వనించుచునే యుండును.

సనాతన ధర్మోన్నతినిగూర్చియు స్వామి  
సందేశమహత్త్వమునుగూర్చియు విశ్వమత  
మహాసభయందలి శాస్త్రశాఖాధ్యక్షుడు ఇట్లు  
చాటెను:

“హిందూమతమువలె విశ్వమహాసభను  
అమెరికాప్రజను ఆత్మన్యు నరికట్టిన మత  
సంస్థయు తత్ప్రతినిధియగు వివేకానందస్వామి  
వంటి మహావక్తయు లేరనుట నిస్సంశయము.  
స్వామి యుపన్యాసమున్నచో ఆపరి  
మితోత్సాహము, ఆనందము...” ఈ విధ  
ముగ వివేకానందుడు అపారమైన, అఖండ  
మైన, అనన్యసామాన్యమైన కీర్తిప్రతిష్ఠలు  
పొందుటకు, ప్రపంచమున భారతజాతినంస్కృ  
తులకు, హిందూమతమునకు, ఎనలేని శాశ్వత  
స్థలమును ఆపాదించుటకు కారణము అతని  
గుగుడేవుని కటాక్షమే.

“లోకోద్ధరణకై ఈశ్వరసంభూతుడై ఉద  
యించినటువంటి వివేకానందునిలో చిన్న  
నాటనే భక్తిబీజము నాటుకొనినది. దానికి  
పోయబడిన జలము తిల్లిదండ్రుల, గురుదేవుల

గొప్పశిక్షణము. తత్ఫలితముగా 'వివేకానం దుడు' అనెడు వృక్షము 'భక్తిజ్ఞానవైరాగ్యము' లనెడు ఫలములతో వెలసినది. అందుండి వెలసిన విత్తనములే స్వామిదివ్యసందేశములు. అది లోకమందంతటను ప్రబల హృదయాంతరంగములయందు నాటుకొని 'వివేకము' అనెడి చిన్నచిన్న మొక్కలై ఉద్భవించినవి.

ఈవిధముగ తాను వివేకియై ఇతరులలో వివేకము కలిగించినాడు స్వామి."

అజ్ఞానమయూంధకారకూపములోపడి తారట్లాడుచు విలవిలతన్నకొనుచున్న ప్రపంచమునకు వెలుగును ఆత్మజ్ఞానమును ప్రసాదించిన వివేకానందునకు మనము సర్వదా కృతజ్ఞులము.

## సామాజికవిద్య - వివేకానందుని దృక్పథము

శ్రీ అల్లాడి రామచంద్రగౌరు

సామాజికవిద్య యుగగా వివేకానందుని యభిప్రాయ మొక మేధావిస్వకపోలకల్పన కొకరూపము నేర్పఱచుటకాదు; మానవుడు క్రమవిధానమున అత్యుత్పతలక్ష్యము జేరుటకు సాహాయ్య మొనర్చు సామాజికావసరముల గూర్చి తెలిసికొన్న సత్యోన్మీలనమే సామాజికవిద్య.

వివేకానందునిబోధనలు భావము లాతని వ్యక్తిత్వాంతర్గతము లగుటచే బానిని సర్థము చేసికొనుటకు తత్వ్యక్తిత్వసాహిత్య మావశ్యకము. రామకృష్ణుని పాంచవర్తికశిక్షణములో సరేంద్రుడు పలువిధములైన యాధ్యాత్మికానుభవములకు లోనైనను ఆతని వైఖానికదృక్పథము పుంటుపడక మఱిత దృక్పథమైనది. శ్రీరామకృష్ణుడు తాను మరణించుటకు పూర్వము తన యాధ్యాత్మికశక్తుల సరేంద్రుని పరముచేసి దీనమానవాళి కార్యజ్ఞాన ములపడ జేసి బార్మదైన్యస్థితిని పోగొట్టవలయు నని శిష్యుని కనులంఘనీయశాసనము చేసెను.

సరేంద్రుడు గురువునేర్పిన విద్యల నాతని యందలి భయభక్తులచే మానముగ సంగీక

రింపక ప్రతివిషయమును స్వీకృతానుభవ మనెడి పాత్రలో కాచి వడబోసి ప్రత్యక్షముగ తెలిసికొనెడివాడు. అట్లాతడు నేర్చుకొన్న సత్యము లనేకములు. అందు ప్రస్తుతము లివి.

1. భగవంతుడున్నాడు. భగవంతుడొకడే. భగవంతుడు సర్వాంతర్యామి. సర్వస్వము భగవంతుడే. భగవంతుడు చూడబడగలడు.

పరమోత్కృష్టమైన ఈ జీవితసత్యమును విస్మరించినచో ఏ జీవితసమస్యయు సర్థవంతముగ పరిష్కరింపబడజాలదు.

2. దైవదర్శనమే జీవితపరమావధి.

దైవసాక్షాత్కారమే సంపూర్ణాత్మసిద్ధికాయకము. ఇదియే సర్వసమస్యలకు తిరణోపాయము.

3. దైవసాక్షాత్కార సంజనిత దివ్యజ్యోతిర్మయమైన ఈ జీవిత మగోచరమైనపుడు జీవితము పరస్పరవిరుద్ధభావముల సంఘర్షణలతో సతమతమై నిరర్థక మగును.

అట్లుగాక దైవసాక్షాత్కారమే జీవన ప్రధానసూత్ర మగునని తక్షణమే పరమ

నిశ్చయసాపేక్షభావములకు, నేటికి నాటికి, క్రొత్తప్రాతలకు, మేధకు-మనస్సుకు, వర్ణ వర్ణములకు, విశ్వాసహేతువాదములకు, ప్రాచ్య పశ్చిమములకు, సి-నాలకు, వ్యప్తిసమష్టులకు గల పరస్పరవిరుద్ధభావముల సంఘర్షణ లొక్క-మారు సమసిపోవును.

4. సంఘములోని ఈ సంఘర్షణలకు మూల కారణములు మానవుల మూఢత్వము, తాము వేటనడి భ్రమ, ఆత్మను గుఱించియు ప్రపంచ మును గుఱించియు గల యపోహలే.

5. జీవాత్మపరమాత్మల యైక్యము నెన్నడు మానవుడు గుర్తించునో యపు డాతడు సకల జీవితసమస్యల పరిష్కారమును ఆత్మైక్యమందే ఇమిడియున్నదని గుర్తెఱుంగ గలడు.

కాబట్టి ఏతద్దేశ్యోన్ముఖతయే మానవ నాగరికతావికాస మార్గాదర్శము. అతియే కాదు, సాంఘికసమైక్యమునకు దోహదకారి.

6. నిర్జీవవిగ్రహారాధన భగవదారాధన యైనపుడు జీవారాధన ఏల శివారాధన కారాదను ఆధ్యాత్మిక సాంఘికభావముల తలక్రిందులు సేయునటువంటి సత్యమును రామకృష్ణుడు వివేకానందునికి నేర్పెను.

జీవుడే శివు డను గొప్పమంత్రమును రామ కృష్ణుడు వివేకానందుని కుపదేశించెను. అన్నార్తునికీ మతమునకు సామరస్యము కుదుర దని గురువు శిష్యునకు గఱపెను.

7. తాను నిరంతర బ్రహ్మానందస్థితిలో నుండవలె నను శిష్యుని స్వార్థభావమును మాన్పి మానవాళికి ఆక్రోశించి వారికి సేవ చేయుచు వారి దైన్యమును బాపి, జీవన్ముక్తి దాయకమగు దివ్యజ్ఞానము వారి కుపదేశింప వలసినదిగా శిష్యుని కాదేశించె నా గురువు.

నరేంద్రుడు వివేకానందుడైన కాలపరి మితిలో జరిగిన మార్పు లనూహ్యములు. విజ్ఞానయుగమునకు పరమగురువుగా మాన వాళికి మహోన్నతమార్గాదర్శకుడుగా మన ముందు నిలుచు వివేకానందుని వ్యక్తిత్వములో నాతని కీ ప్రత్యేక ఘటనిష్ఠించు విశిష్టాంశములు.

1. అద్వైత మను జీవనసమీకరణపరిష్కారము నందు సంపూర్ణానుభవమువడసి వెలుగొందిన బ్రహ్మజ్ఞాని వివేకానందుడు.

2. అశాస్త్రీయ స్వానుభవపరిమితమగు ప్రారంభదశనుండియు పరిమితమగు ననంత యాత్రా పరమావధిజేసుకొన్న విశ్వమానవుడు

“నేను సామ్యవాది” నని వివేకానందు డన్నచో నది బ్రహ్మజ్ఞానజనితస్వానుభవమే కాని రాజకీయవిధము గాదని గుర్తెఱుంగవలె.

3. విశ్వాత్మను తనలోను తన్ను విశ్వమందంతటను నాత్మోత్కరించుకొన్నప్పుడే మానవాళి కాలడు గురు వాయెను.

ఇట్లాతడు బ్రహ్మజ్ఞానియై గురువగుట కవతారపురుషుడగు రామకృష్ణునిచే నిర్దేశింపబడినా డనుట అతని సేవలు బోధనలు ప్రస్తుతము మఱిత ప్రాముఖ్యము గలవగుచున్నవి.

4. సమగ్రపరిశీలనాశక్తి కలిగి సునిశిత బుద్ధియు వైజ్ఞానిక దృక్పథము గల యాధునిక మానవు డాబ్రహ్మజ్ఞాని.

5. అత్యుత్తమ యోగానుభవములు గలిగిన యతడు వివిధ శాఖావిజ్ఞానసర్వస్వముతో నాధునిక విశ్వవిద్యాలయ మొకదానిలో రూపొందినవాడు.

6. ప్రపంచమున చరించు జీవీచు సామాన్యజనులసమస్యలన్నిటిని అవగాహన చేసికొన్నవా డాబ్రహ్మజ్ఞాని.

7. బ్రహ్మజ్ఞాని యగుటచే జీవితప్రమాదభీ  
నణింగిన యాతడు చరిత్రను నిశితముగ పరిశీ  
లించియుండుటచే ప్రాపంచికవిషయములలో  
ముఖ్యములగు సకలకర్తులగుర్చి ఊర్ణముగా  
తెలిసికొనగలిగెను

8. భవబంధములకు లోబడని మేటియయ్యు  
అతడు మానవతను సున్నితముగ ప్రేమింప  
గల్గిన సాంఘికదృక్పథము విశాలహృదయము  
కవ్వజీవులపై సాహజుభావము కలవాడు.

9. నిర్భీతి, ఆత్మచిరంతవియును ననుభవ  
సంజనితబలము ఆత్మశక్తి ఈ మూడింటి  
మూర్తిభావ మాత్రమే.

10. అంతిమ పరిశీలనలో జీవిత ప్రరాజయము  
లే దనుట నెఱింగిన నిరంతరాశావాది.

ప్రతి పతనము పురోగమనమునకు దోహద  
కారి. కాలపరిధియం దెచ్చటనో ఆత్మవిముక్తి  
తప్పనిసరి యని అత డెఱిగియుండెను.

## II

వివేకానందుని సాంఘికత త్వమున మహా  
న్నత పారమార్థిక భావముతోబాటు శాస్త్రప  
పరతయు మేళవించినది.

ప్రజీవ్యక్తియు అభివృద్ధిచెంది జ్ఞానసిద్ధి  
వంకకు ఆత్మజీవన సముపార్జనప్రాప్తి వంకకు  
పురోగమించుటకు చేయూత నిచ్చుటయే  
యాతని తత్వధ్యేయము.

ఇది క్రిందివారిని పై మెట్లెక్కించుట కాని,  
పైవారిని క్రిందికి పడలగుట కాదు.

ప్రతివ్యక్తి క్రమక్రమముగ శారీరకము  
గను మానసికముగను, ఆత్మసంబంధముగను  
ద్రిచెంది సర్వోన్నతపథము చేరుటకు ఏ  
సమాజము తోడ్పడనో అట్టి సమాజము అత్యు  
త్తమునైన దని వివేకానందుని యభిమతము.

ప్రతి మనుజుని విభిన్న బాహ్యంతరావసర  
ముల ఏకతత్వసాహాయ్యమున ఎట్లు తీర్చుట  
యనుటయే ప్రతిసామాజిక చింతకుని సమస్య.

వివేకానందుడు ఈ సమస్యను విలక్షణముగా  
స్వీయమార్గమున పరిష్కరించెను. వివేకా  
నందుడు,—

1. మానవుడు తన్ను గుఱించియు ఆత్మ  
గుఱించియు, అత్తదర్శనము గుఱించియు తెలిసి  
కొన్న దానిని విశదీకరించెను.

2. తదుపరి కృష్ణుడు అర్జునునికి ఆత్మచిరం  
జీవిత్యముగూర్చి తెల్లి అశ్వని అంతః  
నెట్లు దృఢపటచెనో యట్లే వివేకానందుడు  
మానవులగు వారిలోని దివ్యతను గుర్తింప  
జేసెను, అట్లు గుర్తించినప్పుడు జీవిత సమస్య  
లలో సగముపాలు పరిష్కరింపబడును గదా!

3. సూయేన విద్యయే సర్వసమస్యలకు తర  
ణోపాయము.

4. బ్రహ్మజ్ఞానప్రాప్తియే జీవిత పరమ  
లక్ష్యము. ఇందులకనుగుణ మే విద్యనుగూర్చిన  
వివేకానందుని ఆశయము. కావుననే మానవు  
నిలో స్వతస్సిద్ధమగు పరిపూర్ణత నావిష్కరిం  
చుటే విద్యచిని యాతడు నిర్వచించెను.

వివేకానందు నభిప్రాయప్రకారము స్వత  
స్సిద్ధమగు పరిపూర్ణ తావిష్కారము బాహ్యం  
తర ప్రకృతుల స్వాధీనము చేసికొనుట ద్వారా  
చేయవలెను. వివేకానందుని దృక్పథమున  
మతానుష్ఠానమునకు గల ఉత్తమస్థానము  
శాస్త్రవిజ్ఞాన పరిశీలనకును కలదు.

5. మతము విద్యాసారము; మతము మాన  
వునిలో స్వతస్సిద్ధమగు దైవత్వ ప్రకటన యని  
యాతని నిర్వచనము.

6. ఆతని సాంఘిక తత్వమునుండి మత  
మును జీవితావసరములను వేరుచేయుట వీలు  
పడదు.

7. జీవితపరమావధి మోక్షము (జీవన్ముక్తి). ఉత్కృష్టమైన వీరదాశయోన్ముఖము మానవాచార్యులకు మహాప్రసాదము.

8. అందఱు ఒకేచోటనుండి ఒకే దిశలో పయనించుట లేదు. విభిన్నదృక్పథములగు రైటింగి, యండఱు మోడి గాములై పురోగమించుటకు తోడ్పడుటయే సాంఘిక తత్త్వకార్యము.

9. ఇందుకు వ్యప్తిసాధనయు పరస్పరసహకారము నావశ్యములు.

10. మానవుడు మానవునిప్రక్క నిబడి మానవునికి సేవ చేయవలెను. అందుచేతనే జీవుడే శివుడను రామకృష్ణుని ఉత్తేజకరమగు మంత్రప్రకటన. ఎవడు జీవారాధోదో అతడే శివారాధకుడు. సరియైన మార్గమున మానవాళిని సేవించిన సంఘావసరముల తీర్చుటయే గాక దివ్యాత్మావసరములగూడ తీర్చగలము.

11. ప్రపంచమును సొంతము చేసుకొనవలెను. 'అహంత' ఎంత వినాశకారయోచరిత్ర చాటి చెప్పుచున్నది. కావుననే వివేకానందుడు త్యాగమార్గము బోధించెను. కృష్ణుడు లోకసంక్రమమునకై చేసిన బోధను మాత్రమార్గమున విశ్లేషింపి త్యాగమార్గమే జీవితమున పరమోన్నత ధర్మమని చాటెను.

ప్రస్తుతము భారతదేశము దురాలోచనల భ్రమలకులొనై తబ్బిబ్బగుచున్నది. సందిగ్ధత దుఃఖము భారతదేశమున హెచ్చగుచున్నది. అదేసమయమున చార్వాకమతము సుఖమే శ్రేష్టమైన పురుషార్థమను నభిమతము అరాచకము వృద్ధి చెందుచున్నది.

మనకై సర్వప్రకాశికల నేర్పటచుచారి కొకింత దూరదృష్టి కలిగియుండుటలో వీలుగాని దేమిటో తోచుట లేదు. పారితిదనుక చతుర్విధపురుషార్థములలో అర్థకామముల

యభివృద్ధికి మాత్రము ప్రణాళికల నేర్పట చేయుచున్నారే కాని పైరెంటిని పొందుట వలన దేశము కాపాడబడునా యనుట చింతించుట లేదు.

భారతదేశము మోక్షదృక్పథమున వివేకానందుని సాంఘికతత్త్వమును గోల్పోయెనేని కటుంబనియంత్రణము భారతదేశమును కాపాడ బాలవు. కపటోపాయముల చేత దేశము గొప్ప యనిపించుకోబోదు.

వివేకానందుడు సెలవిచ్చిన భారతదేశపు మహాన్నతాదర్శములకు త్యాగశీలతా సేవాధర్మములకు ప్రతియొక్కరు ధైర్యముగ తమ్మర్పించుకొనుటయే భారతదేశపు ప్రస్తుతావసరము

తనయొక్క స్థితినుండి ఉత్తమముడదాతము సత్యమునగు స్థితికి జీవుని నిరంతరపురోగమనమే వివేకానందుడు నిర్వచించిన త్యాగశీలత.

సేవయనగ అట్టియద్యమము పరులకు అనుసరణీయముగ ప్రదర్శించి వారిని అదేమార్గమున పయనింపజేయుటయే.

మానవునిలోని దైవబలము వివేకానందనిర్దిష్టమగు ఉన్నతమార్గముగూర్చి ఆలోచించి అంతటి ఉదాత్తరీతిగ నడచుకొనవలసినదని కటక్తి నిడుచున్నది.

మన మేది చేయవలసినవచ్చినను అత్యుత్తమ లక్ష్యప్రాప్తి కభిముఖులమగుటయే గాక ఒరులగూడ నల్ల చేయుటకు చేయూత నొసగెదము గాక.

అట్లు నడచుటయందే బుద్ధిస్థిరత్వము కలదు. అదియే మోక్షము. భగవంతు డీసత్యము సర్థముచేసికొను తెలివి నొసగి తదంతర్గతజీవిత సత్యముల ఉన్మీలనమునకు మనకు తగిన సాహసము నొసగుగాక.

# వివేకానందస్వామి - భారతదేశ భవిష్యత్తు

శ్రీ కొమాండూరు కల్యాణరాంగారు

1757-వ సంవత్సరంలో స్థానీయుద్ధంతో ఆంధ్రమైన పరదేశ్ పాలన ప్రభుత్వాలు మన దేశంలో 1947-వ సంవత్సరం ఆగస్టు తే 15 దినాడు అంతమైనాయి. సుదీర్ఘమైన మనదేశ చరిత్రలో ఈ కడమంతరపు రాజకీయ దాస్య కాలపు ప్రభావమును కొన్ని విశిష్టత ర్వాతగాని మనము విషయాశ్రితంగా (Objective) అంచనా వేయలేము. సామాన్యపౌరుడు తన దైనందిన జీవితమును తాకనంతవఱకు రాజకీయదాస్యమంటే ఏమిటో పట్టించుకోడు. రాజకీయాభిజ్ఞుడైన స్వాతంత్ర్యాభిలాషియైన వానికి అది భరింపరానిదియగును. రాజకీయ పరిజ్ఞాన మేర్పడడంతో జీవితంలోని ఆధ్యాత్మికములు నైతికములునగు విలువలమీద దృష్టి వర్పడి మానవుని వ్యక్తిత్వము వికసించి, అతడు పరిపూర్ణుడైన పౌరుడుగా సంఘంలోను, దేశంలోను తనపాత్రను నిర్వహించును. 19-వ శతాబ్దంలో పరదేశ్ పాలనలోనుండినా, అంతఃకమండన్నడు లేని శాంతిభద్రతలున్నందున ప్రజలందఱు హిందువులుగాని, మహమ్మదీయులుగాని మఱి ఏయితరమతమువారుగాని తృప్తిగా నిశ్చింతగా నుండిరి. కాని ఆదర్శ కొలదికాలమే ఉండినది. రాజకీయదాస్యమువలన మనసంస్కృతికి హాని కలుగుటయే గాక స్వేచ్ఛాభంగకరంగా వర్పడునట్లు తోచిన తత్క్షణమే ఆసవాలును ఎదుర్కొనవలసి వచ్చింది. పట్టుదల శక్తిగల ప్రజలు ఆసవాలును ఎదుర్కొన్నారు. అవి లేనివారైతే ఆసవాలును ఎదుర్కొనలేక లొంగిపోయి వ్యక్తిత్వాన్నికూడా కోల్పోతారు. మన దేశానికి ఈసవాలు సాంఘిక సంస్కృతీ క్షేత్రాలు రెంటిలోను ఎదురైంది. కాని మనదేశము ఈరెండు క్షేత్రాలలోను

విజయం సాధించినట్లు ఇటీవలి చరిత్ర సృష్టం చేస్తుంది. ఈ విజయపాథంలో ప్రదర్శితమైన ముఖ్యగుణము మనలోనున్న ప్రబలమైన కలుపుగోలుతనము (dynamic synthesis).

మన సంస్కృతీగమనంలో వివేకానందునిలో ఈదశ బాగా కనబడుతుంది. ఆయన దీనికి ప్రతినిధిగా విలసిల్లినాడు. ఘనీభవించి కరడుకట్టిన మన సంఘాన్ని వాగరికతను అంగీయాల సంకల్పంవలన భేదించి విస్తరిల్లజేయవచ్చునని ఆయన అనుకొన్నాడు. ప్రాచీనుల విదేశము నవీనుల తెలివి ఆయనలో చాల పొందికగా సన్నిలితమైనాయి. నూటికి నూఱుపాళ్లు హిందువేయైనను, ఆయన యితరమతాలను కూడ ప్రేమించి గౌరవించినాడు. విజ్ఞానశాస్త్ర రాజకీయార్థికరంగాలలో ఎంతో పురోగమనాన్ని సాధించిన అధునాతనభావాలు ఆలోచనలు ఆయనను పూర్తిగా అవలించినవి ప్రస్తుత పరిస్థితులలో మానవులమధ్య సంబంధాలు అంతర్జాతీయపథంలో వర్పడవలెనన్న విషయం ఆయన చక్కగా గుర్తించినాడు. తనదేశాన్ని ఇతరదేశాల అంటు సోకకుండా ప్రత్యేకించి, తన జాతిరథాన్ని ఇతరదేశాల స్వాతంత్ర్యాలపై మొరటుగా నడిపించే ప్రతిచర్యనక్రమ దేశభక్తుడు కాడు. భారతదేశాన్నేగాక సర్వమానవాళిని సమానంగా ప్రేమించినాడు. అజ్ఞానాలచే మానవుడని పేర్కొనబడే ఆభగవంతునికి మన మండఱము పరిచారకులము. హిందువని, ముసల్మానని, అంగ్లేయుడని, అమెరికావాడని భేదాలు కల్పించింది మనలో ఉండే అజ్ఞానశిఖామణులని ఆయన అభిప్రాయము. వివేకానందుని వ్యక్తిత్వంలోని యీ అంశాన్ని గొప్ప అంతర్జాతీయవాదియైన శ్రీజవహర్లాల్



నైహూతన 'డిస్కవరీ ఆఫ్ యిండియా' అనే పుస్తకంలో పేర్కొని పొగడియన్నాడు. ఏ వ్యక్తిగాని, జాతిగాని యితరులతో కలిసి ఉండక వేరుగా ఉండలేదు. సొంత ఆధిక్యము కలదన్న దురభిప్రాయంతో అట్టివేర్పాటును అవలంబింప నెంచిన దాని ఫలితము వివాదకరం గానే ఉంటుంది. అట్లు ఇతరులతో చేరక వేరుగా ఉండ ప్రయత్నించినందులకే మనము, మన దేశము హీన స్థితికి వచ్చినామనియు, బాహ్యప్రపంచ ప్రవాహంలో చేరిపోవుటయే దీనికి శిక్ష యనియు శ్రీ వివేకానందుడు గట్టిగా నమ్మియుండినాడు. స్వామివారి కాలంలో మన దేశం ప్రపంచ వ్యవహారాల్లో చెప్పకోదగ్గ స్థానం కలిగిఉండలేదు. ఎవరో కొందఱు పాశ్చాత్యపండితులు మన పూర్వచరిత్రను సంస్కృతిని ఎరిగినవారు సానుభూతి పెలి పుచ్చినారు కాని ఇతర ప్రపంచమంతయు మన స్థితిని దీనస్థితిగా అనుకొని జాలిపడింది. ఈపరిస్థితి మనకు స్వాతంత్ర్యం రాగానే మాటిపోయింది. పరదేశీపాలనవల్ల కలిగిన అవమానము గుప్తంగా లోలోన రగులుచుండిన అగ్నిజ్వాలలను రేకెత్తించి స్వజాతీయతను మేల్కొల్పినది. ఆ మేల్కొనడం కారణంగా ఏర్పడిన ఆత్మ ప్రకాశనము ఆగస్టు 15 ది నాటితో ఉచ్చస్థితి నందుకొన్నది. స్వాతంత్ర్యసాధనంతో అంతర్గతంగా ఉండిన శక్తి బహిర్గతమై, నిర్మాణాత్మకమైన ఆత్మావిమర్శణం ప్రారంభమయినది. వ్యక్తిగా వివేకానందుడు మన దేశాన్ని ప్రపంచ సాంస్కృతిక బలాల ప్రవాహంలోకి నడిపించినాడు. భావంగా, వివేకానందుడు దేశాన్నంతా ఏకంచేసి ప్రపంచజాతుల సంఘంలోకి నడిపించినాడు. తన ప్రాచీనసంస్కృతివల్ల భారతదేశం ప్రపంచానికంతా నైతికనాయకత్వం వహించగల యోగ్యతశక్తి కలిగియుండినదని ఆయన

గట్టిగా నమ్మియుండినాడు. కాని అట్టి నాయకత్వం వహించుటకు ముందు తనలో రాజకీయ స్వాతంత్ర్యము, ఆర్థిక పురోగమనం సాంఘిక పటిష్ఠతవంటివి రావలె ననియు ఆయన అనుకొన్నాడు. ఇందు మొదటిది 15-8-1947 నాడు సిద్ధించినది. మిగత రెండును ఇక మీదట క్రమంగా వెలుకబడినందుననే మన దేశం యొక్క ఆధ్యాత్మిక నైతిక వ్యక్తిత్వానికి హాని కలిగిందని మొట్టమొదట గ్రహించి సూచించినది. శ్రీ వివేకానందుడే. సాంఘిక భేదాలు ఆచార్యాధిపత్యాలు దేశానికి పెన్దోరగాలుగా ఉండినవి. గురుదేవుని శుశ్రూషవల్ల దేశంలో శాశ్వతమైన భావైక్యము ఉంది అని గ్రహించిన వివేకానందుడు తన సొంతపర్యటనల మూలంగా దేశం యితరవిషయాల్లో ఎంత చిన్నాభిన్నంగా ఉండేది తెలుసుకొని బాధపడి, ఉండే పరిస్థితులను ఉండవలసినవిధంగా దిద్దుటకు తన యావచ్ఛక్తులను వినియోగించి కష్టించి జీవితాన్నే ఆ కాలంలో అంత మొందించుకున్నాడు. నేటి మన దేశం యొక్క భావనలోను, రూపంలోను చెటిగిపోని వివేకానందుని ముద్ర కనిపిస్తూనే ఉంటుంది.

స్వాతంత్ర్యప్రాప్తిని కొనియాడుకొంటూ ఉత్సవాలను చేసుకొనే మనం వివేకానందుని, ఆయనదృష్టిలో దేశం భవిష్యత్తు ఎట్లు ఉండవలసినదిగా ఆయన ఆశించినది ముఖ్యంగా జ్ఞాపక ముంచుకోవలె. హిందు, మహమ్మదీయ, క్రైస్తవ అంశాలను ఆకళింపు చేసుకొన్న మనసంస్కృతి వివిధరంగులతో చిత్రించిన పటమువంటి దనియు హిందువులు, మహమ్మదీయులు, ఒకరినుండి ఒకరు అనేక విషయాలను గ్రహించి, సంకుచితభావాలను వదిలి విశాల హృదయాలతో మంచి హిందువులుగాను, మంచి మహమ్మదీయులుగాను మాటవలె ననియు,

హిందువులు తమలోని కులభేదాలకు విస్తరించి, మానవునిలోని నిడుతనమును, దైవత్వమును, ప్రకటించవలయునని ఆయన ఉద్దేశ్యమని చెను, పరిపూర్ణమైన మానవుని రూపొందించుటయే ఆయన మతము.

ప్రజాస్వామ్యముయొక్క బలం పౌరుని మీద ఆధారపడి ఉంటుంది. ప్రజాస్వామ్యము మన దేశములోని వివిధకుల మతముల వారిని కొన్ని ప్రాథమిక సూత్రాలతో బద్ధులుగా ఉండేటట్లు చేస్తుంది. రాజకీయార్థిక ప్రజాస్వామ్యము మతప్రేరేపన జ్ఞానము ఉపదేశము లేక ఎక్కువగా రాణించవు; తప్పు త్రోవనుకూడ తొక్కవచ్చును. ఈ మతప్రేరేపన మనది మహాస్వత్తులనుకుదిలేసి ధార్మికతలనుండియు ఆచారాలనుండియు గాక సర్వమతములకును మూలాధారములైన సత్యములనుండి వీర్పడవలెను. ఈవిధంగా ప్రజాస్వామ్యమును నైతికంగాను ఆధ్యాత్మికంగాను ఉన్నతస్థాయికి కొనిపెట్టే మహత్తర కార్యమును స్వతంత్ర భారతము చేపట్టవలె.

స్వాతంత్ర్యంతో కూడా మనదేశానికి విభజనము తారసిల్లింది. సంతోషానందాశ్రమపులతోకూడ రక్తపుకన్నీళ్లు విడువవలసివచ్చింది. కాని యీవిభజన రాజకీయమైనదిగాను, పరిపాలనావిధానానికి మాత్రమే వీల కాకూడదు! దురదృష్టమైన యీ విభజనవల్ల ఎంతో ధన ప్రాణనష్టాలు కలిగినవి. హిందూమతస్పర్శవల్ల మహమ్మదీయ మత మెట్లు అపవిత్రం అవుతుంది? కాని కొందఱు మహమ్మదీయపండితులు, బుద్ధిశాలురుగ పరిగణింపబడేవారు, దేశవిభజన జరుగనిదే తగు రాజకీయార్థిక వ్యక్తిత్వాలు పెంపొంద వని పట్టుబట్టినారు. విభజన జరుగగనే ఆ ఆశ తీరి విధేదాలు అణగిపోతుంది. ప్రజలందఱు ఒకటే అనియు,

అవసరం కొద్ది రెండు ప్రభుత్వాలుగా చీలినారనియు, ఈ రెండుభాగాల వెనుక అవిభక్త భారతదేశం, తొంగిచూస్తూనే ఉంటుందన్న భావాలు ఏర్పడుతవి. రాజకీయపుటాత్తిడివల్ల ఏర్పడిన విభజన ముఱుగుపడి సాంఘికవిషయాలపై తిడివల్ల ఐక్యము మరల ఏర్పడవచ్చు. మన ఉమ్మడి సంస్కృతి, సాంఘికార్థిక శక్తులచే బలపరచబడి ఈ ఐక్యసాధనకార్యక్రమానికి ఉత్సాహం కలిగిస్తుంది. ఈ కార్యక్రమానికి కావలసిన ఉత్సాహోత్తేజాలను, మనదేశం వివేకానుబంధునినుండియు ఆయన సందేశాలనుండియు గ్రహిస్తుంది. ప్రజాస్వామ్యం వల్ల సాంఘికబలాలకు స్థైర్యం ఏర్పడి సంఘంలోని కుల మత విభేదాలు అంతరిస్తాయి. సాంస్కృతికార్థికపురోగమనంవల్ల మహమ్మదీయపౌరుడు మతోన్మాదమును వదిలి తన మతంలో ఉండే సర్వమతసామాన్యమైన సత్యాలను తెలుసుకొని పరమతసహనాన్ని అలవడి ముగింటాడు. పరదేశ ప్రభువుల దండయాత్రల ద్వారా మహమ్మదీయమతము మనదేశాన్ని బలవంతంగా ప్రవేశించినది అట్లా కాకుండా శాంతంగా స్నేహంతో ప్రవేశించి ఉంటే మనదేశ చరిత్రయు, భారతదేశంలోని మహమ్మదీయమత చరిత్రయు వేరువిధంగా ఉండిఉండేది.

సాంఘికశక్తులు కాలక్రమమున వ్యక్తుల ఉద్దేశాన్ని ఉన్నతతనం అణచివేస్తాయి. మత సామరస్యాన్ని కబీరు, నానక్, సూరదాస్ పండితులూనియు కొందఱు సాధింప ప్రయత్నించిరి. చరిత్రదృష్టిలో వారు సాధించినది అస్థిరంగాను, అతిస్వల్పంగాను కనిపించినా వారివల్ల మన ముతో శక్తునినవచ్చు. ప్రేమపై ఎంచదగిన ఏ కొందఱో ఆ మొరలు

కాలమున అంత సాధిస్తే, ఇప్పటి నాగరిక కాలపరిస్థితులలో ప్రజాస్వామ్యవల్ల కలిగిన శక్తియుక్తులతో, కోట్లకోలది ఉండే ప్రజలందఱు కలిసి ప్రయత్నిస్తే ఎంత సాధించ కూడదు?

దేశాన్ని, సంఘాన్ని నిర్మాణాత్మకమైన యీ మార్గంలో నడిపించుటకు తగిన నాయకులు అవసరము. ద్వేషక్రోధాలను దేశం ఎక్కవ కాలం సహించి యుండజాలదు. స్వతంత్రభారతము, రెండు సార్వభౌమదేశాలుగా విడిపడి

యుండునది, అస్త్రరన్నాశ్రయంచేసి తన ప్రేమ ప్రవాహాన్ని నలునైపులకు పాటించనలె, ఈ ఉజ్వలభవిష్యత్తును భారతదేశం సాధించగలదన్న గట్టినమ్మకముతో శ్రీ వివేకానందుడు ఆ కార్యక్రమానికి కావలసిన ప్రాతిపదిక సేర్పాటుచుటకు తన శాయశక్తుల నిర్విరామముగ కృషిచేశాడు. ఆయన సందేశాలను విన్న, కన్న, మనదేశము ఆయన అభిలషించినట్లు ప్రపంచదేశాలను నైతికాధ్యాత్మిక మార్గాలలో నడిపించును గాక.

## శ్రీరామకృష్ణ మత సేవాసంఘ సంస్థాపనము

అకుకవి కిశోర: శ్రీ చిలువూరి మాధవకృష్ణ కవి, అష్టావధాని

విసిల్లు సేప్రభుని చిన్మయజన్మము వేదమూల, మే  
దేవుని దివ్యజీవనము ధీయతభాష్యము శాస్త్రపంక్తి, శే  
దేవుని త్యాగమీవతిత దీనజనోద్ధరణైక భాగ్య, మా  
దేవుని రామకృష్ణగురుదేవునిఁ గొల్చెద మోక్షసిద్ధిఁకా.

ప్రపంచమునందు వివిధ దేశములందు వివిధ వేషభాషలు, వివిధాచారములు నున్నట్లే వివిధ మతములును విరాజిల్లుచున్నవి. ఈ మతములన్నియు సృష్టిసతీలయముల కధినాథుడగు ఒక్క పరమాత్మనే అలీంచుచున్నవి. భాషలు అనేకములు, వేషములు-వస్త్రధారణాదికములగు పద్ధతులు-అనేకములు, ఆచారము లనేకములు, అయినను ఇవియన్నియును శారీరకముగ నేమి, మానసికముగ నేమి, ఐహికముగ నేమి, ఆముష్మికముగ నేమి అనందప్రాప్తికై నిర్ణయింపబడిన, అనుసరించుచువచ్చిన, అనుసరించుచున్న విధులే కాని ఆయా భాషలయందలి భావములు వేషధారణమునందలియుద్దేశములు ఆచారమునందలి పట్టుదలలు అన్నియు

నిజముగా నొక్క మానసిక తత్త్వమునకే లోనయినవి. అట్లే మతములు వివిధములై, విభిన్నములై, కన్నట్టినను అవియన్నియు సేకైక పరమాత్మాన్వేషణమునకై - పరమపద గమ్యప్రాప్తికై - మహాపురుషులు - సిద్ధపురుషులు-చూపిన మార్గములు. వేషభాషలు, ప్రాంతీయాచారములు మున్నగున వన్నియు ప్రపంచము (వారు వారు నివసించు భూభాగము యొక్క) నైసర్గిక స్థితిని, పరిసర వాతావరణమును, అనుసరించినవి. కాని మతము మానసమునకు సంబంధించినది; మీరు మిక్కిలి ఆధ్యాత్మికము. కావుననే ప్రపంచమునందు వివిధభాగములందుగల వేషభాషలు ఆచారములు మున్నగునవి భిన్నములై కన్నట్లు

చున్నను మతాన్వేషణమునందు అనగా పర తత్త్వాన్వేషణమునందు ఈ వివిధ దేశీయులు, వివిధములగు వేషభాషలకు నాగరికతలకు నల వాలుపడిన మహాపురుషులందఱును ఒకే సత్య మును - గమ్యమును - బ్రాపించిరి.

భగవదన్వేషణమునకెన్నియో మార్గములు గలవు. మహాపురుషు లెల్లరు ఆ మార్గములలో తమ తమ మనోబ్జములకు నచ్చిన మార్గముల నవలంబించియున్నారు. కాని ఈ మార్గము లందు స్వల్పముగ సాధారణ జనాంగమునకు గోచరింపగల భేదములు ఉన్నతస్థితి నందిన మహాపురుషుల జ్ఞానశీత్రములకు కనిపింపవు. వారిది విశాలదృష్టి, సాక్షాత్ దృష్టికి వారు లోనుగారు. వారి కింద్రియములు లిలలాగ్గును. వారు ప్రకృతినిగూడ శాసింపగల మహాను భావులు. అట్టి మహామహులు సాక్షాత్త మార్గములందు-చూపిన విధులయొక్క-ప్రపంచ మునకు బోధించిన మతమునందు స్వార్థపరత గాని సంకుచితత్వముగాని ఆవంతములేదు.

ఇట్టి భగవదన్వేషణమున స్వంతో ముఖ ముగ ముందఃజ వైచినది మన సనాతన మతము. (వైదికమతము) ఈ సనాతనమతము భగవదన్వేషణమున సమస్త ప్రాణులకును స్వేచ్ఛ నొసగినది. భగవంతుని 'ఫలానా జీవి' ప్రాపింపజాలదు అని యెంచును ఈ వేద మతము శాసించియుండలేదు. కాని సమ స ప్రాణులకును భగవదన్వేషణమున తత్తదుచిత స్థానము నొసగినది. ఇట్టి సనాతనమతము విశాలదృష్టి గమనార్హముగదా! మాతృపితృ వాత్సల్య మధుర దాస్య శాంతాదిభావములు, సాకార నిరాకార ఉపాసనామార్గములు-కర్మ భక్తి జ్ఞాన రాజయోగాది రీతులు - ఇట్టివి ఇంకెన్నియో మార్గములు సూచింపబడినవి. ఈ మార్గములందు ఏ మార్గము ననుసరించినను

భగవల్లాభము చేకూరగలదు. అట్లెంతో మహానుభావులు భగవల్లాభము నంది యున్నారు. ఇవియన్నియు శ్రుతిబోధకములగు మార్గములు. భగవానుడీ మార్గముల వలననే కాక శ్రుతులకు ఆచారములకు వ్యవహారము లకు వెలియైన మార్గముల వలనను బడయ డగినవాడు. శరీరమును మనస్సునుగూడ వీడి జీవుని బ్రహ్మముతో నేకీభవింప జేయగల-జీవ బ్రహ్మైక్యమును సిద్ధింపజేయగల-మార్గ మెద్ది యెను భగవానుడు త్రోసిరాజనడు. ఈ 'శ్రుతి వ్యవహారేభిర తతమునే' మన పెద్దలు అనిగా నాగరకులు 'మూఢ భక్తి' యని ప్రవ చించినారు. ఆ మూఢభక్తియే ఆధారముగా భగవల్లాభము నందిన ఆటవికులు - భక్తాగ్ర గణ్యులు-ఎండతో కలరు. అదంతయు భగవా నుని కృపామహిమ. భగవాను డొక్కొక్క యుగమున ఒక్కొక్క ధర్మమును పరిపాలించి యున్నాడు. వేదములందేమి, గీతయందేమి ఈ విషయము లన్నింటిని ఆ భగవానుడు స్వయ ముగా గ్రహించియున్నాడు. తన భక్తులచేత- జ్ఞానులచేత, యోగులచేత - వీని నన్నింటిని ఆయా కాలానుసారముగ ప్రచారము చేయించి యున్నాడు. ఆయనకు 'ని నా' అన్న భేద మావంతయులేదు. సమస్తమును ఆయనయం దుండియే జనించుచున్నది. సమస్తమును ఆయన వలననే రక్షింపబడుచున్నది; చివరకు సమస్తమును ఆయనయందే లీనమగుచున్నది. ఇక ఆయనకు భేదభావము గలుగుటెట్లు?

భగవానునియేకత్వ ప్రతిపాదనమున శ్రుతులు, స్మృతులు, పురాణములు మున్నగున వన్నియు నొకేమార్గము నవలంబించియున్నవి. 'ఏకం సత్ విప్రాః బహుభావదంతి; ఏకోదేవో కేశవోవా శివోవా, ఏకః పరాత్మా బహు దేహవర్తీ, సర్వం ఖల్విదం బ్రహ్మ' - ఇట్టి

వెన్నెయో మన మతగ్రంథములందు గనిపించుచున్నవి.

కాని ఈ శ్రుతులు, స్మృతులు, ఉపనిషత్తులు, పురాణములు, ధర్మశాస్త్రములు-అన్నియును భక్తుల మానసిక తత్త్వము ననుసరించి వారి వారికి ఉపయుక్తములగు మార్గముల నిర్ణయించినవి. అంతమాత్రమున వారియందు ఆ శాస్త్రములు భిన్నదృష్టి నవలంబించె ననజెల్లునా? వ్యావహారికముగ విత్తనము, మొక్కచెట్టు-అని వ్యవహరింప బడినను ఒక్క విత్తనము నుండియే ప్రభవించిన ఆ వస్తువులు పరస్పర భిన్నము లగుటయెట్లు? సమాద్రుహ, తిరంగములు, బుచ్చగములు, శీకరములు జలము-వీనికి రూపమునందే కాక సత్తయందు భేదముగలదా? క్రమక్రమముగ పరిపక్వత నందుటయే యిందలి తారతమ్యము, అట్లే సాధకులు, వారి రీతులు, వేఱువేఱుగ గన్పించినను వారి యీశితము మాత్ర మొక్కటియే. వారి మానసిక పరిణామము ననుసరించి పరతత్త్వ మార్గాన్వేషణమున వారనుసరించిన మార్గములు భిన్నములవలె కన్పట్టును. అంత మాత్రమున ఆ పరతత్త్వము భిన్న భిన్న ప్రకృతులకు లోనై యుండునగుట పొరపాటు. ఈ విషయమున మన మీ స్తోత్రపాఠముల గమనింపవలయును.

“శ్లో, రుచీనాం వైచిత్ర్యా ద్రుజుః  
కుటిల నానా పథజపామ్

సృణా మేకోగమ్య స్త్యమసి  
పయసా మర్ణవ ఇవ.”\*

“శ్లో, ఆకాశాత్పతితం తోయం  
యథాగచ్ఛతి సాగరమ్  
సర్వదేవ నమస్కారః  
కేశవం ప్రతిగచ్ఛతి.”†

ఇక భగవానుడే గీతయందు స్వయముగ నెలవించిన

“శ్లో, యే యథా మాం ప్రపద్యంతే  
తాం స్తథైవ భజామ్యహమ్,  
మమకర్తామన వర్తంతే  
మనుష్యాః పార్థ సర్వశః”‡

అన్న విషయమును గమనార్హము. ఇట్టి భగవద్వాక్యమును గాదని కొందఱు ‘కింభక్తులు’ తమకంటె భక్తులు లేరనియు తమ యిష్టమైనను సేసినదప్ప భిన్ననామమున భిన్న విధమున పరమాత్మను సేవించుట వ్యర్థమే యనియు తలంకుదురు. మీదు మిక్కిలి అది మహాపాపమనియు వారు ప్రచారము గావింప మొదలిడుదురు. ఇందుమూలమున మతశాఖలనంతము లగుచుండును. ఇట్లు భక్తులు భక్తికి ప్రాధాన్యము నొసగక తమ గురునామమునకును ఆచారములకును ప్రాధాన్యము నొసగుటయే ప్రపంచమున పరతత్త్వాన్వేషణ మార్గములు శాఖాపశాఖలతో పెరిగిపోవుటకు మూలకారణము. కాని భగవానుడు మాత్రము ఒక్క-

\* వివిధ ప్రదేశములందు బుట్టిన నదులు సముద్రమునే చేరునట్లు వివిధారాధనమార్గములన్నియు (పరమేశ్వరా) నిన్నే ప్రాపింపజేయుచున్నవి.

† ఆకాశమునుండి పడిన జలము సాగరగర్భమును జీతనశ్లే (సర్వనామరూపముల లక్షించి) గావింపబడిన సర్వదేవతానమస్కారములన్నియు ఆ పరాత్పరునే చేరుచున్నవి.

‡ అర్జునా, ఎవరెవరు ఏయే రూపముల నన్ను గ్రహింతురో వారిని నశ్లే యనగ్రహింతును. వారును నమస్త మార్గముల చేతను తుదకు నన్నే ప్రాపించుచున్నారు.

శాస్త్రమునకు గాని ఆచారమునకు గాని వ్యవహారమునకుగాని కట్టుపడి యుండువాడుగాడు. ఆయన యీ యన్నింటికి నతీతుడు. ఇవి యన్నియు ఆయన కధీనములు. ఆయన ఎవరి నయినను, ఎట్టి ఆచరణ శీలుర నయినను, తన వారినిగా జేసికొనగలడు. ఆయనకు గావలసినది ఒక్క-శ్రద్ధయే-భక్తియే.

భగవానుని భక్తరక్షణ విధానము పలు తెఱఱగులై భాసిల్లుచుండునని యీ విషయమున మనకు విశదమగుచున్నదిగా! భక్తుడెవడన్నదిగాదు ఆయనకు వలయునది. వాడు బ్రాహ్మణుడే కానిండు, మాలడే కానిండు, శాకాహారియే కానిండు, మాంసాహారియే కానిండు, వానికి సాక్షాత్కారమునకు వలయు మానసిక పరిణామము. గలదా యనుటయే భగవానుడు గోరునది. మనస్సు పరివర్తన స్థితి జెందుటయే భగవాను డభిలషించును. కాని ఆ పరిణామమునకు ఆధారభూతమయిన ఆచారముతో గాని విధానముతో గాని ఆయనకు పనిలేదు.

మన పూర్వులు అనగా ప్రపంచమునందు పూర్వతరములవారు పరతత్వాన్వేషణమున ముముక్షు జనసంఘంబులకు, తమ తమ యనుభవములను బురస్కరించుకొని, కొన్ని మార్గముల జూపియున్నారు. వానినే నేడు మనము ఆచారములని వ్యవహరించుచున్నాము. అయినను ఏ మహాపురుషుడును పరతత్వాన్వేషణ మార్గమున దన్నే యనుసరింపవలయుననియు మార్గాంతర మననుసరణీయమనియు వచించి యుండలేదు. వృత్తము పరిధినుండి ఏ కోణము ద్వారా చూచినను మానవుడు కేంద్రమును వీక్షింపగలడు. ఏ మార్గమున నడిచినను కేంద్రమును జేరగలడు. కాని అతడు కేంద్రగమనమును లక్షించుటయే

వలయునది. కేంద్రమును జేరవలయునని యెంతగా పట్టుపట్టునో అతడు కేంద్రమును జేరుట యంత సత్యము.

అయినను పట్టుదల ఏకొలదిగనో యున్న మాత్రమున బాలడు, 'ఈ శరీర మేమయిన నగుకాక; నిర్వాణము ప్రాపించువఱకు నాప్రయత్నమును వీడను.' అన్న బుద్ధభగవానుని నిశ్చయమును బోలి యుండవలయును మన సంకల్పము. భగవానుడల్పసంతోషి కాడు. పుట్టు రత్నములు భూషణములకు బనికిరనియట్లే అప్పుడప్పుడే భగవత్సాక్షాత్కారాకాంక్ష జనించుచున్న సాధకుడు సులభముగా పరాత్పరుని గవజాలడు. అంతకుముందాత డెన్నియో సాధనలను జేయవలయును, ఎన్నియో లౌకిక ఝర్జుమామారుతముల కాగవలయును. సానలదీరిన జాతిరత్నముగా మాతీనపుడే సాధకుడు భగవల్లాభమున కధికారి కాగలడు. ఈ సాధనకాలమున నెన్నిన్నియో సందియములు పొడసూపగలవు. కాని యాతడు వాని నన్నింటిని జయింపవలయును ఒక్కొక్కప్పుడు భగవదస్తిత్వమున సయితము సందియము లుప్పతిల్లగలవు చివరకు సాధకుని తులామానము నాస్తికత్వము వైభవకుగూడ మొగ్గు చూపవచ్చును. అయినను దృఢనిశ్చయముతో సాధకుడు తన సాధనలను విషవక్ పట్టుదలతో నాచరించుచుండవలయును. నిజముగా భగవానుడు భక్తుని నాస్తికుని గావింపడు. ఆతని శరీరమును, మనస్సును సానబట్టి భగవల్లాభమున కర్హునిగావించుటకే ప్రయత్నించును. లోకము నందు మహాభక్త క్రేణికి జెందిన మహాహుభావులందఱును ఇట్టి సానకు లోనయినవారే. అందఱును ఇట్టి సందియములకు గుఱియైనవారే. సనాతనమతమును-వేదాంతమతమును - సర్వమతసమన్వయరూపకమగుపరతత్వమతమును

లోకమునకు వెదజల్లిన మహామహుడు శ్రీవివేకానందస్వామిసయితము 'భగవానుడుగలడా? మీరు కండ్లార జూచితిరా?' యని యెందఱనో ప్రశ్నించెనన్నచో సామాన్యుల కిట్టి సందియములు పొడము టబ్బురమా! పురాణములందును నిట్లు తీవ్రసాధనాంతరము సందియములు పొందినవారు ఎందఱో జేర్కొనబడియున్నారు. కాని నిజముగా అన్వేషించినచో భగవానుడు సాక్షాత్కరించును.

శ్రీకరుడగు లోకరక్షకుడు సృష్టిరంగమున జగన్నాటక సూత్రధారియై జీవుల దత్తతాత్రాణుసారము ఆడించిపాడించుచు. అది యతని నిత్యలీల. ఆ రంగస్థలమున కేవలత్రధారియేని తగు కళాకాళలమును గోల్పోయి నాటకమును రసభంగమునకు గుఱిచేయనున్నయెడ. సూత్రధారి వానిదృష్టి నాకర్షించి, నేపథ్యమున, దన శిక్షణవిధానమును సంజ్ఞాదుల వాని హృదయ ఫలకమున హత్తుకొని జేయును. అంతట నాటకము నవరససంతోభితమును ప్రేక్షకజన సమాదరణీయమును నయి విరాజిల్లును. నటాడు సంజ్ఞాదివివేకమున కళాగ్రహణనయర్థముగాని యెడ సూత్రధారి కల్పితపాత్రధారియై రంగస్థలమునదోచి నాటకమును యథార్థదృశ్యమును శ్రావ్యమును గావించిమించును ఇదియే సృష్టి నాటకమున పరాత్పరు డవలంబించు విధానము.

నాటకరచనమునందేమి, ప్రదర్శనమునందేమి, నాయకునకో రసమునకో స్వ్యాసతనాప దించు సంకేతమును దొలగించి ఏతత్ స్థానమున అన్యథాప్రకల్పనము విధియని కళాకారుల ప్రవచనము.\* అట్లే జగన్నాటక

సూత్రధారియగు ఆ పరాత్పరుడు తన జగన్నాటక ప్రదర్శనమున ఏవిషయమున నేనిహ్యము పొడమాపెనేని తన సృష్టికళావైచిత్రిని బురస్కరించుకొని ఆయాలక్షణముల మూలభావముల నట్లే నిలిపి శాఖా సంప్రదాయముల బ్రతిసృష్టియొనర్చి లోకసంగ్రహము గావించుచుండును.

భగవానుడు ప్రపంచమునందే భాగమున ఏ దేశమున ఏ కాలమున మానవమూర్తియై-లీలానరవిగ్రహభారీయై - యంతరించినను ఆ కరుణామయుని యాగమనము - అనంతరము-లోకసంగ్రహము నిమిత్తమే. తాను కనిపెంచిన బిడ్డలయందు వ్యావహారిక నామరూప మాత్రమగు భేదమేకాని యితర శత్రుత్వ మిత్రత్వాది విభాజ్యభావము మాతృశూద్రయము నంటబాలడుగదా! అట్టి మాతృమూర్తికి మూలమూర్తియైన పరమేశ్వరుని హృదయమున ఏమాత్రము భేదభావమేని ఎట్లు కలుగ నోపును? తాను సృజించిన లోకమునందు ఆ బ్రహ్మస్థాన పర్యంతము సమస్తజీవులయలమను ఆయన ప్రేమ-దయ-స్వార్థేతుకము, నిష్పాక్షికము, నిరవధికము నగుట సిస్సంశయముగదా! ఆ సృష్టియందలిజీవులు మాయామయులై నిజపథమును గానక అంధపరంపరన్వాయమున నొకరి వెనుక నొకరు పెడత్రోవలు పట్టినపుడు, ధర్మచక్రము గతిదప్పినప్పుడు, భగవానుడు స్వయముగ తన యీశ్వరకోటిని, అంతరంగికులను, ముందుగా తన కార్యవిర్వహణార్థము లోకమునకు బంపును. వారును ఆయన ధర్మవృక్షమునకు పాదులు వెట్టుదురు. ఆయన మార్గము సరళముగావెళును. సమస్తము తన

\* శ్లో. యస్యాదనుచితంవస్తు నాయకస్యరసస్యవా  
నిరదం తత్సత్త్వాజ్యం అన్యథావాప్రకల్పయేత్.

నిర్ణయానుసారము పరిపూర్ణమయిన యనంత  
రము ఆపరాత్మగుడు తన సృష్టిచుండు నిహిత  
ముగ దన్నుదానే సృజించుకొని సామాన్య  
జీవితై ప్రపంచమునదోచును, అది మొదలు  
కొన్నియెడల తన యవతారమును - అస్తీత్వ  
మును - బ్రహ్మరింపజేయు మహిమలు చూచా  
యగ బ్రదర్శించును, కొన్నియెడల ఆయా  
ప్రాంతపు జీవులు పారమార్థిక భావమున - పర  
మార్థాన్వేషణమున - సత్యంతము సంధ  
ప్రాయులై యున్నచో మహిమాశితయముల  
నధికముగ బ్రదర్శించును, ఆమాహాత్మ్యసందర్భ  
ముచే నాకృష్టులై తత్త్వాంతీయులు పునః  
పరమార్థాభిముఖులగుదురు, ఇక భగవత్కా  
ర్యము - లోకసంగ్రహము - పునః ప్రారంభ  
మగును, ప్రతియుగమునందును - ప్రతి  
కల్పమునందును - నిదియే ఆయన నిత్యలీల.

పారమార్థిక గ్రంథములన్నింటియందును,  
నకల దేశములందు గల వైదిక తాత్త్విక  
గ్రంథములన్నింటియందును, భగవద్వాక్యము,  
భగవత్సందేశము, ఏకరీతిని ఘంటాపథముగ  
ఘోషించుచున్నది. “ధర్మమునకుగాని ధర్మ  
మార్గములగు సాధువులకుగాని, ఏమాత్రము  
గ్లాని సంభవించినను, నామాయచే నన్ను నేనే  
సృజించుకొని లోకసంగ్రహము - ధర్మసంస్థాప  
నము - కావించును.\* ఇదియే ఆ భగవద్వా  
క్యము, అభయప్రదానము. “ఎవరు సంపూర్ణ  
ముగ నితర చింతలను మఱచి, సమస్తవేశల  
యందును, సమస్తకార్యములందును, నన్నే  
చింతించుచుందురో - ఉపాసించుచుందురో -

వారి యోగజ్ఞములను సర్వదా నేను వహిం  
తును, వారిని రక్షింతును”† అని భగవానుడు  
యుగయుగములందును తన అవ్యాజకారుణ్య  
మృతమును వెదజల్లియున్నాడు.

భారతదేశమున పందొమ్మిదవ శతాబ్దము  
ప్రారంభమున భగవానుడు మఱియొకమార్చ  
తరింపవలసిగచ్చెను, నాడు భగవదన్వేషణమున  
వివిధాభిప్రాయములు చెలరేగెను, అసమగ్ర  
మగు నాటి విదేశీయ విద్యావిధాన మీ యభి  
ప్రాయముల నినుమడింపజేసెను, నాటి యాంగ్ల  
విద్యాధికులలో ననేకులు వేదాదిమతగ్రంథము  
లన్నియు చూడకేలసరక్షణార్థమే - సంస్కర  
ణార్థమే - కల్పింపబడినవనియు, వానినలన నితర  
ప్రయోజనము మఱియొకటి లేదనియు, భగవ  
దన్వేషణమున నివి నిష్ఫలములేయనియు, నిజ  
ముగా భగవంతుడను వాడొకడు లేదనియు,  
కలదేని మన కేల కన్పింపజనియు దృఢముగా  
విశ్వసింప జొచ్చిరి, దీనికి నాస్తికత్వము లోడ  
య్యెను. పైపెచ్చు స్వీయమతవ్యాప్తికై యవి  
రామముగ బ్రయత్నించుచున్న విదేశీయపాలక  
వర్గము - పాలకవర్గము గానిచో తదాశ్రిత  
బృందము - గావించుచున్న భారతీయ మత  
గ్రంథములందలి దోషారోపణము సయితము  
మతకల్లోలములకు అంతఃకలహములకు భార  
తీయుల వివిధోపాసనావిధాననిరసనమునకు దారి  
తీయజొచ్చెను.

నిజముగా భగవదన్వేషణమున యావచ్ఛక్తిని  
వినియోగించిన భక్తబృందము సహితము  
భగవత్సాక్షాత్కారము సందజాలక పోవుటచే

\* శ్లో. యదాయదాహి ధర్మస్య గ్లానిర్భవతి భారత !

అభ్యుత్థాన మధర్మస్య తదాత్మానం సృజామ్యహమ్.

—(శ్రీమద్భగవద్గీత, 4-7)

† శ్లో. అనన్యాశ్చిత్తయన్తో మాం యేజనాః పర్యహసతే,

తేహం నిత్యాభియంతానాం యోగజ్ఞేనం వహామ్యహమ్.

—(శ్రీమద్భగవద్గీత, 9-22)



భగవద స్తిత్వమునందే విశ్వాసమును గోల్పోవ జొచ్చెను. వివిధోపాసనావిధానములును, బహు దేవతారాధనమును ముఖ్యముగా విగ్రహారాధనయు దోషములన్న భావము నాటి విద్వాంసులయందును ప్రబలెను. కావుననే కేశవచంద్రసేను మున్నగు భగవదన్వేషకులు బ్రాహ్మసమాజమును స్థాపనము గావించవలసివచ్చెను. ఇట్టి సమయమున భగవంతుడు తన యస్తిత్వమును, నిష్పాత్మిక కృపాకటాక్షమును నిరూపింపవలసివచ్చెను. ప్రపంచమున వివిధమతాచార్యులు బోధించిన యుపాసనామార్గములను సాధనవిధానములను వీడి, వారి యనుచరవర్గము వారి నామములకు ప్రాధాన్యము నొసగుటయే మతభేదములకు - కల్లోలములకు - కారణమని గుర్తించిన భగవాను డీపరి మతసామరస్యమును గుదుర్చవలసివచ్చెను. అందులకే శ్రీ రామకృష్ణావతారము

వడుననిమిదవ కతాబ్దము మధ్యమున వంగ రాష్ట్రమునందలి హుగ్లీ జిల్లాన జెందిన దేరేపూరు గ్రామమున మాణిక్యరామ్ ఫటర్జీ యను మహానీయుడు నివసించుచుండెను. ఆయనకు టుధిరాముడు, సిధిరాముడు, రామకనాయి యను పుత్రులును, రామశీల యను పుత్రికయు గలిగిరి. మాణిక్యరాముని యనంతరము టుధిరాముడు కుటుంబ భారమును వహింపవలసివచ్చెను. ఇతడు దయార్ద్రహృదయుడు, నిత్య సత్యవ్రతుడు, శిశువదైవభక్తివ్రతుడు. ప్రథమ కళత్రము మరణించుటవలన నితడు చంద్రమణిదేవి యను మహాసాధ్వినీ వివాహమయ్యెను. వారినంసారము నిరంతర భగవత్సంసేవముతో సాగిపోవుచుండెను.

1836 వ సంవత్సరము ఫిబ్రవరి 18 వ తేది ప్రభాతసమయమున చంద్రాదేవి లోకోద్ధారకుడయిన దివ్యశిశువును ప్రసవించెను. ఆ ప్రసవ కాలమున తోడై యుండిన ధని యను కమ్మరయిల్లాలు తల్లికి గావలసిన సాయముచేసి, శిశువునకై చూడ ఆ దివ్యశిశువు మున్ను తానుంచిన చోట లేక ప్రక్కనున్న ప్రాయ్విలో నుండుటయు, సుమారు ఆఱుమాసములపాటు పుశిశువు పరిమాణము గలిగియుండుటయు గాంచి యాశ్చర్యమందెను. ఇది తెలిసి జ్యోతిషశాస్త్రజ్ఞుడగు టుధిరాముడు భగవానుడే యీ శిశురూపమున దనయింట నవతరించెనని నిశ్చయించెను. గయాక్షేత్రమున భగవానుడు పలికిన పలుకుల దలచి యీ శిశువునకు గదాధరుడని నామకరణము చేసెను. \*

ఈ దివ్యశిశువు జనించినప్పటినుండియు వివిధములయిన యద్భుత సంఘటనలు జరుగ నారంభించెను. శిశువు కొన్ని వేళల నెత్తుకొనబాలనంత బరువు గనుండును! ఏడేనిమిదిమాసముల ప్రాయమున పాలిచ్చి శిశువు నిద్రించుచుండగా తల్లి ఏటిసిటికై పోయి చురలివచ్చి చూచుసరికి బఱుపుపై బిడ్డకు బడులు ఆజాను బాహుడగు పెద్ద మనుష్యుడు కనిపించెను. వెంటనే టుధిరాముడు వచ్చి చూచుసరికి బిడ్డయెప్పటివలె కనిపించెను. ఇట్టి యసాధారణ సంఘటనలు దివ్యశిశువుల విషయములలో క్రొత్తలు కావని చెప్పి టుధిరాముడు భార్యభయమును బాపువాడు.

శ్రీరామకృష్ణుడు ఆధ్యాత్మిక సాధనలు గావించుచు వివిధ దివ్యభావములకు లోనై యొక పుడు విలపించుచు, మఱియొకప్పుడు హసించుచు, లోక సామాన్య కృత్యములందు

దూరీకృతచిత్తుడై ప్రబలుచుండెను. ఆయన దివ్యభావము లున్నత్రప్రలాపములై లోకులకు కన్నబిటసాగెను. ఆయన నిజముగా పిచ్చివాడనియే - ఆయనకు మతిపోయినదనియే - యెల్లరును శంకింపసాగిరి. ఈ విషయమును విని చంద్రాదేవి తన కుమారుని ఇంటికి రప్పించి, వివాహప్రయత్నము గావింపసాగెను. కాని యెచ్చటను తగిన సంబంధము కుదిరినదికాదు. తల్లియు నన్నయు చింతింపజొచ్చిరి. ఆ సమయమున “జయరామవాటియందు చంద్రముభోపాధ్యాయునింట నాకై నిర్ణయింపబడిన వధువు కలదు” అని యాయన స్వయముగా దెలిపెను. ఆయన మాటమేరకు చంద్రాదేవి యనుమతిననుసరించి శ్రీ శారదామాతృదేవికిని, శ్రీగురుదేవునికిని వివాహము జరిగెను. అయినను ఆయన ఎప్పటివలెనే ఆధ్యాత్మికసాధనల గావించుచు లోకకల్యాణమునకై తన యావచ్ఛక్తిని వినియోగించెను.

శాస్త్రవాక్యములం దెంతటిపట్టువల చూపినను శ్రీరామకృష్ణభగవానుడు వానియందు గల వైపరీత్యములను జటిలవిషయములను సంతయోసులభముగ నొక్కమాటతో, నొక్కచూపుతో పరిష్కారము గావించెడివాడు. యుగధర్మమును తన నిత్యానుష్ఠానమున బ్రదర్శించి చూపెడివాడు. లోకకల్యాణము నిమిత్తమవలెరించిన యీ మహానుభావుడు శాస్త్రవాక్యముల ‘తు, చ’ తప్పక యాచరించువాడయ్యు శరణాగతసంరక్షణవిరుదాంచితుడై తన్ను హృదయపూర్వకముగ బ్రార్థించిన కమ్మర ధని కడ తన ప్రథమభిక్షును గొని-శూద్రయన్న జాతిభేదము నవ్వల ద్రోసిపుచ్చి, హృదయావేదనకు ప్రాధాన్యమొసగి - ఆమెకు ధన్యురాలిం జేసెను. శబరీద్రప్రళాశనుడగు శ్రీరామచంద్రమూర్తి క్షత్రియపుంగవుడయ్యు

ఆ సాధ్వి హృదయనివేదనము ననుగ్రహించి కైకొని కటాక్షించెనుగదా!

ఈ విషయమును శ్రీ గురుదేవుడు మధురు నకు ప్రదర్శనపూర్వకముగాబోధించెను. “భగవానుడునయితము తనస్మష్టినియముల కధీనుడు. ఆయన తనస్మష్టియైయైనను, ఆ ప్రకృతియందలి సహజత్వము నావంతయు మార్చజాలడు” అని ఒకానొకపుడు మధురుడు శ్రీ గురుదేవునితో బలికెను. ఈ ధర్మసూక్ష్మమును గ్రహింపజాలని మధురుని బుద్ధికి జాలిజెంది శ్రీరామకృష్ణుడు “ఓయీ, నియముకర్తయగు సర్వేశ్వరుడు వలయు నెడ దననియమమును రద్దుగావించి దానిస్థానమున నియమాంతరమును నెలకొల్పకలడు. అది ఆయనయిచ్చ” యనిబోధించెను. కాని, మధురున కంచు విశ్వాసము కదురదయ్యెను. “ప్రభూ, మీయీ ప్రవచనము నేను నమ్మజాలను. తెల్లపూలు పూయుచెట్టున నెట్లపూలు పూయజాలవు, అది ప్రకృతి విరుద్ధము” అని పలికి మిన్నకుండెను. మరునాడు శ్రీరామకృష్ణభగవానుడు బహిర్యూమికి బోయి రెండు పూలుగల ఒక కొమ్మనుదెచ్చి “ఓయీ, యిటు చూడుము. ఇదిగో యీ కొమ్మయందే స్వచ్ఛమై యలరారు శ్వేతపుష్పమొండు, తెలుపు ఆవంతయులేని ఎఱ్ఱ పూవొకటియు బుట్టినది. ఇది భగవదీచ్ఛయే. ఆయన ప్రకృతి కధీనుడునుమా” యని వదించెను. ఇక మధురుడు ఆయన పలుకుల శిరసావహించెనని వేఱుగ జెప్పవలయునే!

ఇట్లే శ్రీరామకృష్ణభగవానుడు వేసార్థములకు, శాస్త్రీయసూత్రములకు తనదివ్యజీవనము భాష్యమును లక్ష్యలక్షణసమన్వయమునయి భాసిల్ల ననుష్ఠించి చూపెను. ఆ మహానుభావుడు కావించిన సమస్తాధ్యాత్మికసాధనలు లోకకల్యాణమునిమిత్తమే. తాను సంపాదించిన

దివ్యశక్తులు సమస్తము ఆయన లోకసంగ్రహార్థమే - లోకోద్ధరణార్థమే వినియోగించెను.

శ్రీ గురుదేవుడు భవరోగవైద్యుడు. రోగము ననుసరించి యాయన యాషధమును మార్చును. గృహస్థశిష్యులకు ఆయన గావించెడి బోధనలు వేఱు, సన్న్యాసశిష్యులకు గావించు బోధనలు వేఱు; లాకికులకు గావించెడి బోధనలు వేఱు. తనశిష్యులకు బోధించునెడ లాకికులు వచ్చుచున్నారేమో యని దిక్కులుచూచి యెవరును రాలేదని గమనించి యా పిమ్మటనే వారికి అనుష్ఠానపూర్వకములగు బోధనలు గావించెడివాడు. తనశిష్యులయినను సన్న్యాసశిష్యులకు బోధించునెడ గృహస్థశిష్యులు వచ్చుచున్నారేమో యని గమనించి యా పిమ్మటనే వారికి యోగ్యములగు బోధనలు గావించి ఆధ్యాత్మికసాధనలయందు వారిని తీర్చిదిద్దెడివాడు. ఒక్కసన్న్యాసశిష్యులయందే వారివారి శక్తిసామర్థ్యములను-వారివాఁయందు నిహితముగానున్న భగవదంశమును-గుర్తించి ఒకరికి సగుణారాధనము, ఒకరికి నిర్గుణారాధనము; ఒకరికి హృదయమార్దవము, వేఱొకరికి హృదయకాఠిన్యము — ఇట్లు పాత్ర మెఱిగి దానమన్నట్లు తత్తత్పత్రానుసారము ఆయన జ్ఞానదానము గావించెడివాడు.

ఆమహానుభావుడు తనశిష్యులయందు ఆధ్యాత్మికదివ్యశక్తినిబహుముఖములమేల్కొల్పెను. ఆ యుద్బోధనమున ఆయన యవలంబించిన మార్గములుబహుముఖములు. ఒక్కమాపుతో ఒక్కస్వరూపితో ఆయన వారియందలి శక్తిని మేల్కొల్పెడివాడు. ఈ మేల్కొల్పుటయందు ఆయన ఒకరిని స్పృశించును, ఒకరియెదుట గూర్చుండి ధ్యానించును, ఒకరినాశీర్వదించును, ఒకరి నాలుకపై బీజాక్షరముల లిఖించును, ఇట్లు ఆయన తనశిష్యులయందు ఏయే దివ్య

శక్తుల గల్పించెనో, యేయే శక్తుల బురికొల్పెనో ఆయనకే యెఱుక! ఈ సమస్తమును ఆయన పతితదీనజనోద్ధరణార్థమే కావించెను.

లోకసంగ్రహము నిమిత్తము అవతరించిన ఆ భగవానుడు మూడునాలుగుదినముల కవతారసమాప్తి గావింపనన్నసమయమున తన తపఃఫలము సమస్తమును శ్రీ వివేకానందస్వామికి దారపోసెను. ఆ క్షణమున నిట్లు పలికెను: 'ఓయి నరేంద్రా, నేడు నా సర్వస్వము నీ కొసగి నేను ఘోరమైతిని. నాయీ తపశ్శక్తి వలన నీవు లోకసంగ్రహము కావింపవలయును. తదనంతరమే నీ ముక్తి!' అమానుష ప్రయత్నము లెన్నియో సంవత్సరములు గావించి, తపస్సినర్పి తాను సముపార్జించిన తన ఆధ్యాత్మికైశ్వర్యము సమస్తము ఆ లోకరక్షకుడు లోకసంగ్రహము నిమిత్తము హృదయపూర్వకముగ దాన మొనర్చెను. సామాన్య పుష్పమునో, బహుమానమునో యొసగునట్లు ఆయన తన సర్వస్వమును లోకకల్యాణము నిమిత్తము అనుగ్రహించెను. ఇదిగదా త్యాగము. ఇదిగదా లోకసంగ్రహము!

అవసానకాలమున శ్రీరామకృష్ణగురుదేవుని బస కాళిపురోద్వాసవనమునకు మార్చబడి యెను. అచట ఆయన ఆరోగ్యము కొంత చక్కఁబడినట్లు కనిపించెను. కాని 16-8-1886 శ్రావణ కృష్ణ ప్రతిపద్భార్యవారము రాత్రి యించుమించుగా నొంటిగంటకు శ్రీరామకృష్ణ పరమహంస పరబ్రహ్మైక్యము నొందెను.

శిష్యులు తండ్రిగతించిన పసిబిడ్డలవలె విలపించిరి. గురుదేవుని శరీరమును పరిశుద్ధముచేసి కాషాయాంబరములఁగప్పి చందనాది పరిమళద్రవ్యములతో పుష్పములతో నలంకరించిరి. శ్రద్ధాధక్తులలో భంజములనిడికొని 'జయగురు

దేవ్, 'హరిబోల్' నినాదములతో సమీపముననున్న బారానగరశ్శిశుశాసమునకు మోసికొనిపోయిరి. అచట బాలసన్నాత్యసశిష్యులు, గృహస్థశిష్యులు, భక్తులు-అందఱును ఆ పరమ పవిత్రశరీరమునకు ప్రదక్షిణములు సలిపి సాష్టాంగ సమస్కారము లాచరించిరి. అనంతరము దహనసంస్కారము గావించిరి.

దగ్ధశేషమును-గురుదేవుని పావనాస్థికలను ఒక పాత్రముననుంచి, ఆ పాత్రమును శిరస్సున ధరించి శ్రీ వివేకానందస్వామి కాశీపురోద్వాన భవనమునకుఁ దీసికొనివచ్చెను. అచట నొక చోట వానిని భద్రపఱచి బాలసన్నాత్యసశిష్యులు శ్రద్ధాభక్తులతోఁ బూజించుచుండిరి. అనంతరము వారు పవిత్రకాషాయాంబరములఁ దాల్చి బారానగరమునందుఁ దహ్మోద్వాదాదికములలో నిమగ్నలై మెలఁగుచుండిరి. బారానగరమున నొక గృహము నద్దక్షఁదీసికొని, గురుదేవుని అస్థిసంచయమును ఛాయాపటమును నందొకచోటస్థాపించి నిత్యపూజాదికములు నిర్వర్తించుచు-సంతోర్తనము గావించుచు పవిత్రసన్నాత్యసశిష్యులను గడపుచుండిరి. నేడు జగద్ద్వాస్త్యప్రతి విలసిల్లుచున్న శ్రీరామకృష్ణమత సేవాసంఘములకు బారానగరమతమే మూల బీజము.

అనంతరము గృహస్థశిష్యులు శ్రీ గురుదేవుని అస్థిసంచయమును పావన గంగాతీరమున స్థాపించునట్లు సన్నాత్యసశిష్యులతో నొడంబడిక చేసికొనిరి. కాని గురుచిహ్నములఁ బూర్తిగా గృహస్థశిష్యుల పరము చేయుటకు సన్నాత్యసశిష్యులకు మనసొప్పినదికాదు. కావున వారాయస్థికలయందు ముక్కాలుముద్దవీసము రహస్యముగ దాచియుంచుకొని భిక్షమును మాత్రము గృహస్థశిష్యుల పాలుచేసిరి. ఆ పాత్రమును గ్రహించి గృహస్థశిష్యులు గంగానదికిఁబూర్వ

భాగమున కాకురుగాదియను గ్రామమున భక్తి ప్రపూర్ణులై స్థాపించిరి. కాలాంతరమున మోగోద్వానమని పేరుగాంచిన యా పవిత్రస్థలమున శ్రీరామకృష్ణాలయ మొండు నిర్మింపఁబడి నిత్యపూజాదికములు నిర్వర్తించఁబడుచున్నవి. ఇట్లు స్థాపింపఁబడిన శ్రీరామకృష్ణమతము 1886-వ సంవత్సరము మొదలు 1892-వ సంవత్సరము వఱకును బారానగరమున నేయుండెను. అనంతరము దక్షిణేశ్వరసమీపమునగల ఆలంబజారునకు మార్చఁబడి 1897-వ సంవత్సరము వఱకును నచటనే ప్రవర్ధిల్లుచుండెను. అపిమ్మట గంగాతరంగిణీతీరమున నీలాంబరముభోపాధ్యాయుని వనములోనికి మార్చఁబడియెను. తుట్టతుదకు కలకత్తా నాలుగు మైళ్లదూరమునగల బేలూరునుపట్టణమున శ్రీ వివేకానందస్వామిచే నార్జింపఁబడిన పవిత్రస్థలమున శ్రీరామకృష్ణమతము చిరస్థాయిగ వెలయుచున్నది.

మతమున నిత్యపూజాదికముల నిర్వర్తించుచు శ్రీరామకృష్ణానందస్వామి (శశిభూషణ చక్రవర్తి) సోదరశిష్యుల పావనతపోధ్యానాదికముల నినుమహింపఁజేయుచుండెను. ఆనాడు శ్రీరామకృష్ణానందస్వామి శ్రీ గురుదేవుని ఛాయాచిత్రమును నిల్పి నిత్యపూజాదికముల నిర్వర్తించియుండనిచో శ్రీరామకృష్ణమత మెట్లు పరిణమించియుండెడిదో! అందులకే "శశిమతమునకు మూలస్థానము, తల్లి" అని శ్రీ వివేకానందస్వామి ప్రశంసించియుండుట.

శ్రీరామకృష్ణానందస్వామి హనుమంతుడు | రామునివలె మతమునంటిపట్టుకొని గురుపూజాపరాయణులై త్రముతో నిత్యపూజాదికములు నిర్వర్తించు సోదరశిష్యుల యవసరములదీర్చుచు మతమును నవనవోన్మేషమును గావించుచుండ దివ్యవైరాగ్యప్రపూర్ణులగు స్వామిజీ మున్నగువారు తీర్థముల సేవించుచు,



యీ పరిత్రస్థలమును సర్వమత సామరస్య నిలయముగా నొనర్చి లోకసంగ్రహ మాచరింపు" మని భక్తిపూర్వకముగఁ గరకమలములు ముకళించి ప్రార్థించెను. శ్రీరామకృష్ణ భగవానుఁ డా ఋషీశ్వరుని ప్రార్థనమును మన్నించి యనుగ్రహించెను.

శ్రీరామకృష్ణ గురుదేవుని యనుగ్రహబలమున నేడు బెంగళునందు శ్రీరామకృష్ణమతము ఆధునిక పద్ధతుల ననుసరించి నిర్మింపఁబడి యున్నది ఇదియే ప్రపంచమునందు శాఖోపశాఖలతో ప్రవర్తమామై వెలయుచున్న శ్రీరామకృష్ణమత సేవాసంఘములకు ప్రధాన కేంద్రము.

అనంతరము 1909 వ సంవత్సరమున నీ సంఘము శ్రీరామకృష్ణమతమనియు, శ్రీరామకృష్ణ సేవాసంఘమనియు విభజింపఁబడియెను.

మతమునఁ జేరు ముముక్షువులకు బ్రహ్మచారులకు సన్న్యాసజీవనమున కావశ్యకమగు శిక్షణము గలపుటయే శ్రీరామకృష్ణ మతము ముఖ్య కర్తవ్యము

ప్రపంచము నలుమూలల వైద్యశాలలు, విద్యాలయములు, అనాధశరణాలయములు సేవాశ్రమములు స్థాపించి, జనసామాన్యమునకు సేవ చేయుటయే-సమస్త కష్టములఁ దొలగించి రక్షించుటయే సేవాసంఘ ప్రధానోద్దేశము.

శ్రీరామకృష్ణ భగవానుని కృపాఃటాక్షనిరీణమున నేడు శ్రీరామకృష్ణమత సేవాసంఘములు దేశదేశముల, ఖండఖండముల-ప్రపంచము నలుమూలల-నెలకొనియున్నవి. అందలి సాధుసత్తములు 'మాతృదేవోభవ, పితృదేవోభవ, ఆచార్యదేవోభవ' యన్న ప్రాచీన ముత్రముల స్థానమున 'దర్శిద్రదేవోభవ, దీనదేవోభవ, ఆర్తదేవోభవ' యన్న నవీనమృతముల జపించుచు దీనజనకష్టనివారణమున, పతితజనో

ద్ధరణమున, ఆర్తజనసంరక్షణమున బద్ధకంఠులై మానవసేవయే మాధవసేవయన్న సత్యమును బ్రకటించుచున్నారు. ఈ సాధుసత్తములు తాము ప్రపంచమున సేవాగమున సేవాకార్యముఁకఁ బూనుకొన్నను జాతి, మత, భాషాది భేదములఁ బాటింపక యచటి జనసామాన్యముతో నవినాభావసంబంధమును గల్పించుకొని తమ కర్తవ్యమును సక్రమముగ నిర్వర్తించుచున్నారు. కలరా, విషూచి, ప్లేగు, కష్టమున్నగు భయంకర వ్యాధులకు లోనై మృత్యువుతోఁ బోరాడుచు సతమత మగుచున్న రోగులకు వైద్యశాలలు స్థాపించియు, అగ్ని ప్రమాదములవలన, వజ్రదలవలనఁ దమ సర్వస్వమును బోగొట్టుకొని యల్లాడు నార్తుకు అన్నపస్తాకుల నొసఁగియు విద్యాగంధములేని మారుమూల పల్లెలయందు విద్యాలయములు అనాధశరణాలయము స్థాపించి విద్యాదానము చేసియు, శ్రీరామకృష్ణమత సాధువులు లోకసంగ్రహము గావించుచున్నారు. మహాత్ములకు లోకమే కటుంబము గదా!

స్త్రీసనోద్ధరణము నిమిత్తము శారదామతము స్థాపింపబడి యున్నది. అచటి సన్న్యాసినులును శ్రీరామకృష్ణ మత సాధువులవలెనే సేవాకార్యముల నొనర్చుచు లోకసంగ్రహము గావించుచున్నారు.

శ్రీరామకృష్ణ భగవానుని యనుగ్రహమువలన శ్రీవివేకానందస్వామి కార్యనీక్షవలన స్థాపింపబడిన శ్రీరామకృష్ణమత, శ్రీశారదామత సేవాసంఘములు దీనజన కల్పకములై శాఖోపశాఖలతోఁ బ్రవర్ధిల్లుచుగాక! వానిచల్లని నీడను జనసామాన్యము తాపత్రయము రూపుమాసి ప్రపంచమున శాంత్యానందములు విజృంభించుచుగాక!

లోకా స్సమస్తా స్సుఖినో భవన్తు.

# వివేకానందుని సుభాషితములు

శ్రీ యల్లంరాజు చెంచు సుబ్బారావుగారు

‘భారతదేశాన్ని గుఱించి సమగ్రంగా తెలుసుకోవాలంటే, వివేకానందుని రచనలను చదవండి అందులో ప్రతివిషయము గ్రాహ్యమే, విస్తరిసియ్యమైన దేదీలేదు’ అని విశ్వకవి రవీంద్రనాథ్ ఠాకూరు అభిభాషణ. ‘వివేకానంద స్వాముల రచనలన్నీ నేను ఆమూల్యగ్రంథం పరిశీలనాత్మకంగా చదివాను. వాటిని చదివిన తర్వాత భారతదేశంపట్ల నాకు గల అభిమానం వేయి రేట్లు పెరిగింది’ అని గాంధీయజ్ఞులు వాక్రచ్చారు. “వివేకానందస్వామి పురుష సింహం. ఆయన శక్తి నారాధిస్తూ, తమదేశ వాసులకు ఆచరణ పూర్వకమయిన వేదాంతాన్ని ప్రబోధించారు. ‘శక్తులు కండు’ ఈ ఉపనిషద్వాక్యమునే ఆయన పలుమార్లు ప్రబోధించారు. ప్రతివారు చక్కటి శీలాన్ని అలవర్చుకోవాలని ఆయన హెచ్చరించేవారు. ఆయన సజీవత్రయంటే, నేను వారి పాదాల పద్మ ఉండే వాణ్ణి. వివేకానందస్వామిని నని స్వ. సుభాష చంద్రబోసు పేర్కొన్నారు.

వివేకానందులు విశ్వాసాన్ని శక్తిని గుఱించి తమచు మాట్లాడేవారు. మానవులు ఆత్మ విశ్వాసం కలిగియుండాలని, శక్తులు కావాలని వారి అభిభాషణ. తమలో విశ్వాసము లేని వారే నాస్తికంబని వారి నిర్వచనము. దేశ చరిత్ర అంటే ఆలాంటి విశ్వాసము కలిగిన యేకాగ్రహితుల మహనీయుల చరిత్రమాత్రమే నని వారి భావన. విశ్వాసం లేకపోతే జాతి నశించగలదు. వేదాలు, ఉపనిషత్తులు బోధించే సారమే శక్తి. శక్తిలోనే ముక్తి ఇమిడియున్నదని, దేశవాసులంతా శక్తులై కట్టించి జని చేయాలని వారి ప్రబోధము.

మానవులు చిత్తశుద్ధి, ఏకాగ్రత కలిగి యుండాలని వారు నొక్కి చెబుతూఉండేవారు. మనోవిగ్రహంవల్లనే ఎన్నో గూఢతలు రహస్యాలను విషయాలను తెలుసుకొనవచ్చునని వారిభావన. సుశిక్షితమయిన మనస్సుకల మానవుడు ఏపాపాలు చేయడవి, తప్పులు చేయడవి వారు ఉపదేశించారు.

మానవునిలోని పరిపూర్ణత్వముయొక్క వికాసమే విద్య. విద్య అంటే కేవలం బహుళ గ్రంథపరిచయంగాని లేదా విషయపరిజ్ఞానం కాదని వివేకానందులు చెప్పేవారు. దేనివలన చిత్రైకాగ్రత, త్యాగబుద్ధి మానవులకు అలవడుతుందో అదియే నిజమయిన విద్యయని వారు సూత్రీకరించారు. ‘న కర్మణా, న ప్రజయా, ధనేన - త్యాగే నైకే అమృతత్వ మానశుః’ అనేదేశపనిషత్ప్రమాణవాక్యం. కేవలం సత్కర్మలవల్లగాని, సంతానమువల్లగాని, ధనమువల్లగాని అమృతత్వం సిద్ధించదని, ఒక్క-త్యాగం వల్లనే ఈపని సాధ్యం కాగలదని దీనిభావం. భారతీయులకు కావలసినది భారతీయదార్శనిక దృక్పథంతో మిళితమయిన పాశ్చాత్యవిజ్ఞానము, ఇందులకు బ్రహ్మచర్య మొత్తో అవసరం. ఆత్మ విశ్వాసము శ్రద్ధ కలిగి భారతీయులు పురోగమించాలి. మానవునిలోని విజ్ఞానసంపదను పెంచడానికి గురువుసహాయం ఎంతో అవసరం. కాని దీనికి మూలము మతము, మతము అన్న మూలాంటిదైతే, మిగతవిషయాలు కూరల్లాంటివి. కేవలం కూరలుతించే అజ్ఞులచేస్తుంది. అలాగే, అన్నము తిన్నప్పటికీ, విద్యార్జనకు గురుగృహవాసం చేయాలి. అంటే విద్యార్థి గురువుతో వ్యక్తిగతమయిన సంబంధం కలిగి ఉండాలి. ఈనాటి విశ్వవిద్యాలయాలు విద్యా

ర్థులను పరీక్షించే యంత్రాగారాలుగ ఉన్నవే గాని మాలికమయిన మానవున్ని తయారు చేయడానికి దోహదకారులు కావటం లేదు.

సత్యము సమాజానికి తలయొగ్గదు, సమాజమే సత్యమనే పునాదిపైన నిర్మించబడింది. ఒక దేశంగాని, వ్యక్తిగాని, గొప్పవాడు కావాలంటే మూడువిషయాలు కావాలి (1) మంచి తనంలో విశ్వాసం (2) రాగద్వేషాలు సంజేహాలు లేకుండడం. (3) మేలు చేస్తున్నవాడి, మంచిగా అందజేసే సహాయం చేయడం.

మనద్యేయం ఆత్మ కావాలి. పదార్థాలపైన దృష్టి పోసియరాదు. హిందువు అన్ని నిషయాలు మతపరంగానే ఆలోచిస్తాడు—చహార విహారాల్లోను, వివాహాల్లోను, కడకు శోషణలో కూడా మతం పేరిటనే అన్ని కార్యక్రమాలు జరుపుతుంటాడు. ప్రతిదేశం విశ్వాసికి అందించవలసిన సంజేహం ఉంది. ఎన్ని ఆటంకాలు కలిగినా, ఆ సంజేహానికి నిఘాత కలుగనంత కాలం, ఆ దేశం మరుగడ సాగిస్తుంది.

ఒకవైపు నవభారతం ఎలుగెత్తి చాటుచున్నది—‘మనము పాశ్చాత్యులభావాలను, భాషను, ఆహారాన్ని, వేషాన్ని, ఆచారవ్యవహారాలను అలవర్చుకుంటే, మనముకూడా వారిలాగా దృఢకాయులుగా, శక్తివంతులుగా జీవించగలుగుతాము.’ మరోవైపు ప్రాచీన భారతం ఇలా ఘోషిస్తున్నది—‘అవివేకులారా, అనుకరణవల్లమీకు సంప్రప్తమయ్యేది యేమీ లేదు. వారిభావాలు మీసాతం కాబోవు. మీరు సంపాదించినదే మీసాతం. పింహంచర్యం కప్పుకొన్న గాడిద సింహం కాగలదా?’ ఇలాగే నవభారతం పిలుపు—‘పాశ్చాత్యదేశాలు చేస్తున్నదంతా మంచిపనే

కాకపోతే వారంత గొప్పవారెలా కాగలిగారు?’ దీనికి ప్రాచీనభారత మిచ్చే సమాధానం—‘మెరుపు కాంతి నిజంగా చాలా ప్రకాశవంతంగా ఉంటుంది. కాని ఒకరెప్పుడు పాటుమాత్రమే. భారతీయులూగా, ఆ మిరుమిట్టుకొలిపే ప్రకాశం మీళ్లకు దెరుపు కలుగజేస్తుంది. జాగ్రత్తవహించండి!’ వైఖ్యానికంగా, భౌతికంగా ఎంతో పురోగమించినప్పటికీ పాశ్చాత్యదేశాలు మన ఉపనిషత్తుల సవాలును ఎదుర్కొనలేక పోవుచున్నవి—‘నకర్మణా, నప్రజయా, ధనేన, త్యాగే నైకే అమృతత్వ మానశుః’ పాశ్చాత్యదేశాల్లో ఈసవాలును ఎదుర్కొని, దీనిప్రమాణాన్ని వజ్రొచ్చేమదానికి ఎన్నోబాతులవారు ఎన్నోప్రయత్నాలుచేసి విఫలమయ్యారు. వారిలో కోరికలు అధికమైనాయి. పరస్పరరాగ, ద్వేషాలు ప్రబలినాయి. అధికారకోసం, ధనం కోసం స్పర్ధ ఎక్కువయింది. శాంతియా లేదా కలహమూ అన్నదే వానమర్య. ప్రపంచంలో మంచి నిలుస్తుందా లేదా దుర్మార్గం నెగ్గుతుందా! భౌతికసంపదధాటికి ఆధ్యాత్మికశక్తి నిలబడగలదా? ఆధ్యాత్మికత గొప్పదా, భౌతికత విలువయినదా? ఈసమస్యను ఏనాడో మన ఉపనిషత్తులు పరిష్కరించాయి. మన సిద్ధాంతము పారిలోకికేమే - అదే త్యాగము.

లక్ష్యసిద్ధిగన్నా లక్ష్యసాధనాలు పవిత్రంగా ఉండాలని వివేకానందులు ప్రబోధిస్తూ ఉండేవారు. మనకర్తవ్యమంతా - ఇతరులకు సేవ చేయడం, ప్రపంచానికి మంచి చేయడం. బుద్ధుడు ఇదే మార్గాన్ని అవలంబించాడు - ‘‘ధగవంతునిగుఱించి ప్రతిపాదించిన మార్గాల మీద సిద్ధాంతాలమీద చర్చ నాకనవసరం. ఆత్మకు సంబంధించిన రహస్యతరమున సిద్ధాం



తాలను గూర్చి చూచించినందువల్ల ప్రయోజన మేమిటి? మంచి చేయి, మంచిగా ఉండు దీని వల్ల నీవు ముక్తుడవు కాగలవు.'

భారతీయులు స్వార్థపుచింతవదలి సేవా భావాన్ని అలవర్చుకోవాలని వివేకానందుల ప్రబోధం. పరమాత్మ ప్రతిబింబిలోను భాసిస్తున్నాడు. ఆయన తప్ప వేరే దేవుడు లేడు. మానవ సేవయే ఈశ్వరారాధన. నగకప్రాయ

మైన ఈజిప్టులో, ఏ ఒక వ్యక్తి కయినా సుఖ శాంతులను కనిపించు ఒక రోజయినా, మనము సమకూర్చు కలిగితే, అదియే నిజమైన సేవ; సత్కర్మ. 'ఈనగ్నసత్కార్యమే నేను జీవిత మంతా బాధపడి, కష్టాలనుభవించి నేర్చు కొన్నాను మిగిలినదంతా భ్రమయే; మరిసే చంద్రకాంతియే.'

ఇతి శివమ్.

## 'ఆత్మనో మోక్షార్థం జగద్ధితాయచ'

శ్రీమత్పువ్రాజిక వరదాప్రాణ

శ్రీరామకృష్ణుల జీవితపు ఆదర్శముద్వారా, ఉపదేశముద్వారా ప్రేరేపింపబడిన వివేకానంద స్వాముల కార్యప్రణాళికి ప్రపంచమే కార్య రంగము. భగవచ్ఛక్తి సంపన్నుడగు ఆతడు ముప్పది సంవత్సరములలోనే లోకగురువుగ పరిణమించెను - చికాగో ధర్మమహాసభ మూల కముగ ఈనంగతి సర్వనిధితము.

ఈమారు భారతీయముఖల ధ్యానలబ్ధుగు ఆత్మజ్ఞానము మాకుముఖాలలో నున్న గింగుహ లలోనుండి ఇంటింట, దేశమంతట, ప్రపంచపు నలుప్రాంతముల మారుమోగుచు "మాన వుడా, లెమ్ము; నిదురింపకు లెమ్ము, నీవు దైవాంశసంభూతుడవు! నీవు దుర్బలుడవు కావు!" అని మేలుకొలుపుచున్నది. ఈమారు మానవుడు సాధించునది-వ్యక్తిగతమగు ముక్తి సాధన కాదు - సంపూర్ణ మానవజాతియొక్క జీవన్ముక్తి; పరలోకమున కాదు ఇహలోకము ననే మానవుని శ్రేష్ఠకల్యాణసాధన. కావున మన కర్తవ్యము - భగత్ప్రేమను మానవ ప్రేమగ ప్రవహింపజేయుట, స్వర్గమున ముక్తి

కామన త్యజుచి మర్త్యలోకముననే ప్రజ్ఞా వతులమై, నిర్భయులమై విచరించుచు 'శివ జ్ఞానముతో జీవ సేవను చేయుట; అనగా శ్రద్ధతో, ప్రేమతో నిస్సార్థముతో చేయు సేవద్వారా, పూజద్వారా, మనలోని, పరుల లోని దైవత్వమును ఉద్బుద్ధము గావించుట - ఆపృథ్వీ పరమజ్ఞానము, పరమశక్తి, పరమా నందము కలుగును. మృత్యుభయము తనం తట తానే దూరమై పోవును. ఇదియే స్వామిజీ యొక్క నవయుగధర్మప్రచారము, ఈయుగ ధర్మము - "ఆత్మనో మోక్షార్థం జగద్ధితాయచ."

గడచిన నూర్ల కొలది సంవత్సరములు ఈ యుగసమస్య సమాధానమునకే భారతవర్షము వేదియుండినది. ఈ దేశమున మతవాదులకు, ధర్మచూర్ణములకు కొంత లేదు. ఆధ్యాత్మిక చింతనయందు శ్రేష్ఠతమమగు గవేషణ, ఉప లబ్ధి, ఇక్కడనే జరిగినది. ప్రమాణములు - మన వేదవేదాంతములు, పురాణేతిహాసములే! ఈనాటి ప్రపంచపు విజ్ఞానసోపానములు ఆ

ఆత్మోపలబ్ధిదరిదాపులకుకూడ చేరుకోలేదు అంతటిఉన్నత చింతాధారలకు కన్నతల్లియైన మన హిందూదేశపు పరిస్థితి ఎందుకింత దీనాతి దీనము? కేశవతవర్షములు పరజాతిపదాఘాతములు సహించి బానిసగా తయారైనందుకు కారణమేమి? అసలు సంగతి - ఇంతకాలము భారతదేశపు సంపూర్ణోన్నతినిగుఱించి ఆలోచనయే జరుగలేదు. దేశపు ఆర్థిక, ధార్మిక, రాజనైతిక, తాకిక, వైజ్ఞానిక సమస్యలను గూర్చి సమ్యగ్ప్రతిబేదిత నిస్సాన్నిధ్యముగ ఆలోచించి సమాధాన మొనర్చిన ప్రయాసయే జరుగలేదు. దినదినము దేశపుపరిస్థితి దిగజాతి పోవుచు, సమస్యలు పెరుగుచుండగా ఇంకొక వైపు మిగతదేశములన్నియు ప్రాపంచికార్థిక విషయములందు ముందంజవేసి వైకెగసి పోవుచున్నవి.

ఎంతటో మహానుభావులు, ధర్మప్రవర్తకులు, వీరపురుషులు ఈదేశమున జన్మించిరి; ఎన్నోవిధములుగ దేశోన్నతిని సాధించుటకు ప్రయత్నించిరి. కాని ఒక్కవృత్తియే వీరుడుగను, ధర్మసంస్కర్తగను జన్మింపలేదని చెప్పవచ్చును. కేవలము ఉపన్యాసములతో కాక స్వీయచరిత్రతో, ఆత్మోపలబ్ధితో దేశమును భవిష్యన్తార్థమున సుదక్షతతో నడిపింపగల మహాపురుషుడు, భగవద్గీతలోని జ్ఞాన, భక్తి, కర్మయోగముల సంగమస్థానమైన యోగి పురుషుడగు వివేకానందస్వామివంటి వ్యక్తిని ప్రపంచేతిహాసములో ఇంతకుమునుపు చూచియుండలేదు. ఆ మహానుభావుడు చూపిన దారియే మనకు శ్రీరామరక్ష అనునది సుస్పష్టము.

స్వామిజీ చింతాధార ఆయన లేఖలను పరిశీలించినచో తెల్లమగును.

చికాగోనుండి క్రీ. శ. 1894 సం॥ మే మాసమున మద్రాసులోని అలసింగపెరుమాళుకు ప్రాసిన ఉత్తరములోని అంశము: అగ్ని మంత్రమున దీక్షితులగు కొందఱు యువకులను చేర్చి ఒక చిన్నగుంపును తయారుచేయుము. కొద్దిపాటి విరాళముతో కొన్ని మ్యాపులు, గ్లోబులు, మ్యాజిక్ లాంతరులు, కొన్ని రసాయనికపదార్థములు కొని, ప్రతిసాయంకాలము నిరక్షురులగు పేదలవద్దకు, మాలలవద్దకు వెళ్ళి, మొదట భగవద్విషయమునుగూర్చి ప్రసంగించి తరువాత పైవస్తువుల సహాయముతో వారికి భూగోళము, చరిత్ర, విజ్ఞానము మున్నగు విషయములను వారి కర్థమగుభాషలో నేర్పవలయును. అల్పముతో ప్రారంభించి కార్యమును మెల్ల మెల్లగ విస్తరింపజేయుము. సామాన్యమున వలంబింపుము. ఇతరులపై అధికారము చలాయించక నమ్రతతో నేవచేయుము. అధికారపిపాసయే పెక్కు గొప్ప ప్రణాళికలను నాశనము చేయుచున్నది. ఆ మగణము నిస్సాన్నిధ్యముగ పనిచేయుటకు స్థిరమతివి కమ్ము. భగవంతుడు మన కన్నివిధముల తోడ్పడును.”

అదే సంవత్సరమున జూన్ 20 వ తేదిన దివాన్ హరీదాస్ విహారిదాస్ కు ప్రాసినది: “హిందూదేశమును బ్రిటిషువారు అంత సులభముగ జయించుటకు కారణమేమి? ఒక్కమాటలో:- వారిది సంఘబద్ధజీవనము, మనదికాదు. కావున జనసామాన్యమును విద్యావిజ్ఞానముద్వారా పైకి లేపదీయుటయే ఏకైకపథము. మనదేశపు హృత్పిండము, అసలు జాతిఅగు జనసామాన్యము కుటీరములలోనే ఉన్నారు. వారు తమ వ్యక్తిత్వమును, మానవత్వమును విస్మరించి యున్నారు. వారిని విద్యావంతులుగ చేసి తీరవలయును. విగ్రహ

పూజ చేయటా, మానుటా? ఎందఱు విధ వలదు పుణ్యవాహము కలుగవచ్చును? కుల భేదములు చూచితా? కానా? అను ప్రశ్నల సమాధాన శిరోవేదన నాకు వలదు.”

పై జాకామాసపు 23 వ తేదిన మైసూరు మహారాజుకు వ్రాసినది: “హిందూ దేశపు దీనదేశముల మూలకారణము దార్శన్యము. పాశ్చాత్యదేశపు దర్శిద్రుల విశాచప్రకృతితో పోల్చుచూచిన మనదేశపుదర్శిద్రులు దేవతా సమాచారము నిమ్నశ్రేణులను పైకితీయుటయే, వారిని విద్యావంతులను గావించి మృతప్రాము మగు వావ్యక్తిత్వమును మేల్కొలుపుటయే, మన ముఖ్యోద్దేశ్యము. పరాధీనత, పురోహితశక్తి వారిని సూర్యకొలది సంవత్సరములు అణగద్రొక్కి నలిపి పాటవైచినవి. తాము మనుష్యులమను సంగతికూడ వారికి జ్ఞాపకము లేదు. మనదేశములో వేలకొలది దృఢచిత్తులు నిస్వార్థులు అగు సన్న్యాసులున్నారు. వారందఱు ధార్మికోపదేశములతోపాటు లాకిక, వైజ్ఞానిక విద్యాదానము చేయవలయును.”

పై ఉత్తరములు చదివి చూచిన, అవి కేవలము ఎండుగడ్డిమంటవలె భగ్గునమండి వెంటనే ఆరిపోవునట్టి వట్టిమాటలు కావు; గంభీరధ్యానలబ్ధములగు భావము లని తెలియ నగును. ఆ ఉత్తరములు వ్రాయునప్పడు అతడు ఏ పరిస్థితిలో నుండెనో తెలిసికొనుటకు ఆయన జీవితచరిత్రపు పుటలు తిరుగవేయ వలయును. క్రీ. శ. 1894 లో స్వామిజీ వయస్సు ముప్పదియొక్క సంవత్సరములు. ఆమాత్రపు వయస్సులో ఆ దూర దేశములో ఓంటరిగా ఎదుర్కొనవలసిన విపరీతపరిస్థితు లకు లెక్కలేదు. చికాగోధర్మమహాసభలో

విశ్వవరేణ్యుడైనందుకు చాలమందికి కన్నెఱ్ఱగా నుండెను. ఒకవైపు స్వదేశపు మిషనరీలు, బ్రహ్మసమాజపుసభ్యులు మున్నగువారు ఆయన శీలమును గుఱించి, మతమును గుఱించి, సన్న్యాసాధికారమును గుఱించి కల్పనాతీతము లగు అపవాదులనుసృష్టించి లాంఛనపటచుటకు విశ్వప్రయత్నములు చేయుచుండిరి. ఇంకొక వైపు స్వామిజీ అవిరామముగ పెక్కుసభలలో, వివిధపట్టణములలో శాస్త్రజ్ఞులు, చింతా శీలురు, మనీషులు నగు శ్రోతల యెదుట ఉపన్యాసములుచేయుచు, అంతటి పరిశ్రమలో కూడ అల్పసమయము చేజిక్కినను నిర్జనమున సమాధిమగ్నుడై ఆత్మానందమున తన్మయుడై యుండునాతడు భారతదేశపు ఉజ్జ్వలభవిష్యత్తుకై ఆలోచించుచు, హృదయస్పర్శములగు లేఖలద్వారా స్వదేశవాసులను ఉత్సాహపఱచుట సామాన్యమానవునిపట్ల కల్పనాతీతము!

అటువంటి దైవశక్తిసంపన్నుడగు వివేకానందుని పరికల్పితకార్యప్రణాళియే మన ఉన్నతికి, కల్యాణమునకు ఒకే ఒక దారి. ‘నాన్యః సన్ధావిద్యతే అమృతాయ!’

నేటి ప్రపంచపు పరిస్థితులకు రీతినీతులే లేవు. మహాప్రళయమునకు సమ్మోళనమై యున్నామా ఏమి? ఎటుచూచిన హింస, ప్రతిహింస, స్వార్థపరత, కాపురుషత! కాళరాత్రి చిత్తాగ్నివై ధాకినీ శాకినీల భయంకర నృత్యమే ఈనాటి పరిస్థితులకన్న మెఱుంగు కాబోలు! ఈ అంధకూపమునుండి బయట బడు దారి, సూర్యునివలె దేదీప్యమానముగ వెలుగుచున్న వివేకానందస్వాముల ‘ఆత్మనో మోక్షార్థం జగద్గితాయ చ’ అను కార్యప్రణాళియే కదా!

# వారలు - విశేషాలు

శ్రీరామకృష్ణమఠము-మద్రాసు 4

బుద్ధజయంతి

1971 వ సంవత్సరం మే 10 వ తేది సోమవారం వైశాఖపూర్ణిమనాడు మఠంలో బుద్ధజయంతి కొనియాడబడినది. 16-5-1971 భానీవారము సాయంకాలం వివేకానంద హాలులో పౌరసభ సమావేశమైనది. ప్రార్థన గేయమూ మంత్రపుష్పానుసంధానమూ అయిన తర్వాత సభాధ్యక్ష్యం వహించిన శ్రీమత్సర మాత్యం నందస్వాములు ఈలాగు వాక్రచ్చారు.

బుద్ధదేవుని అవతారం, ప్రబోధం, మహా పరినిర్వాణం- ఈమూడు వైశాఖపూర్ణిమనాడే జరిగినందున అదినవాపవలె ముమ్మడిగా నది. అది సుబ్రహ్మణ్యస్వామికిన్నీ సమ్యాఖ్యార్లకన్నూ అవతారదినమున్నూ శ్రీ జ్ఞానసంబంధయోగి శివైశ్వర్యంపొందినదినమున్నూ కావడంచేత దాని ప్రాముఖ్యం ఇతరనూ ఎంతగానో హెచ్చినది. క్రీ.పూ. 623 నుండి 543 వఱకు బుద్ధుడు భూమిపై జీవించియుండెనని తెలుస్తూఉంది. అతనివిశిష్ట గుణాలు మేక్షలు, అమితజాగరూకత గలవాడు. సంసారమును త్యజించి పోనున్న రాత్రి కొత్తగా పుట్టిన బిడ్డను ఎత్తుకొని లాలింత మనుకోరిక అతని మనస్సులో కలిగినను, అది తన ఉద్యమానికి ఏమి అడ్డంకులు తెచ్చిపెట్టినో అని వెఱచి మనస్సును గట్టిచేసికొని, బిడ్డ నెత్తుకొనకయే వెడలిపోయెను. అంతకు ముందరడు చూచియుండిన 'వికలాంగ' 'రుగ్ల' 'మృత' 'సన్నాస్త్రి' దర్శనములు అతని డెంపమును విశ్వజనులమీది యపారదయతో నింపివైచినవి. సాంతమునకు ఆయనకు సమస్యలు లేవు, విశ్వమానవుల సమస్యల పరిష్కారమునకై ఆయన ఉద్యమించాడు. స్వార్థరహితతయనలో రూపుదాల్పింది. ఎంత గాఢతమము

లైన తపశ్చర్యలనైనా నెగించుకొను సామర్థ్యం ఆయనకుంది. సుజాత ఆయనకు కీరావృతమైన సమర్పించడం ఆయనచరిత్రలో శుద్ధమైన ద్రవీకరణనమర్మమైన ఘట్టం. తదనంతరమే ఆయన బోధివృక్షం క్రింద అసీనుడై మారుని ప్రలోభనముల నన్నిటిని వ్యర్థపఱచాడు. తన తక్కిన ఎత్తులన్నీ రిత్త అయినతర్వాత బుద్ధునకు ప్రబోధం కలిగిన తర్వాత "గిమట్టుకు నీవు నిర్వాణం పొందు. ఇతరుల ఉబుసు నీ 'కెందు'" కని కూడా చెప్పిమాటాడు. బుద్ధుని జగముద్ధరణాధ్యవసాయాన్ని సడలించ జాలక పొయ్యాడు. బుద్ధదేవుడు తాను కనుగొని లోకానికి కలపిన సత్యాలు నాలుగు—

1. దుఃఖం 2. దానికారణం 3. దానినివృత్తి 4. అందుకుసాయం. విశుద్ధతా-వాపవతా-దరిత్రతాపూర్ణము బుద్ధునిజీవితము. తన జీవితోత్తరభాగమున అతనికి తండ్రితో సమాగమము కలిగినది. సామ్రాజ్యావృష్టినై నెత్తుని భిక్షుకవేషమున జూచి తండ్రి ల్లాడు. "మనవంశపూర్వ్య లెవరును అవలంబించిన యీ భిక్షుకవృత్తిని మాను" మన్నాడు. అందుకు బుద్ధుడు చెప్పిన జవాబు "నేను బుద్ధుల పరంపరకు చెందినవాడను. భిక్షుటనమే చూకు పరంపరాగతమైన వృత్తి." భార్యయగు యశోధరనుకూడ బుద్ధుడు కలసికొన్నాడు. పరిధర్మమీ సతికి నదే ధర్మ మనెకి సంప్రదాయానుసారము ఆమెయు సన్నాస్త్రిసిని యయ్యెను. బుద్ధుని జీవితమువలెనే జీవితపరిసమాప్తియు గంభీరభావజాప్తమైనది. చండుడు మితిమీరితినిపించిన పందిమాంసముచే ఆయన వ్యాధిగ్రస్తుడై మరణించాడు. కాని ఉదార

మైన ఆయన హృదయమునకు—నంజీవనముగా సుజాత సమర్పించిన అన్నమును మారకముగా చండుడు సమర్పించిన అన్నమును సమానముగ ప్రేయములే, అది ప్రబోధమునకూ ఇది మహా పరినిర్వాణమునకూ దారి చేసినది. బుద్ధదేవుని చరమసందేశం : “భౌతికపదార్థాలకు వినా శము సహజము, శ్రద్ధతో నీ మిమ్మి క్రింద సంపాదించుకో” శుష్కతపఃపరతకు అంధభోగపరతకు మధ్యమార్గం ఆయన బోధించాడు. ఆయన బోధనలు పెక్కు సుబోధములు అంగీకార్యములు, “ప్రపంచము క్షణికము, జీవితము నదీ ప్రవాహమువంటిది, అవిచ్ఛిన్నతయూ ఉన్నది మార్పును ఉన్నది” నదికి అడుగునేల ఉండవలెను, దేవుని గూర్చిన బుద్ధుని మానము నాస్తికత కాదు, ఆత్మవిశ్వాసం మీద పురుషప్రయత్నంమీద ఊనిక ఉండవలె అనడమే ఆయనచిత్తం. పౌద్ధమతం భారతదేశంలో పెక్కు శతాబ్దాలు ఉచ్చదశలో ఉండి తర్వాత క్షీణించింది. ఆమతం తనజన్మదేశంలో క్షీణించినా, విశ్వమానవులలో ఒకమూడో వంతువాళ్లు ఈనాటికిన్నీ ఆమతాన్ని తలదాలుస్తున్నారు. భారతీయులు బుద్ధదేవుని అవతారమూర్తిగా స్తుతిస్తున్నారు. శ్రీ వివేకానందస్వామికి బుద్ధదేవునందుండిన భక్తి అపారము. బుద్ధదేవుడు ఆదర్శకర్మయోగి యని పౌద్ధమతం హిందూమతానికి అనుబంధమే అని శ్రీవివేకానందుల అభిప్రాయం. సాధుపరిత్రాణ - దుష్కర్మదీనాశ-ధర్మసంస్థాపనము లనేడి అవతారప్రయోజనాలు మూడు బుద్ధుని చరిత్రలో సుసంపన్నము లయ్యాయి. ఏకము తథ్యము, అనేకము మిథ్య అనుట హిందునిద్ధాంతం. ఏకము మిథ్య, అనేకము తథ్య మనుట పౌద్ధ సిద్ధాంతము. అనేకముగ కనగనది ఏకమే అనుటయు, నామరూపములందలి అనేకత్వ

మును తత్వమందలి యేకత్వమును పరస్పర విరుద్ధములు కాదనుటయూ శ్రీరామకృష్ణుని నిర్వాచము. అగాధమైన బుద్ధుని హృదయమును అమోఘమైన శంకరుని ప్రతిభయూ, శ్రీరామకృష్ణునిలో మిళితము లగుట శ్రీవివేకానందస్వామికి ప్రత్యక్షము.”

పైసిడెన్సీకాలేజి ఆంగ్ల భాషాశాఖకు మాజి అధ్యక్షులైన ప్రొఫెసరు ఎస్. రామస్వామి గారు బుద్ధదేవుని జీవితోపదేశాలను గూర్చి ఉపన్యసించారు. ఆ ఉపన్యాసం సంక్షేపం - హిందూమతంలో జన్మించి దానిలక్ష్యాలు సాధించిన శ్రీరామకృష్ణుడు ఇతరమతసాధనలు కూడా చేసి సర్వమతాల లక్ష్యం ఒక్కటే అనుటను సాక్షాత్కరించుకొని మానవతతికి సమన్వయసమరస మార్గదర్శకు డయ్యాడు, ప్రతిమతంవారు ఇతరమతాలను గుతించి కూడా తెలుసుకుంటే ఒకరొకరిని ‘ప్లేచ్చు’ లని, ‘కాఫిరు’ లని, ‘విశ్వాసహీను’ లని తూలనాడుకోవడం అంతరిస్తుంది. అన్యమతాల దూషణమే స్వమతసేవ అనే పెడబుద్ధి తొలగుతుంది. పరాత్పరుడగు పక్షపాతం ఆరోపించడం ఒకరొకరి మతాలను దూషించుకోవడం - పారమార్థిక పరత కానే కాదు, బుద్ధుడు హిందువే అని హిందువులలో తలమానికం వంటివాడని సదా జ్ఞప్తి ఉంచుకోవాలి. హిందూమతం వీడి మతాంతరానికి మార్పొందినవాడు కాదు బుద్ధుడు, హిందుపౌద్ధమతాల నడిమి చిన్నచిన్న విభేదాలను లెక్కింపరాదు. ఉమ్మడి ఆశయాలమీదే ఊనిక ఉంచాలి. నిష్పాక్షికబుద్ధితో చూస్తే బుద్ధోపదేశాల ‘హిందూమూలకత్వం’ స్పష్టమౌతుంది. ఉరువేలయొద్ద బుద్ధుడు సాగించిన సాధనాక్రమము లన్ని హిందు సాధనాక్రమములే. బుద్ధుడు ఉపదేశాలద్వారా బోధించినంత మానం

చేతనూ బోధించాడు. దేవుని గుఱించి బుద్ధుడు నోరెత్తకపోవడం—ఆవిషయం అనిర్వాచ్యం అని సూచిస్తుండే కాని దేవుడు లేడని సూచించడు. బుద్ధునిచరిత్రం అద్భుతాలతోనిండి అధ్యేతలను రంజింపచేస్తుంది. రాజకుటుంబంలో అవతరించాడు. కొంతకాలం భోగపటలి మఱుగున ఉండినాడు. కాని మానవజీవిత దుఃఖభూయస్త్వం ఎట్లా ఒకట్లు ఆయన కన్ను దాకినది. ఆయనబుద్ధిని పరమార్థాన్వేషణ మార్గంలో ముందుకు తీటిమింది. సార్వభౌమ పీఠమునో విశ్వమానవాళిహృదయపీఠమునో అధిష్ఠింప గలడని జోస్యులు చెప్పిన రెంటిలో రెండవది చరిత్రలో నిజమైనది. పెద్దపాటిలో గెలుపొంది ఆయన యశోధరను పెండ్లాడాడు. కాని సంసారుల దుఃఖజీవితాలు చూచినప్పుడు ఆయన డెండము కరగినది. సముద్రరణాభిలాషచే సంసారమును త్యజించాడు. పెక్కండు బుద్ధుల పరంపరలో ఇతడు కడపటివాడు. ఆయన సాధనలు పండి ప్రబోధం కలిగింది. ప్రథమ ధర్మోపదేశాన్ని సారనాథమునొద్ద కావించాడు. ఆయన సంసారదుఃఖభూయిష్టతను నొక్కి చెప్పి, వర్ణవ్యవస్థను నిరసించి, అహింసను బోధించాడు. అహింస పరమధర్మమని అనాదివైదికమతమున్నూ ఘోషిస్తూనే ఉంది. ఆత అంతరించడమే నిర్వాణం. బుద్ధుని మహిమను పర్వాలొందించే కొద్ది అతనిస్థిత ప్రజ్ఞతయు బ్రహ్మనుభూతియు స్పష్టమౌతాయి. హిందూమతశాఖలలో ఒక్కటే బౌద్ధమతం అనిపిస్తుంది.”

ప్రాఫెసరు జి. ఎన్. శేషాద్రిగారి వంద నోవచారంతో నాటి సభాకార్యక్రమం ముగిసింది.

బొంబాయిలో భారతదేశ సింహద్వారంవద్ద శ్రీ వివేకానందస్వాముల ప్రతిమావిష్టారం.  
31-5-1971

శ్రీ వివేకానందస్వాముల కాంస్యవిగ్రహం ప్రతిష్ఠితమై బొంబాయినగర సాభాగృహాన్ని వచ్చించింది. అశ్వారూఢ శివాజి ప్రతిమకు చేరువగానే భారతదేశ సింహద్వారంవద్ద 18 అడుగుల తాపీతీతంపై 12 అడుగుల ఉన్నతి గల స్వామిజి కాంస్యవిగ్రహం నెలకొని ఉంది. ఏడేండ్లకృతం స్వామిజి కతవార్షికోత్సవసందర్భంలో సమర్పమైన ఒక స్మారకమును ఏర్పజచాలి అని రామకృష్ణమిషనువారు సంకల్పించారు. వారు కన్న కలలు ఇప్పుడు ఫలించాయి. ఆవిగ్రహం ఒక వారంరోజులు వస్త్రాచ్ఛాదితమై ఉండినది. పెనుపాన కురుస్తూండీనా 3000 ప్రజలు హాజరయ్యారు. వారి సన్నిధానమున ముఖ్యమంత్రి మాన్యశ్రీ వి. పి. నాయక్ గారు విగ్రహాన్ని ఆవిష్కరించారు. కార్పొరేషనువారు ఈ ప్రతిమకూ, చుట్టూ తోటకు చాలిన భూమి నిచ్చారు. విగ్రహం బరువు 1250 కిలోలు. సరిగా 78 ఏండ్లకు పూర్వం ఈతేదినాడే పికానోవిశ్వమతమహాపరిషత్తులో పాల్గొనడానికి స్వామిజీ బొంబాయి తీరంనుండి తరలాడు. కాబట్టి ఇక్కడ స్వామిజి విగ్రహాన్ని ప్రతిష్ఠించడం ఎంతయూ అనురూపమని ముఖ్యమంత్రిగారు వక్కాణించారు. ఇంకా ఈలా గన్నారు — 1863 నుండి 1902 వరకు సాగిన స్వామిజి జీవితం అల్పకాలముదే ఐనా విశిష్టమహిష్టాంశములతో నిండినది. దేశభక్తియోగిపుంగవుడన్నారు స్వామిజిని. ఆయన దేశభక్తిని మనం ఈనాడు చర్వణం చేయాలి. మనలను భారతీయులను గా గుర్తించుకోవడం ప్రథమావశ్యకం. ఐక్యవిచ్ఛేద

దకములైన మతభాషాప్రాంతీయాదులైన అభిమానాలను వదలుకోవాలి.”

బొంబాయి రామకృష్ణమిషను అధికారుల పరిషత్తుకు అధ్యక్షులైన డాక్టరు బి. గజేంద్ర ఘడ్కరు సహస్యకు స్వాగతాభివందనం సమర్పిస్తూ ఈలా గన్నారు — ఇక్కడున్న ఈ స్వామిజీ విగ్రహం ఇప్పటితరంవారికి రాగల తరాలవారికి కూడా ఉత్సాహప్రదంగా ఉండగలదు. స్వామిజి జీవితసందేశాన్ని ఈ ప్రతిమ ఆగంతుకుల కిందటికి అందజేస్తుంటుంది. హిందువుల జీవితాదర్శానికి స్వామిజి జీవితమున్నూ ప్రవచనములన్నూ సమగ్రవ్యాఖ్యానాలు, తప్పించుకుపోవడం పాటిపోవడమూ — హిందూసిద్ధాంతం బోధించును. జాతిమతసర్వాది విభేదాలను పాటించక మానవతనికి సేవ చేయడమే హిందులక్ష్యం. స్వామిజి జీవితలక్ష్యమున్నూ అదే. ఇన్నియేట్లుగా రామకృష్ణ సేవాసంఘంవారు తమను ముందుంచుకొన్న లక్ష్యమూ అదే.”

బొంబాయి రామకృష్ణమిషను - ఆశ్రమాల అధ్యక్షులు శ్రీ హిరణ్మయానందస్వాములవారు తమ పరిచయప్రసంగంలో ఇట్లు సెలవిచ్చారు-సంఘజీవితానికి ఆధ్యాత్మికపరతయే గట్టిపునాది ఔతుంది. అదే భారతదేశం ప్రపంచానికి బోధించింది. స్వామిజి మానవస్వభావజ్ఞుడని మానవులందు ప్రీతిగలవాడని కొందఱుంటారు. స్వామిజి చెప్పిన ఒక ఐతిహ్యం నాకు జ్ఞప్తికి వస్తూఉంది. హైందవతత్వజ్ఞుడొకడు గ్రీకుదేశానికి పర్యాయడట. అక్కడ ఒక గ్రీకుతత్వజ్ఞునికి ఇతనికి సమాగమం కలిగింది. ‘మీ పరిశోధనావిషయం ఏమి’ అని హిందుతత్వజ్ఞుడు గ్రీకుతత్వజ్ఞుణ్ణి ప్రశ్నించాడు. తడుముకోకుండా గ్రీకుతత్వజ్ఞుడు “సందేహం ఎందుకు? మా పరిశోధనకు

విషయం మానవుడే” అన్నాడు. “దేవునిగూర్చి పరిశోధించకపోయితే తే, మానవునిగురించి ఏం పరిశోధించగలరు?” అని అడిగాడు హిందుతత్వజ్ఞుడు. సారాంశం అదే. దేవుని గురించిన తలంపే మనం కోల్పోయాం. ప్రపంచంలో ఎల్లెడల మనం అనుభవిస్తున్న కష్టాలకు కారణం అదే. ఈ విషయాన్ని మన కెత్తి చూపినవారు శ్రీ వివేకానందస్వాములవారు. కాబట్టే మనం స్వామిజినిగూర్చి చదవాలి, అర్థంచేసుకోవాలి, మనదేశపునర్నిర్మాణానికి సంఘోద్ధరణకూ అదొక్కటే దారి.”

శ్రీరామకృష్ణమహమిషనుల కేంద్రాధ్యక్షులైన శ్రీ శ్రీ శ్రీ వీరేశ్వరానందస్వాములవారు, విగ్రహవిష్కరణోత్సవస్మారకంగా ముద్రితమైన సంచికను ఆవిష్కరిస్తూ ఆశీర్వాదిస్తూ ఈలాగు వ్యాఖ్యచేసారు. “భారతమాతృపుత్రవరేణ్యునకు మన మొక్కలు చెల్లించుకునేందుకు ఇక్కడ సమావేశమయ్యాము. ఈ శిష్యవరేణ్యుని గౌరవింప సమావిష్టులమైన మనల నందఱిని ఆయన గురుదేవుడైన శ్రీరామకృష్ణుడనుగ్రహించుచుగాక, భారతదేశమువారి సమన్వయశుభసందేశమును పాశ్చాత్యదేశాలవారికి అందజేయుడానికై 1893 వ సంవత్సరం మేనెల ఇదే తేదినాడు ఇక్కడనుండి స్వామిజి తరలినారు. అమెరికానుండి ఒకజాబులో స్వామిజి “ప్రాచ్యదేశాలకు అందజేయవలసిన సందేశం బుద్ధదేవునొద్ద నుండినట్లు పాశ్చాత్యదేశాలకు అందజేయవలసిన సందేశం నావద్ద ఉంది” అని వ్రాశారు. పొట్టునుండి గింజను వేటుపటచండి అని స్వామిజి ప్రజలకు బోధించారు. పారమార్థికపరత అంటే ఏమో సిద్ధాంతాలను సూత్రాలను గుణాలను నమ్మడం మాత్రమే కాదు. సాక్షాత్కారమే సాక్షాద్భగవదనుభూతియే పారమార్థికపరత.

రామకృష్ణమఠమిషనుల జెనల్ సెక్రెటరీ శ్రీ గంభీరానందస్వామి సదస్సుకు వందనోపచారం కావించారు.

గొప్పసంగీతవిద్వాంసులూ సంగీతవర్మకులూ అయిన సుధీరఘద్యైగారు స్వామిజీమీద భజనగేయాలు పాడారు.

రామకృష్ణసంప్రదాయానికి సంబంధించిన స్వాములు దాదాపు ఎనుబదిమంది భారతదేశం నలుప్రాంతాలనుండి విచ్చేసి ఈ ఉత్సవములు సవస్సు సలంకరించారు.



## గ్రంథ పరిచయం

శ్రీ మల్లికేశ్వరస్తోత్ర పద్యతారావళి

రచయిత: శ్రీ చాకవల్లి సూర్యనారాయణ స్వామి, ప్రాప్తిస్థానములు: (1) శ్రీ దత్తాత్రేయ గీతాశ్రమము, నువాపడా, గంజాంజిల్లా, ఓరిస్సా (2) ఆంధ్ర సాహితీ ప్రచార సభ, కల్వైట్ 1/4, తాల్పుకూరుపోస్టు, 24 వర గణాలజిల్లా, పశ్చిమబెంగాలు, పుటలు 18, వెల రేడు, అభిషేక తారావళి 27 పద్యాలు, అందుకు పూర్వాపరాంశగర్భములైన పద్యములు 18, మొత్తముపద్య సంఖ్య 50. అన్నియు అందములు చిందు కందములే. విశాలమైన యెడారి నడిమి పచ్చికపట్టువలె అపభ్రంశ మయమైపోయిన యీనాటి సారస్వతములో సరళసలక్షణమధురమైన యీ చిలుకకృతి విలక్షణమైనది. ఇది వాఙ్మయరూపముదాల్చిన భక్తిప్రవాహమే కావున భక్తిమాధుర్యము సూక్తిమాధుర్యముగ అనుభూత మగుచున్నది.

ప్రతిపద్యములోను కృతహస్తత స్పష్టము. ఈ కృతికి స్వాగతము.

వకుళభూషణనాయకి

[నమ్మాళ్వారుల జీవితకవితాసాధన]

రచయిత విద్యావిశారద సాహిత్యరత్న భాషాప్రవీణ శ్రీ కె. ఎల్. నరసింహాచార్యులు, ప్రాప్తిస్థానము: శ్రీ గోదాగ్రంథ మాల, ముసునూరు, కృష్ణాజిల్లా పుటలు 66, వెల రూ. 1-50.

పరాంశులనియు శతకోపులనియు నామాం తరములు గల నమ్మాళ్వార్ల జీవితకవితల ప్రశస్తి ఈ గ్రంథము. స్వకీయద్రవిడప్రబంధంలో శ్రీ నమ్మాళ్వారు తమ్ము నాయకిగను సర్వేశ్వర్యుని నాయకునిగను అధ్యవసించి భక్తిలో 'మధురభావము'ను పలుదశకాలలో బలికించారు. కాబట్టి ఇక్కడ ఆళ్వార్లను వకుళభూషణనాయకి అని వ్యవహరించడం



ప్రాప్తమే, ఈ గ్రంథరచయితలగు ఆచార్యుల వచ్చు, స్థానిత్యరహితంగాను మాధుర్యభరితం వారు ఇతఃపూర్వం కొన్ని గ్రంథాలు సంత గాను గ్రంథం రూపొందించి, హృదయసంఘాత రించారు. కాని యీ గ్రంథం వైష్ణవమతలకూటస్థులకు కృతీమాధుర్యమర్థం అనడానికి లయిన నమ్మాళ్వార్ల గుఱించినది కావున చక్కని లక్ష్యమైన యీ గ్రంథానికి మా శ్రీమదాచార్యులవారి డెందమున నిండియున్న అభివందనములు.

వైష్ణవభక్తి ఈ గ్రంథరూపం దాల్చిందన ప్రభాకర్

తూర్పుబంగాళంనుండి వస్తున్న లక్షలాది కాందిశీకులకు సాహాయ్యకార్యక్రమం

### విజ్ఞప్తి

తూర్పుబంగాళంనుండి నిలువ నీడ లేక లక్షలాదిగా కాందిశీకులు భారతదేశంలోకి వస్తున్నారనడం మహాజనుల కందఱికి తెలిసిన విషయమే.

పాఠకి ఆదుకొని తోడ్పడేందుకై రామకృష్ణమిషనువారు ఆటు కేంద్రాలలో ప్రతి దినం లక్షపదిహేనువేల ప్రజలకు సేవ సమకూరుస్తున్నారు. కేంద్రాలు మేఘాలయపు పోలి మేరలో (1) దాకి (2) పెల్లా, ఆస్సాములోని కచర్ జిల్లాలో (3) కరీంగంజ్, పశ్చిమబంగాళం జిల్లెగురిజిల్లాలో (4) మాణిక్ గంజ్, దినాజ్పూరుజిల్లాలో (5) దాల్మిమోను, ఇరవైనాల్లు పర్గణాల జిల్లాలో (6) గైఘట్, వంటసామగ్రి, అన్నం, అటుకులు, బెల్లపునీరు, వస్త్రాలు, దుప్పట్లు, పాలపొడి, గృహపరికరాలు, మందులు ప్రతిదినం అందజేయబడుతున్నాయి.

మిషనువారు తూర్పుబంగాళప్రజలకై ఈ సాహాయ్యకార్యక్రమాన్ని చక్కగా నిర్వహింపగలందులకు ఉదారమహాజనులను వస్తురూపంగా గాని ధనరూపంగా గాని ధారాళంగా విరాళములు ఈయవలసినదని ప్రార్థిస్తున్నాం. విరాళాలను ఈక్రింది విలాసాలలో చేసి కైనా అందజేయవచ్చు.

1. రామకృష్ణమిషను, బేలూరుమతంపోస్టు, హారా, పశ్చిమ బంగాళం.
2. అద్వైతాశ్రమం, 5 దేహీఎస్టాబ్లిరోడ్డు, కల్కత్తా 14.
3. రామకృష్ణమిషను, రామకృష్ణాశ్రమమార్గ, న్యూఢిల్లీ 55.
4. శ్రీరామకృష్ణమతం, మైలాపూరు, మద్రాసు 4.
5. రామకృష్ణమిషను, భార్, బొంబాయి 52.

గంభీరానందస్వామి

జెనల్ సెక్రెటరీ, రామకృష్ణమతమిషనులు.

# శ్రీ రామకృష్ణ ధామ్యము

అనువాదకలు :

శ్రీ చిరంతనానందస్వామిలవారు

పరిశోధితమగు 1121 మహాపదేశములతో, సంగ్రహ జీవితముతో నలరారుచున్నది.

జీవుడు : సంసారము ; మాయ, గ్రంథములు : గ్రంథులు, బాధగురువులు : బోధగురువులు, తాకికులు : వారి ధోరణులు, ఆత్మోన్నతి ; సాధకులు : వారి యాదర్శములు, పారమార్థిక జీవనమునకు సదుపాయములు, సర్వమతసామరస్యము, జీవుడు : దేవుడు, జ్ఞానము : భక్తి : కర్మము, బ్రహ్మతత్త్వము, సూక్తులు : సీతికధలు మున్నగు అంశము లిందు తేటతెల్లముగ పసిబిడ్డల కయిన నవగాహన కాగల ఉపమానములతో వివరింపబడియున్నవి.

...ఈ గ్రంథం చదువుతూంటే ఒక్క ఐహికానికీ, ఒక్క ఆముష్మికానికీ కాక, రెంటికీ సంబంధించిన సూక్ష్మలూ, రహస్యాలూ, కీలకాలూ చక్కగా అరటి పండ్తోలిచి చేతిలో పెట్టినట్లు ఉంటవి... —ఆంధ్రపత్రిక

540 పుటలు ప్రజ్ఞులమగు పంచమ ముద్రణము : వెల : అట్టబైండు : రూ. 4.50  
క్లావికో : రూ. 5.50

# శ్రీ రామకృష్ణోపనిషత్

తమిళ రచయితలు :

శ్రీ చక్రవర్తి రాజగోపాలాచార్యులుగారు

ఆంధ్రానువాదకలు :

గౌ॥ న్యాయమూర్తి శ్రీ ప్రత్తిపాటి సత్యనారాయణరావుగారు

రామకృష్ణదేవుని దివ్యోపదేశవాక్యము లాధారముగాగొని, వానిని విరివిపఱచి, మనోహరకథారూపముగను, సంభాషణరూపముగను అమర్చి, శ్రీ చక్రవర్తి రాజగోపాలాచారిగారు తమిళభాషలో రచించిన జనాకర్షకగ్రంథము. దాని యనువాదాలు ఇంగ్లీషు, మరాఠీ, బెంగాలీ, గుజరాతీ, హిందీభాషలలో నిష్పత్తికే అపారవ్యాప్తినొందినవి. ఆ గ్రంథమున కిది చక్కని ఆంధ్రీకరణము.

128 పుటలు

వెల : రూ. 1.25

ద్రెసు : మేనేజరు, శ్రీ రామకృష్ణమఠము, మైలాపూరు, మద్రాసు - 4

# వంట చేస్తూనే విశ్రమించండి

అధునిక విజ్ఞాన ధారా వల్ల మన దేశంలోని వ్యక్తులు, ఈ అంశంలోకి తీసుకురావడానికి సాధారణంగా వీరికి అవకాశం ఉంది. వీరిలో కొంతమంది అధునిక విజ్ఞానం వల్ల వీరికి అవకాశం ఉంది.

అధునిక విజ్ఞానం వల్ల మన దేశంలోని వ్యక్తులు, ఈ అంశంలోకి తీసుకురావడానికి సాధారణంగా వీరికి అవకాశం ఉంది. వీరిలో కొంతమంది అధునిక విజ్ఞానం వల్ల వీరికి అవకాశం ఉంది.

- మురికి, దుమ్ము పుంజుకు, మేలి వట్టుడు, మంటలు తీయడం
- ఇండ్లు తాళా తక్కువ, పూర్తిగా మరగిపోయినవి
- తలకగా ఎక్కువ తీసుకుంటున్న అక్క, తిరిగి వచ్చినప్పుడు



## ఖాస్ జనతా కిరాసిన్ కుక్కర్

మరికా తాగా  తేలికా ముఖా

అధునిక విజ్ఞానం వల్ల మన దేశంలోని వ్యక్తులు, ఈ అంశంలోకి తీసుకురావడానికి సాధారణంగా వీరికి అవకాశం ఉంది. వీరిలో కొంతమంది అధునిక విజ్ఞానం వల్ల వీరికి అవకాశం ఉంది.

అధునిక విజ్ఞానం వల్ల మన దేశంలోని వ్యక్తులు, ఈ అంశంలోకి తీసుకురావడానికి సాధారణంగా వీరికి అవకాశం ఉంది. వీరిలో కొంతమంది అధునిక విజ్ఞానం వల్ల వీరికి అవకాశం ఉంది.

67, బిపిన్ బహారి గంగూలి స్ట్రీట్, కలకత్తా 12.

## శ్రీ శారదా ప్రసంగములు

అనువాదకులు :

కీ. శే. వెదురుమాడి వేంకటకృష్ణరావుగారు, బి. ఏ.

రామకృష్ణుని సహధర్మచారిణియు, ఆదర్శసతియు, ఆదర్శయోగినియు, ఆదర్శమాతయు నగు శ్రీ శారదాదేవి భక్తులతో నొసర్చిన దివ్యసంభాషణలు! తేటతెలుగున రచింపబడియున్నవి.

346 పుటలు

(తృతీయ ముద్రణము)

వెల : రూ. 3.00

## అనుష్ఠాన వేదాంతము

అనువాదకులు : కీ॥ శే॥ తత్త్వానందస్వాములవారు

ప్రపంచమున వివిధరంగములందు విహరించువారికి వేదాంతమెటుల అనుష్ఠానయోగ్యమో కండ్లకుగట్టినటుల శ్రీ వివేకానందస్వాములవా రీ యుపన్యాసములందు స్పష్టీకరించి యున్నారు.

(129+8 పుటలు)

తృతీయ ముద్రణము

వెల : రూ. 1.25

నూతన ముద్రణము :

ఇప్పుడే వెలువడినది :

## “భారతయువజనులారా!”

అనువాదకులు :

కీ. శే. తత్త్వానందస్వాములవారు

భారతయువజనులను ప్రబోధించి శ్రీ వివేకానందస్వాములవా రొసగిన ఉపన్యాసముల సంపుటికరణము! ఒక్కొక్క ఉపన్యాసము భావగాంభీర్యము గలిగి యలరారుచున్నది.

274 పుటలు

దివ్యమగు ద్వితీయ ముద్రణము :


వెల : రూ. 3.00

# ఎక్కువలాభం తొలిరిచండి

# 7-12%

## 7- ఏండ్ల నేషనల్ సేవింగ్స్ సర్టిఫికేటు (నాలుగువ ఇష్యూ)

పొదుపు చేసుకునేందుకు అత్యుత్తమ వద్దతి. వస్తుచిహ్నించబడి  
ఇతర సేవ్యురీటీలు, టీపాట్ల మీద లభించే వడ్డీతో కలుపుకుని  
సంవత్సరానికి రూ. 3000 వడ్డీ వరకు రాబడి వస్తు ఉండదు.  
మీ పోస్టాఫీసులో వివరాలు తెలుసుకోండి

జాతీయ పొదుపు మొత్తాల వ్యవస్థ 

# జ్ఞాన యోగము

అనువాదకులు :

కీ. శే. కందుకూరు మల్లికార్జునంగారు, బి. ఏ.

అద్వైతజ్ఞానము “సిద్ధులకు, బద్ధులకు, స్త్రీలకు, పురుషులకు, శిశువులకు, పండితులకు, సామరులకు— అందఱికిని సమానాధికారముగల సామ్యము” కావలెనని శ్రీ వివేకానంద స్వామిలే యిందు పలికియున్నారు. అందుల కనుగుణముగ విషయ విన్యాసముతో శ్రీ స్వామివా రీ యుపన్యాసముల కావించియున్నారు. ఈ గ్రంథము సరళమధుర భాషయందు ఆంధ్రీకరింపబడి యున్నది.

(480+8) పుటలు

రెండవ కూర్పు

వెల : రూ. 4-00

సూతన ముద్రణము :

ఇప్పడే వెలువడినది :

# రాజ యోగము

అనువాదకులు :

శ్రీ చిరంతనానందస్వామిలవారు

ఇందు ప్రథమభాగము శ్రీ వివేకానందస్వామిలవారు స్వయయార్కు పట్టణములో రాజయోగమునుగూర్చి కావించిన వివిధోపన్యాసములు. ద్వితీయ భాగము—రాజయోగమునకు ప్రమాణములయిన పాతంజలయోగసూత్రముల విపుల వివరణము. పాఠకుల కిది రాజయోగదర్శనమే.

(320+8 పుటలు)

ఆఱవ కూర్పు

వెల : రూ. 2-50

అచ్చెను : మేనేజరు, శ్రీరామకృష్ణమఠము, మైలాపూరు, మద్రాసు-4

సంపాదకులు : శ్రీ హీరానందస్వామి, శ్రీ నేలటూరి భక్తవత్సలము.

శ్రీ ఎమ్. బాలసుందరంగారిచే ఫ్రీడమ్ ప్రెస్, (మద్రాసు-21) న ముద్రింపబడి,

శ్రీ హీరానందస్వామిచే శ్రీ రామకృష్ణమఠము (మైలాపూరు) నుండి ప్రచురింపబడినది.